
अकादेमीचे वतीन 


चाफ्रा : क्रांतीकारी नाटककार 


चार्लस फ्रान्सीस दे कोस्ता ( 10.10.1931-3.12.1992 ) हांकां साहित्याच्या 
संवसारांत सगळे चाफ्रा दे कोस्ता म्हण वळखतात . फक्त ' चाफ्रा ' , असोय खूब 
आपलेपणान आनी मोगान तांचो उल्लेख जाता . 

मंगळुरांत कोंकणी काव्याचो बापूय ' म्हण जाणी नामना जोडली ते लुईस 
मास्कारेन्हास एक व्हड तांकीचे प्रतिभावंत आशिल्ले . ' आब्रावांचें यज्ञदान ' हे तांगेलें 
पद्यांत बरयिल्लं नाटक , एकांकीच्या प्रकारांतलें . तांगेले उंचेले प्रतिभेचे पडबिंब हे 
कलाकृतींत दिश्टी पडटा . मंगळुरांतलो लुईस मास्कारेन्हास हांचे फाटलो प्रतिभावंत 
म्हणल्यार चाफ्रा दे कोस्ता . तागेल्या कविता , नाटक , एकांकी , निबंद ह्या साहित्य 
प्रकारा वरवीं तो केदे तांकीचो प्रतिभावान आनी सर्जनशील बरोवपी म्हणपाचें 
दिसून येता . लुईस मास्कारेन्हास आनी चाफ्रा दे कोस्ता ह्या दोगांय मदलें सारखेपण 
आनी विरोधाभास लक्षदिणो आसा . दोगूय प्रतिभावान ! लुईस मास्कारेन्हास देवभक्त 
जाल्यार चाफ्रा दे कोस्ता देवभक्तीचे बाबतींत तितलोच बंडखोर . 

1975 च्या अदमासाक मंगळुरांत कवितेक आनी चड करून माचयेर कविता 
वाचपाक व्हडलेशें म्हत्व नासले . त्या मानान गोंयांत कविता लेखन आनी कविता 
वाचनांक बरो प्रतिसाद मेळटालो . चाफ्राक कवी म्हण गोंयांत चड नामना फाव 
जाली . गोंयांत जावपी कविसंमेलनांनी तांगेल्या ' हाड चेडवा बुडकुलो लकय 
तळ्यांत ' आनी ' हांव खर्शेलों ' ह्या कवितांक रसीक प्रेक्षकांकडल्यान मागणी 
जाताली . चाफ्रा उपरांत मंगळुरांत कविता लेखन आनी वाचनांक बरी गती 
आयली . ताचीच प्रेरणा घेवन तरनाटो कवी मेल्वीन रोड्रीग्स हांणी कविता ट्रस्ट'ची 
स्थापना करून कविता ह्या साहित्य प्रकारा खातीर विंगड विंगड उपक्रम चालीक 


लायल्या . 

चाफ्रा कवी तसोच पत्रकार आनी नाटककार . तसो ताचो पीड पत्रकाराचोच . 
' पयणारी ' , ' विशाल कोंकण ' , ' उदेव ' आनी ' जिवीत ' अशा नेमाळ्यांकडेन ताचो 
संपादक म्हण संबंद आयलो . तागेली पत्रकारीता ही लोकमान्य टिळका सारकी 
ध्येयवादी आसली , वेवसाईक पत्रकारीता न्हय . चाफ्राचें आनी वेवहाराचें केनाच 

चाफ्रा उलयता 


जुळ्ळे ना . तो सुधारणावादी आशिल्लो . आपणाल्या पत्रांतल्यान ताणें प्रस्थापित 
वेवस्थेआड खूब पोटतिडकीन बरयलें . तातूंत राजकी , तशेंच प्रशासकीय आनी 
धार्मिक वेवस्थेआड ताणें खर प्रहार केले . कुड्डे भावार्त , अंधविश्वास , अधर्म 
हांचेआड तो सदांच वावुरलो . ताच्या विचारांचे पडबिंब जशें तागेले पत्रकारीतेंत 
दिसता तशेंच तें कलात्मकरितीन तागेल्या काव्यांत आनी नाटकांत दिसता . तागेल्या 
प्रगतीवादी - सुधारणावादी विचारांखातीर ताका खूब सोंसचे पडलें . धर्मवाद्यांनी 
तशेंच पुराणमतवाद्यांनी ताची सुमारा भायलीं निंदा - नालस्ती केली . ताका समाज 
वेवस्थेतल्यान बहिष्कृत केलो . पूण ताणें ताची पर्वा केली ना . विचार आनी मताचे . 
नदरेन तो संघटीत नाशिल्लो , पूण तागेलें आंतरीक बळ खूब व्हड आसलें . चाफ्रा 
परिस्थितीच्या दारूण उज्यांतल्यान फुलिल्लो , टिकाटवाळेच्या वोतांत तो बावपा 
सारखो नाशिल्लो . 

बरयताना काव्यमय भास वापरतालो . मार्मिक , तिरकस 
उलोवप आनी बरोवपाची शैली ताचेकडेन आशिल्ली . गोंयांत सांखळे हांगासर 
जाल्ल्या अखिल भारतीय कोंकणी संमेलनाचो तो अध्यक्ष आशिल्लो . आमगेलें 
गिरेस्त साहित्य पाखल्यांनी जाळून वडोवन साहित्यिक नदरेन आमकां गरीब 
केले , अशें म्हणून दुकां गाळपी कोंकणी लोकांक ताणे ल्हवूच चिमटो काडून 
म्हणलें , “ पाखले न्हावपाक फाटी आशिल्ले , जाल्यार ते तुमगेले साहित्य कित्याक 
जाळटले ? " 

चाफ्रा कोंकणी भाशेंतलो एक महत्वपूर्ण नाटककार . आपणाले बंडखोर विचार 
प्रगट करपाक ताका नाटकासारखें प्रभावी माध्यम खूब बऱ्याक पडले . नाटक हो 
साहित्याचो प्रकार आसलो तरी तो भौसंख्य लोकां खातीर आसा . चाफ्राक हाचें 
भान आशिल्ले देखून ताणें बरयिल्ली नाटकां ही चडान चड लोकशैली कडेन झुकतात . 
आपणाल्या मंगळुरच्या प्रेक्षकांक दोळ्यांमुखार दवरून ताणें तीं बरयल्यांत पूण 
आशयाचे नदरेन ती प्रादेशिक शीमो हुंपून वैश्वीक थराचेर पावतात . संवादांतल्यान 
नाटकांतलो आशय प्रगट करपाचो तो काळ आशिल्लो . तेन्ना नाटकाक चित्रपटाची 
गती लावूक नाशिल्ली . देखून तागेली नाटकां कचकचीत संवादांनी भरल्यांत . 

चाफ्रान मंगळुरांत कोंकणी रंगमाचयेर एक नवी क्रांती निर्माण केली . आपणाल्या 
नाटकां वरवीं ताणे रसीकांक हांसयले , खेळयले , धोलयले , तांचेर कुटले घालून 
तांकां रागूनय हाडलो . कोंकणी बरपावळींत चाफ्राचे अळंकारी शैलीक तुळा ना . 
आशयाची खोलाय आनी नाट्यतंत्राची जाण आशिल्ल्या चाफ्राक आधुनिक 

नाटककारांचे पंक्तिक बसपाचो मान फावता . 

अकादेमीचे वतीन चाफ्राची 1. ' सुणे माजर हासता ' ( एकांकी संग्रह ) 2. ‘ तर्ने 
तर्ने मोर्ने , 3. ' मागीरचे मागीर ' अशीं तीन नाटकाची पुस्तकां उजवाडाक येतात . 
गोंयांत कोंकणी भास ही मुळाव्या पांवड्यार धरून विद्यापीठाच्या पांवड्यार 
शिकोवपाची भास जाल्या . अशा वेळार अभ्यासक्रमाखातीर जायत्या साहित्याची 
गरज आसता . अकादेमी पुस्तकां उजवाडाक हाडटना विद्यालयां - महाविद्यालयां 
हांचोय विचार करता . 

रोमी , कन्नड , मल्याळम , अरेबिक अशा लिपींनी आशिल्ले मौलिक स्वरूपाचे 
साहित्य देवनागरीत लिप्यांतर करपाचो अकादेमीचो वावर चालूच आसा . पयलीं 
लिप्यांतराचो वावर कठिण आनी किचकटीचो आशिल्लो पूण आतां नव्या सोफ्टवेअर 
खातीर तो सोपो जायत आसा . 

आतां उजवाडाक येता ती नाटकाची तिनूय पुस्तकां हाचेआदीं गोंयांत अपुरबाय 
आनी राजहंस वितरण ह्या वेगवेगळ्या प्रकाशकांनी नागरी लिपिंतल्यान पुस्तक 
रूपान उजवाडाक हाडिल्ली . त्याच पुस्तकांचे हे पुनरमुद्रण आसा . ह्या लिप्यंतराच्या 
वावरांत सर्गेस्त मॅथ्यू आल्मेदा तशेंच फा . प्रताप नायक हांचो वांटो आशिल्लो . 

ही तीन पुस्तकां आनी साहित्य अकादेमीचो पुरस्कार लाबिल्ले ‘ सोंशाचे कान ' 
अशीं चाफ्राची चारूच पुस्तकां आयजवेर देवनागरी लिपिंत प्रसिद्ध जाल्यांत . 
चाफ्राचे कन्नड लिपिंत आशिल्ले हेरूय साहित्य देवनागरीत येवपाची गरज आसा . 
' सुणे माजर हासता ' ह्या एकांकी संग्रहांतल्यो ‘ सुणे माजर हासता ' आनी ' टॉमेटो ' 
ह्यो दोन एकांकी , साहित्य अकादेमीन उजवाडाक हाडिल्ल्या ' वेंचीक कोंकणी 
एकांकी ' आनी ' दोन दसकांकी : 1990-2010 ' ह्या प्रातिनिधीक संग्रहांनी 
आस्पावल्यात . 

' सुणे माजर हासता ' , ' तर्ने तर्ने मोर्ने ' आनी ' मागीरचे मागीर ' ह्या तिनूय 
पुस्तकांचे पुनरउजवाडावणे खातीर चाफ्राबाबाची घरकान्न श्रीमती स्टेला दे कोस्ता 
हांणी मान्यताय दिली देखून अकादेमी तांचे उपकार आठयता . आदी बरयिल्ली 
प्रस्तावना परत सुदारीत स्वरूपांत बरोवन दिली देखून कवी मेल्वीन रोड्रीग्स हांचेय 
आभार . 

पुंडलीक नारायण नायक 

अध्यक्ष 
गोवा कोंकणी अकादेमी 

चाफ्रा चलून आयल्ली वाट 


एका रोसाळ कविच्या काव्याक अतम्याक खंयच्याकी एका परकी अतम्यान 
1992 वर्सा दशेंबराचे तीन तारकेर भुल घालून , आपल्या गोपांत आरायताना हांव 
सावदी आरेबियांत वावूरतालों . म्हज्या व्यक्तित्वाक आपल्या भरपूर सांगातान 
सोभीत रितीन माखल्लो एकलो शाणो बापय , आपल्या नेणत्या पुताक सांडून गेल्ली 
खबर मेळताना पंद्रा दीस उत्राल्ले . मंगळूरच्या उद्यानांनी , चले - चलियो उम्यांनी 
उमाळताना साहित्याच्यो गजाली कांतवन आसल्ले आमी मनीस , एका दिसा सांत 
पावटी च्यायेच्या कोपा सांगाता कोंकणिच्यो गजाली शिंदून आसल्ले मनीस 
तितलेवेगीं सासणाक पयसापयस जातल्यावं म्हळ्ळे , ते घडिये चिंतुक नातल्ले . 

आज ताणे रचल्ल्या साहित्याद्वारी तो मरोंक ना , अमर जाला म्हळ्ळे सत हांव 
पात्येवन आयला . जायत्या संदर्भांनी ताची बरपां परत्यान परत्यान वाचून म्हज्या 
थकल्ल्या काळजांत उरबेच्यो झरी हांव व्हाळयतां आनी निरास जाल्ल्या मनांत 
सुडसुडायेची दुरसुबाणां पेटयतां . 
हांव चाफ्रा दे कोस्ताविशीं उलोवन आसां . 

1988 वर्सा चाफ्राचे ' सुणे माजर हासता ' ( एकांकी संग्रह ) , ' मागीरचे मागीर ' 
( नाटक ) आनी ‘ तर्ने तर्ने मोर्ने ' ( नाटक ) गोंयांत छापून येताना त्या पुस्तकांक 
प्रस्तावनाच्या नांवान चाफ्राची वोळक करन दिवचो सुयोग म्हाका लाभल्लो . 
तवळ चाफ्रा जीवंत आसल्ल्यान , ह्या बरपा खातीर स्वता ताचेलागींच संवाद हांवें 
चलयिल्लो . पूण आतां चोवीस वर्सा उपरांत परत्यान तिंच पुस्तकां पुनरछापो देखतात 
म्हणताना , तवळचें हें प्रस्तावन उपरांत घडल्ल्या घडितांक लागोन , तितलें समंजस 
दिसना जाल्ल्यान तवळच्या ह्या लेखनांत कांय थोड्यो तबदिल्यो केल्यात . म्हजें 
प्रेतन तुमकां मानवतलें म्हळ्ळो भर्वसो म्हाका आसा . 

1931 इस्वेत ओक्टोबराचे 10 तारिकेर मंगळुरच्या रुजांयांत चाफ्राचो जल्म 
जाल्लो . ताचो बापूय मार्सेल दे कोस्ता तवळ सुतारी जावन् आसल्लो . आवय 
माड्ताक चाफ्राच म्हालघडो पूत . उपरांतल्यो दोगी भयणी - आग्नेस आनी बेनेडिक्टा . 

तांचे उपरांत एकलो भाव - विक्टर . अशें तीं चोवगां भुरगीं . 

सुरवेर मंगळूर कास्सियांत आसच्या सैंट जॉन दे ब्यापटिस्ट शाळेत ताणें 
प्राथमिक शिकप संपयतच , मिलार हायस्कुलाक तो भरती जालो . तवळ वाचचें 
पिशें ताका जब्बोर आसल्लें . कोंकणी विशेस तो वाची नातल्लो . तरी चार्ल्स 
लँब , शेक्सपियराची बरपां ताणें वाचल्ली . रोमियो जुलियटाच्या प्रेम प्रसंगा थंय 
तो भारी वोडून गेल्लो . ह्या इंग्लेज मोगा मधेय ताणें ' निश्टुर बोत्ल ' म्हळ्ळो नाटक 
बरयलो आनी हो नाटक घरच्या सोप्यार कापडांचे ( साड्यांचे ) पडदे घालून , 
चाफ्रान पन्नास जणां मुखार एक दीस खेळवनंच सोडलो . हे तांचे भुरग्यापणालें 
एक साहस म्हणजाय . 

शाळेचे शिकप जातासतना भारतांत स्वातंत्राची चळुवळ भारीच जोरान 
चलताली.पूण कोड्याळाक हे चळुवळिचे वारे चडीत मारूंक नातल्लें . हांगा थंय 
ल्हान थोडी प्रतिभटनाची घटना सोडल्यार विशेश कितेंच जालें ना . तशें जाल्ल्यान 
कोण्णा चाफ्रा स्वातंत्र चळुवळे थंय वोडून वजूक ना . तरी ताचेर कम्युनिस्टांचो 
प्रभाव जायतो पडलो . तवळचो दो . राम होळ्ळा आनी बि . कि . कक्किलाया 
कम्युनिस्टां पैकी फामाद मनीस . होळ्ळाचें घर चाफ्राच्या घरा मुखारच आसल्लें . 
डॉ . होळ्ळा बरो भाशणगार . युनियनाच्या वावरांत भरसून आसल्लो भ्रश्टाचारा 
विरोद तो पदां घडतालो आनी मिटिंगांचलयतालो . चाफ्रा हे जमातेक अपरूप हाजर 
जातालो . ताचो मावळोय युनियनांत आसल्लो . तवळ चाफ्राची हिन्दी जाणवाय बरी 
आसल्ली . कम्युनिस्टांचे ‘ जनयुग ' तो वाचतालो . ह्या एका भोवरांत वाडल्ल्यान 
उपरांत चाफ्रा आख्ख्या मंगळुरांत , प्रत्येक करून क्रिास्तांवामदें उत्तीम भाषणगार 
म्हणोन नांव जोडूक पावलो . ह्या ताच्या प्रतिभेथय डॉ . होळ्ळाचो प्रभाव चडीत 
आसा म्हण चाफ्राच सांगतालो . 

सोळा वर्साचेर पिरायेचेर म्हळ्यार 1948 इसवेंत चाफ्राचे शाळेतले शिकप 
आखेर जाल्लें . ताचो बापूय बोंबयत नोकरी करतालो . चाफ्राच्या बापायन , 
चाफ्राक मात न्हय ताच्या सगळ्या कुटमाक बोंबय व्हेलें . ताच्या बापायक एकच 
खुशी आसल्ली - ताणें काम करी जाय म्हळ्ळी . तशें काम सोदून पांच म्हयने 
चाफ्रा भोंवलो . भारताक स्वातंत्र लाभल्लें तरी इलिसांव जांवक नातल्लें . तयारी 
चलताली.तशें जाल्ल्यान इलेक्षन कमिशनांत ताका नोकरी मेळ्ळी . तवळ म्हयन्याक 
रु . 120 / - पाग मेळतालो . तरी ताची वाचपाची उमेद निवली ना . त्याच वर्सा 
पेटीट लायब्रेरिचो तो सांदो जालो . फ्रेंच बरौपी मोलियेराचे साहित्य ताणें वाचलें . 

हिप्सनाचेंय साहित्य वाचलें . 1951-52 इस्वे भितर चाफ्रान साधारण सर्व येरोपियन 
नाटकां वाचून काडली . 

तवळ ‘ पयणारी ' पत्र आरंब जाल्लें . वि.जे. पि . सलडान्हा त्या पत्राचो संपादक 
जावन आसल्लो . तरी ताची वोळक चाफ्राक नातल्ली . थोड्यो कविता , काणयो , 
लेखनां चाफ्रा पयणारीक धाडतालो तरी मागीर वोळक जाल्या उप्रांत वि . जे . पि . 
सांगाता मेळून ‘ पयणारी ' खातीर सराग वावरूंक लागलो . तवळ ए . टि . लोबो 
' पयणारी खातीर बरयतालो . तो चाफ्राक ' बर्नाड शो ' म्हण आपयतालो . सांगाता 
वावुरताले ताचे विशेस जाणवाये खातीर चाफ्राक पयस करताले . 

1952 इस्वेत बोंबयंत ऑल इंडिया रेडियोचें स्थापन जालें . ऑल इंडिया 
रेडियोचें ऑफिस आसच्या बिल्डिंगांत दुसरे माळयेर चाफ्राचो दोस्त आपोलिनारीस 
अबकारी खात्यांत वावुरतालो . ताणें ऑल इंडिया रेडियोच्या मनशाची विष्णू 
नायकाची चाफ्राक वोळक करून दिली . नायकान चाफ्राक प्रेरण दिले . 

त्या प्रेरणान चाफ्रान स्वपणांतुले राज ' कविता बरयली . ही एक लांब कविता . 
स्वपणांत मात सुखान जियेतेल्यांचे लांब चित्रण तांतूं आटापला . ही कविता बोंबय 
ऑल इंडिया रेडियोचेर प्रसार जाली मात न्हय विश्णू नायकाच्या ‘ साद ' पत्राचेर 
फायस जाली . तवळ वर्धांत रांवच्या रवीन्द्र केळेकारान ताच्या ' मीर्ग ' पत्राचेरय 
ती फाय्स केली . बाकीबाब बोरकार तवळ पुणे ऑल इंडिया रेडियोचेर मराठी 
विभाग पळेतालो . ताणें ताच्या प्रजेचो आवाज ' पत्रार ही कविता छापली . उप्रांत 
' उतिचें नेकेत्र ' आनी ' गोमंत भारती ' पत्रांचेरय ही कविता छापून आयली . 
चाफ्रान ही कविता ‘ पयणारी ' पत्राक दिली , तरी तवळच्या संपादकान ‘ आमचो 
लोक कविता पसंद करी ना ' म्हळ्ळ्या एकाच निबान ती पर्गट केली ना . हे वीं 
चाफ्रा दुखलो . त्या देखून ‘ पयणारी ' पत्राक ताणें तो संपादक जाता परयान कविता 
बरयल्योच नांत . 

एलिसांव खात्यांत दोन वर्सी नोकरी करतच बॅस्ट संस्थ्येंत ताका काम मेळ्ळे . 
ऑल इंडिया रेडियोचेर ताच्यो कविता सराग प्रसार जाताल्यो . तवळ लगबग 
15 कार्यक्रमां दिल्लो उगडास चाफ्राक आसलो . पूण इतल्या कार्यक्रमांनी प्रसार 
जाल्ल्या कवितां भितर एकय कविता ताचे लागी आज ना म्हळ्ळी दूक ताका 
भोगताली . कविता जगौन दवरी नातल्याक आपणाक तो गुन्यांवकार करी ना . 
बदलाक ' आयकल्लें या वाचल्लें घडयेन विसरून सोडच्या आमच्या लोकाच्या 
स्वबावा वर्वी आपणे कविता जगौन दवर्न कितें फायदो - अशें तवळ चिंतले ' म्हण 

चाफ्रा म्हणतालो . 

1955 इस्वेत चाफ्रान सोबीत संसार ' नाटक बरयलो . कोंकणींत तवळ अंकाचे 
नाटक नातल्ले . पूण सोबीत संसार ' तीन अंकांचो आनी नोव दृशांचो नाटक जावून 
आसल्लो . 1500 प्रयोग जाल्ल्या ' दुरितांचे तिमीर जावों ' नाटकाक सरी केल्लो 
नाटक हो . तरी हो नाटक खेळौंक सबार आडकळी आयल्यो आनी ताचें प्रदर्शन 
साद्य जालें ना . चाफ्रा तवळ मराठी नाटकांचो अभ्यास करतालो . मराठी नाटक 
उन्नतेच्या शिखराक पावल्ले तांच्या नाटकांक येरोपाचे वारें लागल्लें . 

1956 इस्वेत ' जाग - माग ' पत्राचो संपादक जांवचें भाग चाफ्राक फावो जालें . 
' लज ' नांवाची ताची सांखळ कथा तांचेर प्रकट जाली . पूण हे पत्र सम्हयन्यांच्याकय 
चडींत बाळवालें ना . उप्रांत ‘ पयणारी ' खातीर नवरो सांखळ कथायी ताणें लिखली 
आनी ती ताचेर प्रकट जाली . 

1959 इस्वेत एका युनियनाचे जमातेच्या जेवणा वेळार अध्यक्ष जावून 
आसलेल्या जॉर्ज फेर्नांडिसान चाफ्राक एक सुचन दिले . तुमी पत्रकर्त्यांनी समाजांत 
घडच्या अन्यायाविरोद कितें तरी करी जाय म्हण ताणें सांगल्लें . तवळ चाफ्रा 
' पयणारीचो ' संपादक जाल्लोमात . ' कितें करी जाय ' म्हण ताणे श्री . जॉर्ज फेर्नाडिसा 
लागीं विचारले . ' दोती विरोद चळुवळ आरंब करी जाय ' म्हण जॉर्जान सल्हा - सुचनां 
दिली . अशें 1959 इस्वेत दोती विरोद संघ स्थापन जालो . चाफ्रा ताचो अध्यक्ष 
जालो . ' सोबीत संसार ' नाटक दोतिचेर बरयिल्लो आसल्ल्यान , तो मोडून संपूर्ण 
एकांक जावन ताणें तो बदलिल्लो आनी खेळयलो . ह्या नाटकाचे प्रयोग बोंबय , 
गोंय आनी मंगळुरांत जाल्यात . मराठी साहिती पि . के . अत्रेन आपल्या ' मराठा ' 
पत्रार देड कोलमांचो विमों ह्या नाटका खातीर फावो केल्लो . 

1957 इस्वेत चाफ्रान आंक्वार मेस्त्री ' नाटक बरयल्लो . आतां त्या नाटकांत 
ताणें तबदिली केल्या तरी तवळ ह्या नाटकांत नोव दृश्यां आसल्ली . ' सोबीत संसार ' 
नाटक बरयल्ल्या उप्रांत चाफ्रान हो नाटक बरयल्लो , तरी हांचे दर्शन ताच्याकय 
पैलें जालें . सता वयर ऍक्स रॅ दिश्ट फांकच्या ह्या नाटकाक ' फ्री प्रेस बुलेटीन ' 
पत्रान एक विमों फावो केल्लो . हाचो प्रयोग देशा भायर मस्कतांती जाला . ह्या 
नाटकाचो तुळू अनुवाद हरिश्चन्द्र मास्ट्र नांवा खाल प्रदर्शीत जाला . उपरांत सत्या 
पनडे नांवा खाल तुळू भाशेत ह्या नाटकाची प्रदर्शनां चल्ल्यांत . चाफ्रान सांगचे प्रकार 
ह्या नाटका थावन् ताणें अत्यदीक म्हणजे रु . 1250 / - फायदो जोडल्लो . 

' पयणारीचो ' संपादक जावन आसतांचाफ्रान सैंबाचे पातक ' आनी वाटे वैली 

वाल ' सांखळ कथायी बरयल्यात . ' पयणारीचो ' प्रसार तो संपादक जावन आसतां 
बरे 800 थावन 3,600 पर्यंत पावला . ‘ पयणारी ' पत्रांतलो भायर पडतच आपणाचें 
स्वताचें एक प्रेस्स चलयजय म्हळ्ळे ताचे आशेक पाकां फुटली . बॅस्ट संस्थेतले 
काम सांडून मेळल्ल्या प्रोविडेंट फंडाच्या थोड्याच पैशांनी ताणें प्रेस्साक गर्ज पडची 
थोडी मात उपकरणां मोलाक घेतली . अशे ' विशाल कोंकण ' पत्र आरंब जालें . 
चाफ्रा ताचो संपादक जालो ‘ पयणारी ' थावन स्पर्धा असुनी अडेच हजारां पर्यंत हे 
पत्र तो छापतालो . ह्याच वेळार ताची ‘ आदांव ' आनी ‘ एव ' सांखळ कथाय ताचेर 
प्रकट जाली . पूण ताच्या प्रेस्साक जाग्याची अडचण आसल्ली . प्रेस्साचो जागो तो 
बदलुनंच आसल्लो . म्हारगाय चडत गेली . खर्च वाडत गेलो . पत्रा सांगाता बोंबय 
सांडून सत्तराच्या दश्काचे आखेरीक चाफ्रा मंगळूर पावलो . 

मंगळुरांत ' उदेव ' पत्राचो संपादक जावन कोंकणी पत्रगारिकेंत ताणे एका थराची 
क्रांती केली . समाजांतलें म्हेळे उसतून पर्गट करच्यांत उदेव ' पत्र एक माध्यम जावन 
आसल्लं . विषय पर्गट करच्यांत मात्र न्हय , अन्याया विरोध झुजच्यांत समेत ‘ उदेव ' 
पत्राच्या नांवान चाफ्रा धार्मीक मुखेल्यांक तकले फडाफडिचो जालो . लोकाक न्याय 
दिवंच्यांत झगडून यशस्वी जालो . म्हालकपणाच्या विषयाक लागोन उदेव ' पत्र 
बंद पडलें तरी , 1988 वर्सा तें पत्र परत्यान आरंभ जाल्ल्या वेळा थोड्या काळाक 
चाफ्रा त्या पत्राचो संपादक जाल्लो . 

1983 वर्सा ' जिवीत ' पत्र आरंभ केल्ल्या चाफ्रान , पत्रकर्त जावन कितली 
लेखना , चुटकुलांताच्या पत्रांनी वेवेगळ्या नांवांनी बरयल्यांत हाचो बोवशा हिसोब 
आसचोना . ताचीं पदां मोतियां ' नावाखाल मांड सोभाण प्रकाशनान पर्गटला . ताचे 
' सोश्याचे कान ' कविता संग्रहाचे पुस्तक जाग प्रकाशनान नागरी लिपिंत पर्गट केल्लें 
जाल्यार , चडतीक थोड्यो कविता मेळोवन प्रगती प्रकाशनान कानडी लिपिंत पर्गट 
केला . कविता डॉट कॉम वेबसाय्टीर ताच्यो जायत्यो कविता वाचूंक मेळतात . 

मंगळूरच्या कोंकणी भाषा मंडळाच्या उदेवाक चाफ्राच कारण . तिचो तो 
स्थापक अध्यक्ष . कार्यदर्शी जावनय तांतूं तो वावुरला . मान घेवचे नद्रेन चाफ्रा 
केदनांय पार्टी आसल्लो . लोकान तोंडार सैलाप उचान पाटल्यान गाळी दिवचें तो 
सोसनातल्लो . 1987 वर्सा गोंयच्या सांखळेत चलल्ल्या अखिल भारत कोंकणी 
लेखक सम्मेळनाचो तो अध्यक्ष जालो . तशेंच मंगळूरच्या ‘ राकणो ' पत्रान त्या 
उपरांत ताका हेर चोवगां साहिती बराबर मंगळूरच्या बिस्पा थावन सन्मान करयलो . 
1989 वर्सा आपल्या सोश्याचे कान ' कविता संग्रहाक ताका साहित्य अकाडेमिचो 

पुरसकार लाभलो . 1990 वर्सा मंगळुरी पर्जेन चाफ्राक कोंकणी साहित्य कुलरत्न ' 
म्हळ्ळे बिरूद दीवन पर्गट मान केलो . 

पुस्तकां रुपार पर्गट जाल्ली चाफ्राची कथा म्हळ्यार ‘ मेल्ले मात्र . मेल्ले लागता 
म्हळ्ळे पात्येणेचेर एक मानसीक दीष्ट फांकवंची ही लांबेटी कथा कोंकणी 
प्रकाशनाच्या रैमंड मिरांदान छापून चाफ्राक रू . 10 / - संभावना रुपी दिल्ले . हाच्यो 
1000 प्रतियो छापल्ल्यो . चाफ्राच्यो इक्रा नवलिका ‘ नंदिनी'न संपादन केल्ल्या 
' पणतेची पेली ' - चाफ्रा दे कोस्ताचें साहित्य संग्रह पुस्तकांत वाचुंक मेळतात . 
ताची लांब कथा ‘ कोळसो ' जी ' जिवीत ' पत्रार पर्गट जाल्ली - चाफान बरयिल्ली 
निमाणी कथा . तशेंच ' जिवीत ' पत्राचेर आपणाचोच नाटक ' देव पळेत आसा ' 
ताणे नवल रुपार पर्गट केल्लो . 

ह्या शिवाय पुस्तका रुपार सांत क्रिस्टोफराची जिण्ये कथा ‘ पयणाऱ्यांचो मित्र 
नांवाखाला कानडी तशें रोमी लिपिनी युलालिया आलवरेजान पर्गट केल्ली . हाच्यो 
2000 प्रतियो विकून गेल्यात . 
चाफ्रान बरयिल्ल्या नाटकांची वळेरी ह्यापरी आसा : 
1. सोभीत संसार 

2. आंकवार मेस्त्री 
3. भांगर मनीस 

4. सुणे माजर हासता 

6. विशेतिचे भाव 
7. तर्ने तर्ने मोनें 

8. पयणाऱ्यांचो मित्र 
9. जोर्जी बुतेल 

10. मांकडाचो पाय 
11. जुजे दयाळ 
13. बोकलाक सात जीव 

14. कुवाळ्याची वाल 
15. हांडो उटला 

16. बोंचो बंध 
17. देव पळेत आसा 

18. मागीरचे मागीर 
19. तें , तो आन हांव 

20. शिरिगुंडी शिमांव 
21. दाक्तेर दुस्मान 

22. जिल्लाचो नोवरो 
23. म्हज्या पुताचो खिणकुळो 23. म्हज्या पुताचो खिणकुळो 

कानडी लिपियेंत चाफ्राची वीस नाटकां छापून आयल्यांत . ह्या विसां पयकी 
सत्रा नाटक ' नंदिनी'न संपादन केल्ल्या ' उतरां चांदने ' - चाफा दे कोस्ताचें साहित्य 
संग्रह पुस्तकांत आटापल्यात . तीन नाटक तिच्याच संपादकपणाखाल पर्गट जाल्या 
' पणतेची पेली ' चाफा दे कोस्ताचें साहित्य संग्रह पुस्तकांत पर्गट जाल्यात . ही दोनय 


5. टोमेटो 


12. दोरो 

पुस्तकां 2005 वर्सा पर्गट जाल्ली . ताच्याकय आदीं चाफ्राची ‘ तर्ने तर्ने मोर्ने आनी 
तीन हेर मटवे नाटक उदेव प्रकाशनान आनी ' सुणे माजर हासता ' नाटक प्रगती 
प्रकाशनान पुस्तकां रुपी पर्गट केल्ले . ' सुणे माजर हासता ' अपुरबाय प्रकाशनान 
नागरी लिपीन पर्गटल्या उपरांत , ‘ मागीरचे मागीर ' , ' तर्ने तर्ने मोर्ने ' पुस्तकां राजहंस 
वितरण गोंय हांणी पर्गटल्ली . भांगर मनीस ' नाटक कोंकणी संस्थो , सां . लुवीस 
म्हाविद्यालय , मंगळूर हांणी कानडी लिपीन पर्गटला . 

नाटककार जावन सबार श्रेष्ठ नाटटक चाफ्राच्या तितेरा थावन सृष्टी जाल्यात . 
ताचो ' भांगार मनीस ' नाटक विमर्शकांनी श्रेष्ठ म्हण पाचारला . सभार पत्रांनी ह्या 
नाटकाविशीं विमर्श आयल्यात . 

बेंगळूर , मंगळूर , बोंबंय तशें दुबाय शेरांनी ह्या नाटकाची प्रदर्शनां चल्ल्यांत . 
फकत च्यारच पात्रां मारिफात हो नाटक चाफ्रान बांधून हाडला . ' कला संपत ' 
नाटक सर्तेत अशोक नगर गांवच्या कलाकरांनी हो नाटक मंगळुरच्या डॉन बोस्को 
हॉलांत खेळयिल्ल्या संदर्भार , ह्या नाटकान उत्तीम नट पयलें आनी दुसरें , उत्तीम 
नटी पयलें आनी दुसरें , श्रेष्ठ दिग्दर्शक , श्रेष्ठ नाटक - अशें पुराय प्रशसत्यो जोडून 
दाकलो रचला . 

सैंट विन्सेंट दे पावल सोसायटिच्या कामाचेर कीर्ण फांकोवंच्या ताच्या ' विशेतिचे 
भाव ' नाटकाची भारतांत तशें विदेशांत प्रदर्शनां जाल्यांत . हासो उटोवंच्यांत ताच्या 
' जोर्जी बुतेल ' नाटकाक मिकवोंचो नाटक कोंकणित कोणेय बरोवंक ना म्हळ्ळी 
अभिप्राय आसा . घोवा बायलांच्या संबंधाचेर ह्या नाटकांत तीक नदर आसा . 

चाफ्रानच सांगल्ल्या प्रकार साहितीक दिष्टीन ‘ तर्ने तर्ने मोर्ने ताचो व्हरतो 
खेळ . एके फिर्गजेंतल्या विगार आनी काजितोर ( पालवी विगार ) मधलें खेस्तांव 
ह्या नाटकांत आसा . ह्या नाटकाक वेवेगळ्या संदर्भानी पाद्री वर्गान बहिष्कार घाल्लो 


आसा . 


' तें , तो आनी हांव ' नाटक एड्डी सिकेर हाणें बरयिल्ल्या काणियेचेर आदारून 
चाफ्रान लिखल्लों नाटक जाल्यार , ‘ रोजीक काजार ' नाटक डीना पिरेरान संशोधन 
केल्ल्या प्रबंधाचो आधार घेवन चाफ्रान बरयिल्लो संगीत नाटक . लॅन्सी पिंटो 
नायकाचो सागोरांतले पागोर ' नाटक चाफ्रा दे कोस्तान संपूर्ण मोडून , फकत काणी 
सांबाळून , संभाषणां नव्यान बरयिल्ली . हाका ह्या लेखनाचो बरोवपी गोवाय आसा . 
अशें जायत्या नाटकिस्तांचे नाटक चाफ्राच्या हातांत नवे रूप जोडुक पावल्यात . 
चाफ्राच्या जुजे दयाळ ' नाटकाची प्रती आज खंयसरय लाभना . ह्या नाटकाचे एकच 


। 

प्रदर्शन जाल्ले म्हणोन चाफ्राच सांगतालो . जुजेचो सांगात नासतां मेरी मातेन जेजूक 
जल्म दिल्ल्या बैबलांतल्या घडिताचेर हो नाटक दीष्ट चरयता . ह्या नाटकांतल्या 
पात्रधारिंची नांवाय जुजे आनी मेरी . नाटकांत मेरी , जुजेविणे गुरवार जाला . ही 
खबर जुजेक कळताना , तो पुरतो खुबाळता . तांचे मधे झगडे सुरू जाता . ह्याच 
संदर्भार तांच्या घरा लागिंच आसचे इगर्जेत फॅन्सीड्रेस्स सर्त सुरू जाताना आनी 
एकलो भुरगो बैबलातल्या गाब्रियेल भडव्याचें प्रदर्शन करून आसताना , लोकामधे 
बोवाळ जाता . गाब्रियेल भडवो धांवोन वचून जुजे - मेरिच्या घरच्या जनेलार उबो 
रावोंकय आनी जुजे - मेरिचें झगडें शिखराक पावंचेंय - एकाच वगता जाता . 
ह्या एके पाट यचेर आख्खो नाटक बांधून हाडल्लेविशीं चाफ्रान म्हजेलागी सांगली 
याद आजून जिवी आसा . 

चाफ्राचो ‘ मांकडाचो पाय ' नाटक डब्ल्यू . डब्ल्यू . जेकब्साची कथा लूयी 
एन . 

पार्करान नाटकांतर केल्ल्याचे कोंकणी रूपांतर . हो नाटक तशें कुवाळ्याची 
वाल ' दुबाय शेरांत प्रदर्शीत जाल्यात . चाफ्रान आपलो ' शिरिगुंडी शिमांव ' नाटक 
शेक्सपियराच्या Timon of Athens नाटकाचो आधार घेवन रचल्ली म्हान कृती . 

1974 वर्सा चाफ्राचं लगीन , ताच्याच मावळ्याची धूव स्तेल्ला लागी जालें . 
तांकां दोगां भुरगी - म्हालघडी चली सोनिया आनी उपरांतलो चलो विनोद . तिचे 
पतिणेन नंदिनी ' नावाखाल कथेची तशें कवितेची पुस्तकां पर्गट केल्यांत . संपादीत 
कृतियो सैत तिच्या नांवार आसात . 

एक पावटी लुवीस मस्करेञ जल्मा शताब्दी स्मारक इनामां वांटच्या संदर्भी 
पांगळा गांवांत तो भाशण करतालो : “ मनशाच्या सर्वय विसव्यां पयकी चडीत 
मोलाधीक विसवो खंयचो ? कोणाक तरी कळीत आसा ? दोळो न्हय , गळो न्हय , 
कात न्हय , हात न्हय , पोट न्हय , पाट न्हय , पोलो न्हय , कुलो न्हय . फकत बोंबली . 
बोंबली मात्र एका मनशाक आपूण खंय थावन आयिल्लों म्हळ्ळं सांगोन दिता . 

पूण 
एकलोय मनीस आपली ही मोलाधीक बोंबली साबू घालन धुवंचे सोड , अपरूप 
अपरूप तिका पळेवन आपल्या अस्थित्वाविशीं चिंतचे प्रेतनय करिना . 

साहित्य अकाडेमिची प्रशस्ती लाभल्या उपरांत चाफ्रा सन्मान घेवन सुस्त 
जाल्लो . गेल्ले गेल्लेकडे पांगरूक शोलां आनी खांवक काल्सिंनी फळां . कोणेय नगदेन 
दुडू दिल्लो तर आपणाक उपकाराक तरी पडतो म्हळ्ळे सयत ताणे आमचेलागी . 
आक्रेक ताचेलागी काल्सिंचो दाळो इतलो पडलो , एका सन्माना उपरांत ताणे 
आमचेलागीं सांगोनच सोडलें : “ तुजी खुशी व्हय जाल्यार ये देवा म्हजे वयल्यो 

ह्यो काल्सी निवार . ' 

' चाफ्रा नाटकांचें फेस्त ' चलोवंच्या संदर्भार आपलो ' देव पळेत आसा ' नाटक 
ताणें बरयिल्लो . ताचेच दिग्दर्शन . मंगळूरच्या कथोलीक क्लब्बांत नाटकाचे तालीम 
चलतालें . एका पात्रधारिचे संभाशण अशें आसल्ले : “ हांवें मातें दिल्लेकडे चेपें , 
हात घाल्लेकडे तुपें . पाय घाल्लेकडे झरो , तोंड घाल्लेकडे घरो . ईद्र दिल्लेकडे उराक , 
बोट घाल्लेकडे बुराक . ” आपडल्ले सक्कड भांगर करच्या व्यक्तित्वाच्या मनशाचें 
उलोवप हे . पूण आक्रेचे वाक्ये मात्र पात्रधारीक बरे लागलेंना . ताणें चाफ्रालागीं 
आक्षेप उचारलो . 

पूण चाफ्राच्या उलोवण्यान सर्वांची तोंडां बंध जाली . ताणें म्हळ्ळे इतलेंच : 
“ हांवें बरयताना बोट घाल्लेकडे बुराक बरयला . बुराक आसल्लेकडे बोट बरोवंक 


ना . 


चाफ्राच्या साहितीक व्हडपणाविशी , ताचे अलंकारीक भाशेविशी , ताचे 
भितरल्या कविरायाविशीं हांगासर हांव बरोंवक वचना . हे नाटक वाचताना तुमकां 
तें आपापिंच सुस्ततले . कोंकणी व्हकलेक चाफ्रान नेटयिल्ल्याबरी हेरांक तितल्या 
नेटान नेटोवंक सलीस जायशें ना . त्या देकून हे लेखन आकेर करताना ही व्होवी 
हांवें बरयजायच जाल्या : 
येज्मान्याच्या घरा भांगराची मणय । बरपी शेणोय । व्हकले नवरो तुजो । 

मेल्विन रोड्रीगस 

मंगळूर 
( 1988 वर्सा ह्याच लेखकान बरयिल्ले प्रस्तावन 2012 वर्सा परत्यान एक 
पावटी सुध्राप करून बरयलां ) 

नाटकांतले मनीस 


बान्नू तेसांव 


: एक मोगाळ मनीस 

प्रायेन 25-26 
एरनीक तेसांव : ताची कश्टी आवय 

प्रायेन 45-47 
बाजील बुतांव 

बान्नुचो इश्ट . गांवचो रैत . साधारण ताचीच पिराय . 
रोलंड 

: गल्फागार . काजाराचो नोवरो 
इनास 

: ताचो गांवचो इश्ट आनी जांवचो मिवणो 
बुला 

: इनासाची भयण रोलंडाक सयरीक जाल्ली चली . बान्नु 
मोगार पडल्लें चेडूं 

पिराय 20-22 
ह्या शिवाय हांकां सांगात जावन : 
सां पेद्रू ( सर्गाचो पारेगार ) 
सां मिगेल ( सुत्रधारी ) 


फादर विगार 


ल्हानपणिचो बान्नु 
गांवचे तरनाटे 
गांवचे कामेली 

दृश्य : कोड्याळ शहरा लागशिली एक हळ्ळी , मदगत कालेतिची , 

तांतूंबान्नुचें घर , घरा पाटीं वाडलेले खडाप , पाटले गादे , मळाब , 

सर्ग इत्यादी . 
वेळ - काळ : पयलेंचो भाग सात - आट वरसां आदलो.त्या नंतरचो आतांचो , 

उपरांतलो सदांचो . 
( आमच्या दाव्याक भोव पाटीं मेटां चडोन वेची वाट , दोन अशीर 
मेटां आनी एका अस्कत घराचो दारवाटो , पाकें देवल्लें इत्यादी 
दिसता . ) 
त्या घराक राकोंक म्हळ्ळ्याबरी पाटले कुशीन उबार वाडल्लें 
खडप . लागोनच गुंडया फातरांचो दोरो आमच्या मुकल्यान 
सागसोन , दाव्या थावन साधारण मुक्काल अंशार एक व्हड रूक 
दिसता . त्या रूका मुळांत बसोंक एक शिमिटिचे काटें आसा . 
मागीर सगळे सुखें . घरा मुकारच एक वाळचे भाज्येचो माटव 
आनी ताका उदक वचाशें एक उंबळचो फातर सोडल्यार मागीर 


पुराय रितें रितें . 


पाटल्यान पैस गादे - शेतां , मेरो , बेटां , तोटां भाटांशी दिसतात . 
खडपा पाटल्यान देंवोन वेची मामूल वाट मोळबाक मेळता . 
मोळबाच्या मोडांचेर सांजेची तामसाण येताना सर्गाबरीच 
दिसता ! 
आमोरी तेंकल्या 
त्या घांटिंच्या अवाजांत सां मिगेल ह्या नाटकाचो सुत्रधार 
जावन एका दिव्या पोंदा आमकां झळकाता . ताच्या पाटल्यान 
बोरो काळोक . घरांत उजवाड ना पाटल्यानयी काळोक . कांयच 

दिसना ) 
सां मिंगेल : देब्रेसदेव , नाटक प्रेमिनो ! 

उतराचे मार आनी चिंतनांचो कार मात्र आसल्यार नाटक 
जायनांत . ताका काणयेचो सार जाय पडता . आयचीं उतरां आनी 
आयची चिंतनां आयच्या बरपाचे मतिची पिलां पूण आयचे 
काणयेचें मूळ मात्र सर्गाराजांत जाला . 
तुमकां कळीत आसा , सर्गाक बिगां नातल्ली . दारवाटे धांपून 
नातल्लें . हांव मिंगेल आटय कुशिंनी दारां राकतालो . खिळी 
शिरकावन नातल्ल्यो . बिगां मार्न नातल्ली , चाव्यो गरज 
नातल्ल्यो . 
आनी ते घडये हो जोड्डो म्हातारो पेद्रू आयलो . मासळी पागचें 
गिन्यान ताचें . भावाडत नातल्ली कालेती ताची . आसल्लें सगळे 
बिगाभितर आनी घाटागार गेड्डो व्हावल्ल्ययाबरी हो मुटींत 
चाव्यो व्हावयता ... 
( ह्या उतरा पाटल्यान सर्ग वैभवान पेटता आनी सां पेद्रू रागान 
कडकडचो दिसता . ) 
: जीब वाटेर घाली नाका मिंगेली , सर्ग तुज्या बाबाची आस्त 

न्हय 
मिंगेल : म्हाताऱ्याचे मस्तक मस्तालें . मोग्राची भास . बेजार करी 


सां . पेद्रू 


नाकात . 


पेद्रू 
मिंगेल 


पेद्रू 


( पेद्रूक ) हांव उलयना , पेद्रू.तुज्यो चाव्यो हांगा आयल्या उपरांत 
सबारशे जण भियानंच येमकोंडाक गेल्यात . 
: चाव्यो म्हाका सोम्यान दिल्लो . 
: मानतां पेद्रू . 
: ताच्या बाबाचे आस्तिच्यो , तुज्या बाबाच्या न्हय . 

आमी आमच्या - आमच्या गजाली थावन बाबांच्या गजालींचेर 
उडचें नाका . पेद्रू , म्हाका आज ह्या नाटकाचो सुत्रधारी केल्लो 
आसतां हांवें सत गजाल उगडापी करीजाय पडता . गरजेच्यो 
संगती सांगाजाय पडतात , मर्जेच्यो न्हय.तुज्या चाव्यां आनी 
बिगांची ही गजाल न्हय , बगर तुजे खोरजिची . संसारार मोग 


मिंगेल 


: 

पेद्रू 
मिंगेल 


पेद्रू 


मिंगेल 


म्हळ्ळो मुरमुरो पाचारच्या खातीर तुवें तुज्या गोड्डू खड्ड्यांत 
आटोवन आनी खिरोवन रुपाक हाडल्ली ही आयची कथा , तूं 
तुजे सवयेच्या पातकान ना म्हणा नाका . 
: तूं बान्नु विशांत उलयताय . 
: व्हय , हांव बान्नु तेसांवा विशांत उलयतां . संसारार मोगाची मस्ती 
उसतून घालच्याखातीर सर्व पदवेदार सर्वेस्पोराची कबलात घेवन 
तुवें खडपा देगेवयल्या श्रीमती एरनीक तेसांवाच्या कश्टी कुशीत 

अनिश्ट किटाळ रचलेंय . 
: ( कडकडोन ) ताका अनिश्ट म्हणा नाका , ताका अनिश्ट म्हणा 
नाका . ( सवकास एक दिवो . रुकाच्या काट्या मुळांत बसोन , 
दोळे धांपून ध्यानार आसल्लो बान्नु दिसता . ) 
ताका अनिश्ट म्हणा नाका . 
आनी कितें म्हणों - नाचण्याचो मुदो म्हणों , उकडलेली कणगी 
म्हणों , कांडयेची चेटणी म्हणों , मड्डेची पेज म्हणों . हो तुवें मोग 
पसरांवक धाडल्लो दळिद्र मनीस बिडयो मात्र फुसकायता . 
: ताची जिणी आखेर जावना . तूं आतांच बोल्में उलय नाका . 
ताच्या मेंदवाक हांवें स्वपणेवची सकत दिल्या . ताच्या बोटांक 
हांवें सर्पाची चुरुकाय दिल्या . ताणें मोगाचें बंदेर सगळ्या संसारार 
सोडयजायच . 
: तुजी मरजी पेद्रू , खोरजीत बदलता . तूं स्वभावान रागाचो 
थापो , कितलो मोगान पेटलाय म्हण संसारार मोगाचे बंदेर 

सोडवंक .. 
: मिंगेली , तुका कळा ना ती मोगाची गोडसाण . तुका ना मास , 
तुका ना हाड . तुका नांत लास , तुका ना नाड.मनशाकुळाची 
एकच बचावी म्हळ्यार मोग . आनी म्हजो बान्नु .. 
: तोंड धांप . तूं फटी मारताय आनी उतरा उतराक रागान भरताय . 
त्या वेळार चार दमड्यो चोरल्ल्याक आनानीयस आनी साफीराक 
तुवें धरणीक आपटून लगाट काडल्लें . 
: ( रागान तळमळोन ) तांणी धा जणांचो दुडू नागयल्लो . 
: कितें जाले ? चार दमड्यो तगडाच्यो , संसार काबार जातो ना , 


पेद्रू 


मिंगेल 


पेद्रू 


मिंगेल 


पेद्रू 
मिंगेल 


> 

पेद्रू 


मिंगेल 


मोळब सकैल येते ना . धरण वैर सरती ना . तुवे कुस्कूट मोग 
दाकोंवच्या बदलाक त्या दुर्बळ्यांक तुज्या क्रोधाची उंडी केलीय . 
आतां तुज्या हे खोरजीच्या नादान भरोन तरन्या बान्नुचे वळवळे 
करताय . 
: ना , हांव ताका मेटा मेटाक सांबाळतां . तोचताच्या चपल बोटांचो 

दुरूपयोग करता . 
: ना पेद्रो , तूं फटी मारताय , कित्याक फार्टिची तुका सवय जाल्या . 
त्या दिसा तुज्या सोम्याक विक्रीत केल्लो घाय सुखच्या आदी 
तुवें तीन पावटीं फटी मारूंक नातलोयगी ? नाका , अरगंट धरी 
नाका . तुजो बान्नु तुवें रचल्ल्या सोर्मुणांत सारी जांवच्या दी ताका 
मोर्न पुणी धाड , तो सालवार जांव दी . 
म्हाका तुजेलागीं तर्का मांडूंक फुरसत ना . म्हाका ही कथा मुखार 
सांगोंक आसा . बान्नुक तुवें दिल्ली चपल बोटांची सकत ताका 
खंयसर व्हर्न पावयता म्हळ्ळे सांगतां . 
बान्नु चवदा वरसांचो आसताना ताणें बुलाचो जेजूचो कुरोव ' 


बूक चोरलो . 


पेद्रू 
मिंगेल 
पेद्रू 
मिंगेल 


: ( रागान ) चोरूंक ना . काडल्लो . 
: बाशी नाका , चोरल्लो . 
: फटकिय , काडल्लो . 
: लेद नाका , चोरल्लो . आनी तितल्याक ताणें भोगल्लें कितें ? 

( दिवे पालवातात . सर्ग मायाग जाता आनी त्या जाग्यांत उजवाड . 
फादर विगार एके कुशिल्यान बोब मार्न , बेत उबार्न आपोवन 
मुखार येता आनी आन्येके कुशिल्यान ल्हानपणिंचो बान्नु मुखार 


येना . ) 


: बान्नु तेसांव ? 


विवार 


विगार 
बान्नु 
विगार 


: ( चोराबरी मुखार येता . ) 


: तूं बान्नु तेसांव ? 


( बान्नु तकली हालयता ) 
तुवें बुलाचो जेजूचो कुरोव ' बूक चोरल्लो ? 
: चोरूंक ना , काडल्लो . 


बान्नु 

विगार 


मिंगेल 


खंयच्या हातान काडल्लो ? तो काडल्लो हात मुखार कर . 
( बान्नु हात वोड्डायता . मार खाता आनी दुसरो हात 
वोड्डायता ) 
ना , तोच हात , तोच चोरल्लो हात मुखार दी . 
( मारीत वेताना दिवो माजवाता , सां मिंगेल ताच्या उजवाडांत 
झळकाताना बारा मार पडल्ले आनी मधे मधे ' तोच हात , तोच 
हात ' म्हळ्ळे हुंकारे आयकातात . मिंगेल मार मेजता ) 
: आट , नोव , धा , इकरा बारा ... एकाच हाताक नाग बेताचे मार ! 
ही आमच्या पेद्रूची मर्जी . मोगाची मोडां संसारार विस्तारांवच्या 
खातीर ताणे पदवेदार सर्वेस्पोराची कबलात मागोन बान्नुक ह्या 
संसारी धाडलो . 
अबळे , त्याच वर्सा बान्नुन आपल्या चपल बोटांनी हेलेन टिचेरिचे 
बाज्वेतली पर्स चोरली . ( पाटी पळेता ) ना पेद्रू आयका ना . हांवें 
सांगल्लें तळमट्याक लागलें आसतेलें . 
वर्स अखेर जांवच्या आदीं बान्नुन बुलागेल्या कुमेरितलो कुवाळो 
सांगोन सांगोन चोरलो . 
( दिवो ताका माजवाता आनी घरा पाटली कुमेर दिसता . बान्नु 
झाडां मधल्यान दिमकुऱ्यां येता . कुवाळो हातांतले सुयेन 
कातरताना बंदुकेंतलो गुळो उसाळता . बान्नु कुवाळो घेवन 
चितळाबरी उसाळताना आन्येक गुळो ताच्या पायाचे गांटीक 
घस्टोन उसाळता . मिंगेल परतून दिसता . ) 
: पेद्रूचे ससायेन बान्नुची बोटां निपूण जाली . पूण त्या बोटांनी 
सोसूंक नजो जाल्ली केटां उबी जालीं . बान्नु मोगान तोवलो . . 
संसार मोगाची गाणां तोंडान मात्र गायताना बान्नु मोगांत वोमतो 
उदारो लोळ्ळो , गोंवांच्या पिटांत चुकोन पडल्लो जरलो 
लोळल्ल्याबरी ... संसार मोगाची गाणां गायतच आसल्लो ... 

पोटाक कोको 
हुस्को सुखो 

भेश्टो पोको 
अतम्याचो तो रोग गा 


मिंगेल 

लांब जियों मोग गा 
पाटीर फापो 


सुता कोपो 


झेता थापो 
दस्तुरेचो ढोंग गा 
लांब जियों मोग गा 


मात्यार पाकें 


बान्नु 


मोनें मुकें 
चिंतप सुकें 
मतिचो तो सोंग गा 

लांब जियों मोग गा 
( ह्या पदाचे प्रगतींत बान्नु रूकाच्या मुळी ध्यान करचें आतां 
स्पश्ट दिसता . त्या मधे एकरनीक बाय फुरफुरात भायर थावन 
भितर येताना बान्नुक ते आपल्या ध्यानांत गोचर जायना . ती 
भितर वचोन व्हडल्यान फुरफुरता . ' कोयती मेल्ल्या वागाकी 
लागा ना . ' कोयती घेवन भायर येता आनी उंबोळच्या फातरार 
पाजता . ) 
: ( दोळो सोडन ) आहा ! मांय कोयती पाजता . म्हजे मायन कोयती 
पाजची दोनंच कारणांक : एकच कोंबी मारूंक , नातल्यार म्हज्यो 
नाक्षो कातरूंक . कोयती कित्याक पाजताय मांय ? 
( जाप नातल्ली पळेवन ) 
कोबीं मारतायगे ? 
: व्हय , तूं दांत पाज . 
: व्हय , दात पाज . सरी उलटी जाप . बायलांची सवय . ' वाडतायगी ' 
म्हण सर्गाक गेल्लो म्हजो बाब विचारतालो , म्हाका सम 
उगडास आसा . ' व्हय , तोंड धू ' म्हणात जाल्यार त्या दिसा बाब 
उपाशी . 
( रुकाच्या काटार बसोन एक बिडी पेटयता . ) 
ना , तूंकोंबी मारीनाय.कोंबी कोणेय मारिजे जाल्यार आपणाचीच 
मारिजे , नातल्यार लोकाची चोरिजे - लोकाची चोरूंक तुज्या 


एरनीक 
बान्नु 

: 


एरनीक 
बान्नु 
एरनीक 
बान्नु 
एरनीक 
बान्नु 


हस्त ऊब ना . आनी तुजी म्हणोन कोंबी ना ! 
: कुंकडां ह्या घराक जायनांत . 

घराक न्हय . ह्या घरच्या मनशांक जायनांत . 
: तुजो बापय आसताना घर भर कुंकडां आसल्ली . 
: आसल्ली , पूण ताका ती जायनातल्ली . 
: व्हय , ताचो , भारी उगडास आसा तुका . 
: नासताना ? तो सर्गार वचोन तीनंच वरसांनी म्हजो वैलो वोट 
खोरजूंक लागल्लो . 


एरनीक 


: चरबेन 


बान्नु 


: ना , मिश्यो येताल्यो . हां हांव खंय पावलों ? बाबाक कुंकडां जाय 
नातल्ली . ताका सूर पियेंवचो उगडास येताना , एकेकल्याकच 
धर्न विकतालो . 
: कुंकडां तुका जायनांत , लफंगा . तुज्या जाल्ल्या दिसाक निमाणी 
कोंबी मारल्ली . ताच्या उपरांत दुसरें कुंकाड पोसूक म्हाका भोगेलें 


एरनीक 


ना . 


बान्नु 


: 


एरनीक 
बान्नु 


: मांय , तूं आतां तुजी अस्कतकाय म्हज्या मात्यार थापूंक पळेताय . 
निजायकी सांगचे तर हांव खंयच्या म्हयन्याचे खंयचे तारकेर 
जल्माल्लो म्हळ्ळे तुका कळीतच ना . सुमार वर्सी तुज्या हातांक 
कुंकडां लागाच नातल्ली - तुवें दूर बाबाचेर लोटलेय . आता 
म्हजेर लोटताय . उगडास कर , तुवे निमाणी कोंबी म्हज्या मोगान 
मारूंक नाय . सांत आंतोनिच्या रागान मारल्लीय . 
लोव रे . 
ते कोंबयेच्या पोटां पोंदाक तुवें बारा तांतयांचे वोजें बसयल्लेंय , 
आनी उगडास कर पयलें काडल्लें पील सांत आंतोनीक दितां 
म्हळ्ळंय . 
: व्हय , ताची मदत विचारली . कितें जालें ? 
कितें जातेलें ? खाड काडूंक केलशाची , आनी उवो मारूंक 
धाटेमोटे शेजारणिंची मजत विचारची वाजबी . खाडकेचो कुडको 
गेल्यारी पोल्याचे पोलीस जाता . तकलेचें खोंवळ उकाल्लयारी 
आंकवार चलयांच्या मोगा विशांत चार खबरो पुणी आयकोंक 


: 


एरनीक 
बान्नु 


: 

एरनीक 
बान्नु 


मेळतात . तुर्वे येदेशा दळदीर कामाक येद्या व्हड सांताची कुमक 
विचारल्यान ताका राग आयलो . बारांतली धा ह्या संसाराचे वारें 
चाकोंक पावलीं नांत . दोगां जल्माली एक थोटें आनी दुसरे कुरडे . 
तातूं पैलें जल्माल्लें खंयचे म्हण तुका सांगोंक कळा ना . 
: तुका सांग म्हण पाय धरले तुजे . 
: तुज्या त्या पिलाच्या जल्माक हांव जबाबदार न्हय . बरें जालें 
तांतलें कुरडे हांगा खडपार थावन वोणींत पडोन लिंबाक गेले . 
आनी थोटें मोदोर्नी गेलें सुणे लोळताना ताचे पाटी पोंदाक पड़ोन 
मेलें . आनी त्या रागान तुवे कोंबी मारलीय . म्हज्या मोगान 


न्हय . 


एरनीक 


बान्नु 


एरनीक 
बान्नु 
एरनीक 
बान्नु 


: तूं थोडे पावटी उलयताना पुता , म्हजो गळो भिजोन येता . नोव 
म्हयने तुका व्हावयल्ल्याक , सात वर्सी तुका दूद दिल्ल्याक , 
आनी पंदरा वर्सा तुका नागडोचन्हाणयल्ल्याक तुवे थोडे पावटी 
उलोंवचें आयकाताना तुजी अनुपकाऱ्याची जीबच लुंवोन 
काड्यांगी म्हण दिसता म्हाका . 
: ( आन्येक काडी पेटोवन ) तूं कोयती कित्याक पाजताय म्हण 

सांगा नांय म्हाका . 
: कोयती पाजतां बोटां कातरूंक . 
: ( दखो बसोन ) बोटां कातरूंक ? 
: व्हय रे दोन बोटां ... 

( तिका मुखारसूक सोडी नासतां ) मांय , नज्यो उलयनाका . तुवें 
म्हाका नोव म्हयने व्हावयल्लो उगडासना . तुवें दूद दिल्लंय 
म्हाका समा चतरायेक येना . पुण तुवें पंदरा वर्सी म्हाका नागडोच 
न्हाणयल्लो उपकार मात्र विसरचो ना . तुजी ती सेवा , फांत्याच्या 
दोवाबरी म्हजे मतींत शिंवतीं फुलयता . आनी तूं मांय म्हजेलागी 
नंज्यो उलयताय . तुका कोणे सांगल्लें ? 


: कितें ? 


एरनीक 
बान्नु 
एरनीक 
बान्नु 


: हांवें विचारलें , तुका कोणे सांगल्लें ? 

कितें सांगल्लें म्हणतायरे ? 
: अळे , तूं म्हजी आवय जावन म्हजें आंग जळयनाका . तुका 

कोणे सांगल्लें सांग . तकली हालयनाका . बजिलान सांगल्लें ? 
बुलान सांगल्लें ? तूं उलयनांय - तूं . बाजील आनी बुला ह्या तीन 
रूकांचेर मिरवोलिची वाल खेडाल्ल्या बरी हांव खेडला . 
तरी तुमच्या तेगांयच्या दिश्टिंनी हांव एक किरकोळ चोर हे तुका 
कोणे सांगला म्हण मात्र म्हाका सांग . बुलान जरतर तुका हांव 
चोर म्हण सांगला जाल्यार ही सगळी जिणी म्हजे मुस्कार ताका 
दाकयनासतां देसांतर वेतां . ह्यो पोटू कथा तुका बाजिलान 
सांगल्यो जाल्यार , वो थंय चिंचेच्या रूकाक आयली रात 
उजवाडचे आदीं गळपास घेतां . आनी कोणेय तुका सांगानासतां 
तुवेंच तुज्या मतींत हे चिंतून घेतला जाल्यार , हेवशीन दी 
कोयती ... 
( कोयती वोडन घेता आनी आपलो हात मेटांचेर उदारो दवरून ) 
तुवें तुज्या नंजी तरांनी म्हजीं बोटां कातरची नाकात . 
हांवच तुज्या दोळ्यांमुखार म्हजीं बोटां कातरून सोडितां ! 
( तो कोयती उकोलताना बाजील भितर येवन ताचेलागची 
कोयती वोडून ताका रुकाच्या पेडार बसयताना एरनीक बायेन 
एक किक्रांट मार्न जाता . ) 
: हेवशीन दी कोयती . कितें चराब चेड्याची ? ( कोयती घेवन ती 

कुशीन सरतांना . ) 
: कितें जालें ? 
: तुवें लावन दिलेय न्हय , आतां म्हजेलागीं कितें बोगळताय ? 
: काहलें लावन दिला म्हणतारे तो ? बाजिला , हांव एक दोन 

बोटां ... 
: उलयनाका , म्हज्या बोटांक नांवाडनाका . थोड्यांक बोटां 
आसतात दोये येदीं , वोरनांत बुडोवन लेंवोंक . थोड्यांक बोटां 
आसतात काडये तेदी पोटावयले चामकोळ चिमटूंक . थोड्यांक 
देवान बोटां दिल्ल्यांत सोंट्या येदी उबगोण येताना तोंडांत घाल्न 
चिंवोंक . म्हाका देवान बोटां दिल्यांत येव्हाळ्याबरी कुमेरितलीं 
कळानासताना गुळां मेजूंक , चलयांच्या दोळ्यांतलें काजळ 
काडूंक , उचांबळ वाऱ्याक उबोन वेचे पालोव खांद्यार दवरूंक , 


एरनीक 


बाजील 


बान्नु 
एरनीक 


बान्नु 

आनी निसरोंक जाल्ल्या पातकी चेडवांक तळयाचे गुंडयेंत लोटून 
सोडूंक.पूण तुजे तकलेंत तुवें आटोंवचेबरी आनी ह्या मारेकार 
मनशान सांगच्याबरी हांवें बुलाच्यो मुदयो चोरूंक नात . 
: चोरूंक नांय आसतेलें . पूण काडल्याय . आनी तुवें काडल्यात 
म्हळ्यार तुवें चोरल्याय . 


बाजील 


बान्नु 


: ना . 


बाजील 


बान्नु 
बाजील 


: फुटलोय . गाद्यांतल्या उब्रांत कोंगे मुरमुरताना तोच आवाज 

जाता : बान्नुन बुलाच्यो मुदयो चोरल्यात . 
: हांवें काडूंक नात . 
: चिंचेचो रूक वाऱ्यांत धलताना सर्गाक बोब मारता : बान्नुन 

बुलाच्यो मुदयो चोरल्यात . 
: हांवें चोरूंक नांत , चोरूंक नांत , चोरूंक नांत . 
: ( उमाळोन ) कसली गजाल बाजिला ? 
: काल पिकनीक आसल्लें , इगर्जेचें . हांव तिशिल्ल्या सुत्तुरांत ना . 


बान्नु 
एरनीक 
बाजील 


बान्नु गेल्लो . 


एरनीक 
बाजील 
एरनीक 
बाजील 
एरनीक 
बाजील 
एरनीक 
बाजील 


: ताणें सांगोंक ना म्हाका 
: सांगाचो ना , ताचो खिणकुळो बुलाय गेल्लें . 
: कितें जालें ? 
: बुला न्हांवक गेल्लें . 
: घरा न्हाणी नातल्ली ये ? 
: घरा न्हाणयेत न्हाताना चोवग जण पळेनांत . 
: ये जेजू , चोवग जणां मुखार न्हालें ? 
: व्हय , न्हालें - न्हाणयेत न्हय दर्यांत . आदी पिकनिकाक गेल्यार 
चले दर्यांत कूड उगती घालून न्हाताले . आनी वेळेर बसोन चेडवां 
तांचें वस्तूर पोटलून धर्न पळेताना दोळ्यांतल्यान म्होंव गळतालें . 
आतां चलयो उदकांत न्हातात आनी तांची बेगां पोटलून धर्न 
चले रेंवेर बसतात . तशें बुला दाँत न्हातालें . आंगलें आंगाक 
लागल्लें वागोळ्यांच्या पोटाक कात लागल्या बरी . 
: दाड्ड दोळ्यांचो . खाजराची बोय धयांत बुडवोन काडतच बोये 
भोंवतणी धयांची साय लागल्ल्या बरी दिसतालें . 


बान्नु 

बाजील 


: घोसाळें ! 
: व्हय घोसाळें ! 


बान्नु 
बाजील 


बान्नु 
बाजील 


: 


बान्नु 
बाजील 
एरनीक 


बाजील 


: घोसाळे आतां , शिरो काडल्या उपरांत दिसता तशें दिसतालें . 
: हांव आसल्लों थंय . तूं काण्यो सांग नाका . 

तितल्याकच गेल्लोय थंय . शिरो काडल्लें घोसाळे पळेवक . 
: ( रडोनसो ) हांव ताचो मोग करतां . 
: पाट बागवानातल्ले पुराय तशेच . मोग करतात . 
: ( कांटाळोन ) कित्याक पुता लज होगडायताय ? वोटांवयल्यो 
मिश्यो आस्लेवाचे लोंवेबरी दाट जाल्यात . आनिकी कित्याक 

भुरगेपण सुटाना तुजें ? मागीर कितें जालें , बाजिला ? 
: बुलाचें बेग घेवन नोयेल बसल्लो . ताची बिस्कुते तेदी एक डायरी 
त्या बेगांतआसल्ली . पांच वारी पैस बसोन बान्नु ते डायरेचें जोक 
काडतालो म्हण म्हाका मेळल्ले सगळे सांगताले . 
: भिंडी सोला . तो बंदिवान घडये घडये बेग उगतें कर्न डायरी 

पळेतालो . 
: आनी बान्नुचे एक्सरे दोळे ते डायरे वयल्या प्लास्टिकच्या फोराक 

प्लास्टिक सर्जरी करताले . 
: . उसाळरे , ते डायरेच्या पयल्या पानार बरयल्ली कविता हांवें 

रचल्ली . 
: कविता रचची आडमुट्ठाळांची कामां . तातूं पोट भरचे लक्षण 


बान्नु 


बाजील 


बान्नु 


बाजील 


ना . 


बान्नु 


: 


बाजिला , तूं मनीस न्हय पाशाण , पोट बिदी भोंवचे सुणेय भरता , 
पूण कवितेची गोडसाण चाकोंक पावाना . हांव मोगान तोवतां , 
देकून सुर्यो तांबसो जातना देडा पायान रावतां . मोळबाचो पालोव 
दर्याच्या हाक धांपताना हांव लजेन बावतां , म्हजींच बोटां 
भुरग्यावरी चिंवतां आनी कोगळी सांगाता गायतां : 


तुज्या गालां वैली 


भिडां फोडूंक उड्डालों 
तुज्या गालांची तामसाण कशी 
बोटांक म्हज्या लागली ना . 


मागीरचे मागीर | 27 


तुज्या गालावैली 


बाजील 


: 


एरनीक 


बाजील 


: 


भिडा फोडूंक ... 
तोंड धांपरे . आज पिकनिकाक गेल्याकडें बुला दर्यांत न्हाताना तूं 
भिंडा फोडिनातल्लोय . नोयेलालागी आसल्ल्या बेगांत निदल्लें 
तें डायरेच्या प्लास्टीक फोरा भितर आसल्ल्यो बुलाच्यो मुद्यो 
पळेतालोय ! 
: ( भोव दुखान उमाळोन आनी दोन तीन पावटीं तकलेक हात 
मारून ) ए देवा , हे काजऱ्याचें फळ कित्याक म्हजे कुशीत दिलेय 
सायबा ? मागीर कितें जालें बाजिला ? मुदयो ह्या दळदिऱ्यान 
काडल्योगी ? 
तें त्या दळकिऱ्याकच कळीत . मुदयो मात्र सद्याक ते डायरेभितर 
नांत . 
: हांवें काडूंक नांत . 
: तोंड धांपरे दळदिऱ्या . देकून हांव हांगासर दोन खाऱ्याची बोटां 
आसात , सुखौन कोट्टाय जाल्यांत , कोयती लागना म्हण हांव 
कोयती पाजतां आनी हो हाच्या बोटांक नंज्यो वोंकता खंय . 
बान्नू . 
( बान्नु तोंडाक पळेना ) 
बान्नो , ( तो आनिकी तोंडाक पळेना . ) कोणालागीं उलयतां 
हांव ? 
बानो 
: कितें ? 
: तुवें मुदयो काडल्यात वे ? 


बान्नु 
एरनीक 


बान्नु 
एरनीक 
बान्नु 
एरनाक 
बाजील 


: ना . 


: बान्नु , तूं सत्त सांगताय मुरे ? 
: सत सांगचें गत आधार नातल्ल्यांनी . सत सांगोवचें चार कास 

आसल्ल्यांनी . आमी दोनय वर्गांत नांव . बान्नुन बुलाच्यो मुदयो 
चोरल्ल्यांत दुबाव ना . 
: बान्नु , तूं सत्त सांगताय मुरे ? 
: सत सांगचें गत आधार नातल्ल्यांनी.सत सांगोंवचे चार कास 


एरनीक 


बाजील 

एरनीक 


आसल्ल्यांनी . आमी दोनय वर्गात नांव . बान्नुन बुलाच्यो मुदयो 
चोरल्ल्यांत दुबाव ना . 
: बान्नु म्हज्या तोंडाक पळेरे . तुवें बुलाच्यो मुदयो काडल्यात गी 

ना ? 
: काडल्ल्यात या चोरल्यात , फारल्यात या मारल्यात हाच्या 
उतरांक बारा रंग , पूण वाटे वैलो फातर आनी गाद्याच्यो मेरो , 
रुकाचो पालो आनी गडी वैलो दोरो , लोकाच्यो जिबो आनी 
वोतांतलो चिरो एकच रजार करतात - बान्नुन बुलाच्यो मुदयो 


बाजील 


चोरल्यात . 


बान्नु 
बाजील 


बान्नु 
बाजील 


बान्नु 
बाजील 
बाजील 


: मुदयो डायरेच्या फोरांत आसल्यो . 
: कितें जालें ? 
: डायरी बुलाच्या बेगांत आसल्ली . 
: व्हय कितें जालें ? 
: बेग नोयेलाच्या वेंगेंत आसल्लें . 

आनी वेंगेंत आसल्लें . 
: आनी ते वेंगेंत जरी तरी एक काळ्या सिल्काची मुंज आसल्ली 
आनी ते मुंजीक जरी तरी एक रूपयाचो दांत आसल्लो , तरी तूं 
चोरतोय तें चोरतोय . कित्याक तुजी बोटां कितलीं चुरूक तितली 
तुजे तकलेक खोरोज . नातल्यार हेलेन टिचरिची गत पळे . 
तिका कितें जालें ? 
ती बरी आसा . तिका कांय जांवक ना . पूण ती विधव जाल्यारी 
आंकवार मायेन न्हेसच्यो तसल्यो इस्कळ बाजवो न्हेसाना 
म्हळ्ळे तूं जाणांय . तिचे अनिल्ले आनी बिगदाल्ले बाजवे 
भितर कोणी एक पातळ तगडा कुडको पाशार करीत जाल्यार 
ताका सुटल्ल्या घामान एका बाळश्याक न्हाणंव येता . आनी 
गजाल आयक मोदोर्नी . तसली एक बाजू न्हेसोन हेलेन टिचर 
बान्नूच्या कुशिल्ल्यान पाशार जाताली . तिची पर्स तिचे बाजवे 
भितर आसल्ली आनी ती चोर्न तुज्या बान्नुन संसाराचे दाखले 
मोडल्यात ! 
: ही केदाळाची गजाल पुता ? 


एरनीक 
बाजील 


: 


: 


एरनीक 

बाजील 


बान्नु 
बाजील 


बान्नु 


बाजील 


: 


एरनीक 
बाजील 


: तुका सगळ्यो गजाली कळीत आसा नांत 
: हांवें ती चोरूंक ना . तिचेलागी शर्त मार्न काडल्ली . 
तुवें बुलाचो ल्हान आसताना ' जेजूचो कुरोव ' बूक 
चोरल्लो ... 
: चोरूंक ना . काडल्लो . हेलेन टिचरिची पर्स दुसऱ्याच दिसा तिका 

पाटी दिल्या . बुलाचो बूक पादांबान पार्टी काणघेला . 
: पूण पादऱ्याबान तो बूक चोरला म्हणंच तुज्या चोरल्ल्या 
हाताक बारा मार मारल्ले . तुवें बुलागेल्या कुमेरितलो कुवाळो 
चोरल्लो . 
कितें म्हणताय बाजिला ? 
हांव काय म्हणाना . गांवार गडगडो पडल्यारी उंदरान सांभाड्डो 
लोटून घालो म्हण तूं वोगी बसताय . पूण तुजो पूत कुमेरितलो 
कुवाळो चोरता . बुलाचो बापय कोले येतात म्हण बंदूक घेवन 
पारोत करता . हो खोलयेचो सैत आवाज नासतां कुवाळो कातरून 
पाशार ! 
हांवें चोरलाये तो , ताकाच दुसऱ्या दिसा पाटी दिला . 
: आतां तुज्या खिणकुळ्याकच पाटी दिवक म्हण तुवेंच मुदयो 

चोरूंक नांय म्हण कशें सांगयेता ? 
: खंयच्यो मुदयो ? 
ते डायरीच्या फोरांत आसल्ल्यो बुलाच्यो कोरगोरल्यच्या बोळ्या 


: 


बान्नु 
बाजील 


बान्नु 
बाजील 


: 


तेद्यो मुद्यो ! 


बान्नु 


: शी , तुका चलयांच्या सुर्गाराची सोबाय सोसाना . बोळ्या तेद्यो 


मुदयो ! 


बाजील 


बान्नु 


: व्हय , म्हाका बोळ्यांची सोबाय सोसाना . कित्याक हांव दिसाची 
चोवीस वोरांय रुकाच्या काट्यार बसोन बिड्यो फुकी ना . 
मोदोर्नी , त्यो मुदयो बान्नु शिवाय दुसऱ्यान काडूंक साध्य ना . 
: कित्याक साध्य ना ? मुदयो घाल्ली डायरी बेगांत घालून , बेग 
सगळे गांवच्या चेड्यांलागीं दिताना तांणी कित्याक चोरी 
नाये ? 
: कित्याक म्हळ्यार तांणी चोरल्यारी कोणाक कळा ना . तूं 


बाजील 

गाजता , 


बान्नु 
एरनीक 


चोरताना मोळबाक जिबो फुटतात . तुजें नांव गांवार इतलें 

खंयचियो बायल गळ्यांतली सरपळी पेंकडाक बांधून 
सैत तुज्या लागशिल्ल्यान पाशार जायना . अरे , तुज्या चोवीस 
वर्साचे पिरायेच्या हाडांचेर पन्नास किलो मास वाडला . तरी 
कट्ट्या भितरलो एंडेचे बिये तेदो बोंडू मात्र चोवीस वर्सी थावन 
वाडाच ना . 
संसार सगळो चोरता , मोदोर्नी . करंड्यांतली आंगोवण चोरतात , 
कुडिंतली सोबाय चोरतात , मतिंतले समाधान चोरतात , बेंकांतलें 
भांगार चोरतात , पेल्याची मरयाद चोरतात , तोंडाची उंडी परयांत 
चोरतात . पूण ताका कोणी चोरलें म्हण नांत . 
पुण बान्नुची गजाल तशी न्हय . बुलाच्या भावान , इनासान 
नोयेलाच्या कानसुलाचो धुंवर काड्न जाला . नोयेलान बुलाच्या 
गळ्यांक हात लावन नांच म्हण लेद घाला खंय 
: गळ्या परयांत हात लावंक गेलो , मरयाद नातल्लो . 
: पूण सगळ्यांनी मेळोन बान्नुचेर दूर कित्याक घालचें , बाजिला ? 

आमी कितें लोकाचो मांडो मारला ? 
: तें म्हजेलागी विचार नाका , इनासालागीं विचार . हाचे पांयच 

मोडून हातांत दितां म्हणतालो खंय . 
: तुका कितल्या पावटी सांगलें पुता , ह्या चेड्याक खंय पुणी 

आपोवन व्हर आनी एके वाटेक लाय . तो खंयच्या तरी देसांत 
माती पुणी मुड्डून खांवदी . हांव म्हाका तान लागताना म्हजींच 
दुखां पियेवन जियेतां म्हणी . आतां चार चोवगांक हे तोंड 
दाकयताना अत्मो विकारता , जीव काणशिरता . आसल्लो ल्हान 
एक कुडको जागो , हाच्याच पोर्दीनोन दिल्लो . हाचो पोदोर्न 
ताच्या कुंपाद्रीक म्हळ्यार हाच्या बापायक घेवन सर्गार गेलो , 
आनी पोदोर्निच्या पुतान जागो भितर घालताना हो चलयांच्या 
घागऱ्यांत रिगोन बसलो . मोग करता खंय हो पाडारी . 
बाजिला , तूं ताका खंय पुणी म्हज्या दोळ्यांभायर व्हरतायगी 
ना ? 
: हेच घडये राती साडेधा वोरार बोंबयक बस आसा . म्हाकाय 


बाजील 


एरनीक 


बाजील 

एरनीक 


बान्नु 
एरनीक 


मोर्दीनो , मतीक कसलेच समाधान ना . फांत्या थावन आमोरे 
परयांत घोळ्ळो जाल्यारी म्हज्या भावाक समाधा ना . म्हजे 
लागीं टिकेटिंचे पैशे आसल्ले जाल्यार आतांच , हे घडये भायर 
सरतों . 
( चिंतून ) वचोंदी , पिराय वेतच भांगार न्हय , घोव वेतच शिंगार 
न्हय . आवयन दिल्ली दोन कांकणां उरल्यांत . भोटालागी आडब 
दवरून आत्तांच्या आत्तां तुका रुपय दिता . 

( भितर वचोंक ध्रुवता ) 
: मांय , आमसरनाका . 
: थूत फडपशा , तुज्या मडस्तांनांनी म्हज्या पांयांच्यो काती 
झरल्योरे , मतीचेर दाट दाट कोंवचां मांडली . तुजी गत आटय . 
आनी तूं ज्या चेडवाच्या पाटल्यान गोत मारताय ताची दवलत 
नियाळ . तुजी आवय हांगा मुरमुरच्या लांकडा मुखार हर्दै फुटोवन 
पेज शिजयताना ताची आवय गोबर गेसाचे रांदणीर फिरिजांतलें 
मास तोळता . तुजी चड्डी पिंदल्यार शिवोक घरांत सूत ना . 
आनी तांच्या घरांत पिंदनातल्या चड्ड्यांची भाणशिरी करतात . 
तुजो बापय आनी ताचो बापय दोगय कुंपाद्र आनी दोगय सर्गाक 
गेल्यात . पूण ताच्या बापायच्या फोंडाचेर धोवो धोवो आरबी 
खुरीस सर्गाक जांबायो काडताना तुज्या बापायचो फोंड उस्तून 
पोयरचे मोर्नेलबायेक पुर्न जाला . तें पाशार जाताना घाणेऱ्याकय 
आरबास्थानाचें चेर परमळता . आनी तूंपाशार जाताना सिरिगंधय 


घाणता . 


बाजील 


वैल्यान तो दिवडायेदें नाक भायर काडन चेडवांक हुंगता . तुमी 
दोगय वेतातमू बाजिला ? 
: आमी दोगय एका इरवोळाचे दोन दोळे . केदाळाय सांगता 

पळे . 
: आतांच वेतात ? 
: आतां लुंवल्लो तुपें भरता . मागीर लुंवल्लो गाद्यांत निदता . 
: तुज्या घरा सांगोंक नांय मू ? 
: आमची मत दिल्ल्याकडे , आमचे घर गेल्ल्याकडे , मोदोर्नी 


एरनीक 
बाजील 
एरनीक 
बाजील 

बान्नु 
बाजील 


बान्नु 
बाजील 


बान्नु 
बाजील 


( एरनीक भितर वेता ) 
: खंय वेचेरे ? 
: पांय व्हरतात थंय . 
: आमसरनाकारे . आमसर केल्यार पांय चुकता . 
: कोणाचो पांय मेणाचो आसता या कोणाचो पांय दिकाचो आसता . 
तसले पाय चुकतातरे पापया . हे पांय देड मोण हाडांचे अडेच 
मोण मासाचे - तांकां तांचो ठिकाणो कळता . 
: पूण बाजिला , म्हजें बुला . 
: ताका विसर म्हज्या साळयेराच्या पिला 
: हांव ताचो मोग करतां . 
: लाळ गळय , 

हांव तस्त धरतां . 
: बाजिला , ए बाजिला , म्हाका आयची रात एक दी रे . म्हज्या 

हार बसल्ल्या सुळा ! 
: आयचे रातींत कितें जातारे ? 
: हांव तें निदच्या कुडाच्या जनेलालागीं येतां . 
: पुरोरे डबराच्या मुद्या , ताची आवय पोट खोर्पिताना तांचे सुणे 
तीन पावटी धुर्केता . आनी हे भाणशिरें रातचें तांच्या जनेलालागी 


बान्नु 
' बाजील 


बान्नु 


' बाजील 


बान्नु 
" बाजील 


येता ! थूत ! 


बान्नु 


: 


बाजिला , तें सुणे म्हाका वोळकाता . तुजे मतींत काळोख खेळता , 
आनी बुला म्हज्या मोगान जळता . हांव एकच एक शिळोणी 
मारतां आनी तें उडकाणां मार्न म्हज्या मुखार येताना हांव ताच्या 
दोळ्यांकच पळेतां - बेबद्यान उकोडलेलें तांतीं पळेल्ल्याबरी . 
ताच्या गालांचेर एक चिरपूट , ताच्या कानांत एक उतार . आनी 
मागीरचे मागीर . 
( बाजील व्हडल्यान हासताना एरनीकबाय कांकणां हातांत घेवन 
भायर येता . ) 
: म्हजे मांय . 
: कितें पुता ? 
: तुज्या तोंडार आज शेणाच्या फोंडकुलांत पडल्लें जरल्ल्याचे 
पील चरला . मांय , तुजे पाय धरतां , हांव बोंबय वचा ना . 


बान्नु 
एरनीक 
बान्नु 

। 


एरनीक 
बान्नु 
एरनीक 


बान्नु 


: आनी कितें , गांवांत बसोन कुले खोर्पिताय ? 
: फाल्यां थावन आगनेलाच्या बोटीर मासळी पागूक येतां . 
: मासळी पागतेल्याचे सोंड पळे . गेलेत्या गिमांत नळ्यांच्या 
कारखान्याक गेल्ल्याकडे तुका वाकूळ आयल्लें , अडेज म्हयने 
तेल हांवें रगडलां . असोच रुका पोंदा उदारो निदोन पोटाक कितें 
खातायरे ? 
: हांव चिचोंदरेचे खातां आनी तूं जळारिचें . आयताराचें गरी 
घालतां रोस घालून तिगूर रांद . सोमाराचे कोंगें धरतां - मुटली 
घालून रूचीन खा बुधवाराचे फार सोडतां - कोवडे आनी धोंकां 
रांद . ब्रेस्ताराचें पागूंक येतां - सुक्राराचे खुबे हाडतां . वाळचे 

भाजी . 
: ( रागान ) सनवाराचे वाटून तुज्या मात्याक लेप घालतां . 
: व्हय . थंडयेक बरी . त्या दिसा म्हजो आनी बुलाचो जाल्लो दीस . 

आमी दोगांय सनवाराची . त्या दिसा कोणायच्यो तरी चार बिडयो 
मागोन हाडतां आनी हांगा मेटार बसोन कविता विणतां 
तुज्या गालां वयलीं 
भिडां फोडूंक उड्डालों 
: ( उबी रावल्या कडेंच गळगळ्यां रडोन ) बाजिला , हांव ह्या 

चेड्याक कितें करूं ? 
: मांय , तुज्या गळ्याचो आण म्हजे आवय हांव बोंबय वचा ना . 

तूं म्हजे हाड , बुला म्हजें मास आनी म्हज्या रगतांत व्हाळता 
तुमच्या मोगाचो लास . मांय , हाडा थावन मास वेगळे करी नाका , 


एरनीक 
बान्नु 


एरनीक 


बान्नु 


मांय . 


बाजील 


: मोदोर्नी , तुवे केलोय लाड , आनी हो चेडो जालो पाड . धा 
वर्सी आदीं तो नाचनो आसल्लो आज आंबील जाला . आनी 
धा वर्सा म्हजे लागी उरों - ताचें चेडवांचें पिशें हांव झडयतां , 
तेंकडेन बिंबली झडयल्याबरी . उकोल्लेलें मेट पाटी काडी नाका . 
तुजी एक जोड कांकणा पाटी हाडची हाडन पेंकटाक एक पाटो 
न्हेसोवन , हस्तीर बसोवन , पेंटेंत एक भोंवाडो हाडयतलों . वच , 
तुजें काम कर , तूं भोटा सरशीं वचोन पाटी येवच्या भितर हांव 

मुस्तायकेची पोटली घेवन हांगा पावतां . 

( चलता ) 
: मांय , ही कांकणां व्हडलीमांयची निमाणी लीक . आमसरान 


बान्नु 


विबाड नाका . 


एरनीक 


बान्नु 


एरनीक 
बान्नु 
एरनीक 


܀ 


: पुता , आज तुजें हांव आयकाना 
तुजी खुशी जर तशी , जिबांक कित्याक धोशी . माय , म्हाका 
आयची रात दी . हांव ताचेलागीं येतां . तें गत दवलत लेकिना 
हांव ताचो मोग करतां , आनी तें म्हजो . हांव ताचेलागीं येतां , 
ताच्या दोळ्यांकच पळेतां मादिनी नोटांचे अट्टेक पळेल्ल्याबरी . 
आनी म्हणतां बुला , ह्या लोकान म्हजेर आनी तुजेर घात केला . 
हांव चोर न्हय म्हज्या कोटरूआच्या पिला . तूं फकत व्हय म्हण , 
आमी दोन भातेणाच्यो आश्यो घेवयां , झाडाच्यो दोन बोड्यो 
मोड्यां आनी वडा रुकाचेर गूड बांधयां ... मागीरचे मागीर . 
: हांव आत्तां येतां . 
: ( तिची वाट आडावन ) मांय , हे भांगार आमचे निमाणे . 
ते कामांक येनातलें सुणे - ते आडव दवरून तुमकां बोंबय 

धाडतां . मागीरचे मागीर . 
: तें लक्षण आमच्या म्हालगड्यांचे 
: ( कांकणां वोटयेत चेपतां चेपतां ) त्या म्हालगड्याचे अत्मे पुणी 
तुजे मतींक उजवाड दिवदीत . 
( ती चलताना दोनय कांकणां तो मारता . पेडालागी हाडन फातरा 
पोंदाक लिपयता आनी उचांबळ उमाळ्यांनी ) 
: तुज्या गालांवयली 
भिडां फोडूंक उड्डालों 
तांची तामसाण कशी 
बोटांक म्हज्या लागली ना ! 
( तो रुकाक वोणकोन बसता . ताचे दोळे धांपतात . ताच्या त्या 
स्वपनावस्थेत निळसो उजवाड फांकता आनी तांतूं बुला येता ) 
ये , ये , येऽ 
: येना जाल्यार चल्यांनी चलयांक वोड्न हाडिजे . आपयल्या तक्षण 


बान्नु 
एरनीक 


बान्नु 


बुला 

बान्नु 
बुला 
बान्नु 


आयलें जाल्यार चलयांचे मर्यादीक मार . 
: मर्याद मरोंदिगो , तूं स्विमींग सुटाचेर न्हाताना हांवे पळेलें . 
: तुवे पळजायच म्हण हांव न्हाली . 
: पाय निसरोन म्होवांत पडल्ल्या आंजाबरी दिसतालेय . तुजे 
मोवाळ कुडिंतल्यान दैवीक प्रकास फांकतालो . तूं मधे मधे 
उदकांत उडकाणां घालताना दर्याक उजो पेटतालो . 

तुज्या 
केसांच्यो राशी उदकांत भिजताना मोगाच्यो झरी पाटी उदकांत 
पडताल्यो . आंजबोडवे पुलगत्रीक आगमेंत वोतल्ल्याबरी 
भोगतालें . तुज्या दोळ्यांचे दुर्बीण म्हज्या गळ्यांत रिगतालें , 
केंळब्यांच्या तोटांत भुकेल्ली गाय रिगल्ल्याबरी जातालें . 
कितें कितें उलयताय ? 
: उलयना , म्हाका भोगता . तुज्या दोळ्यांतली गाय म्हज्या 
केंळब्यांच्या तोटांत रिगली आनी म्हजे केंळबे निसंतान , गडायां 


बुला 
बान्नु 


समते . 


बुला 
बान्नु 
बुला 
बान्नु 


: 


बुला 


: 


मोगा 


बान्नु 


: तू म्हजो मोग करताय , बान्नु ? 
: तुजें आराधन करतां . आनी तूं ? 
: तुज्या मोगांत लोळतां . 

अय्यो ! तुजी ग्रेस्तकाय म्हज्या मात्यार चडोन म्हजी दुर्गती तुज्या 
पायांथळा जाल्यारी . 

मुखार , दुडू काय न्हय बान्नू , हस्तिचे पाटीर उंदीर 
बसल्याबरी . 
: पूण त्याच कारणाक लागोन थोडी मोसरी आमकां पैस करूंक 

पळेतात . 
: पाप , म्हजें पारव्याचे पील . तुका हांव आमच्या रेफ्रिजरेटरांत 

लिपोवन दवरतां ! 
: चिक्कै लागीं ये . तूं न्हाताना हांव कितें करतालों म्हण विचारूंक 

नांय . 
: ना . 
: विचार . 

. 
: हांव न्हाताना तूं कितें करतालोय ? 


बुला 


बान्नु 


बुला 
बान्नु 
बुला 

बान्नु 


बुला 


बान्नु 


: तूं म्होवांत पडल्ल्या आंजाबरी दिसतालेय . एका दोळ्यान 
तुका लेंवतालो . अय्यो , चेडू लजलें . चेडवाच्या गालात भिंडां 
चरली . दुसऱ्या दोळ्यान नोयल तुजी डायरी मुड्डिताना ताका 
पळेतालों . 
: म्हजो इतल्यो सोबीत मुदयो . खंडीत जावन नोयेलान चोरल्यो . 

वैल्यान म्हज्या गळ्याक हात लावन नांच म्हणता . 
: तुज्या गळ्याक हात लावक त्या चोराक सोडीनाये आसल्लें , 
तेंकडेच्या पोंतान तुजें आंगलें आपडूंक फावा न्हय तो . 
बुला चिक्के लागीं ये . तुका काणी सांगता . ये , म्हज्या दोळ्यांक 
हात धर . ही काणी सांगताना तुजें तोंड पळेवक म्हाका लज 
दिसता . 
( तें पाटल्यान येवन ताच्या दोळ्यांचेर हात दवरता . आह ! म्हज्या 
दोळ्यांक आयसक्रिमाचो लेप घाल्याबरी जाता . नोयेल त्यो 
मुदयो मुड्डान आपल्या बोल्सांत चेपताना हांवें पळेलें . हांव 
ताका वोणकोन बसलो . लोव ताच्या बोल्सांत हात रिगोवन . ) 
( ती मतिची माया नपंयच जाता . बुलाच्या हातां बदलाक ताच्या 
तोंडार दांडग्याचे हात आसात . इनास हातांत टोर्च घेवन , तांबड्या 
खोमसार रुद्र दिसता , दांडगे बान्नुक रुकाक बांदतात . ) 
: तुजी आवय नांयेरे घरा भितर ! आसल्यार म्हजें सुणे तिका 
कांपता ! तुजें चंद्रा मुस्कार घेवन गांवाक बनायलेंय , म्हण म्हाका 
आनी म्हज्या घराक बनांवक चिंती नाका , म्हाका विचारल्ल्या 
सवालाक जापी जाय . 
: तुका जापी दिवक तुवें म्हाका शीत घालून पोसूक नाय 
: फेलिसा , त्या चोराच्या मुस्काराक एक चडयरे , चडयरे . 

( फेलीस बान्नुक एक वाजयता ) 
म्हाका पोरवां कोंफ्रिच्या फेस्ताक पुरशांवार खुरीस धरूंक आसा . 
भागेवंत खुरीस धरच्या हातान कोणायकी मारी ना म्हण आंगोवण 
केल्या हांवें . खाडकी हे कुशीन आसल्ली ते कुशीन वचानाये 
म्हण भोगता जाल्यार विचारल्ल्या सवालांक जापी दी . ब्लांच 
न्हाताना तूं कितें करतोलोय ? 


इनास 


बान्नु 
इनास 

बान्नु 


बान्नु 
इनास 


: ताकाच पळेतालों . 

( इनास ताका पांयान एक खोटायताना उरल्ले ताकाच पळेतात ) 
कितें पळेतातरे ? हांव पुरशांवार येताना पायांनी खुरीस धरी 
ना . ह्या तरनाट्या चेडे - चेडवांची पिकनिकां रावयतां म्हळ्या 
उपरांतच हांवें विगाराच्या घराक बारा हजार रुपय खर्चुन इटे 
घाले . तो जरतर रावयना ते इटे उकलावन हांव आमच्या 
गोरवांच्या गोट्याक घालतलों , समा उगडास दवर भिकाऱ्या . 
पोट भरचें मन आसल्यार घरांत पडोन मर . पूण चेडवां न्हाताना 
मुखार बसोन पळेनाका . कास्काराचे वाटलेन तबेलेंतच पडाजे , 
पर्धान्याच्या मेजार चडानाये . तुवें ब्लांचाच्यो मुदयो काडल्यात 
गी ना ? 
: हांवें काडूंक नांत . 
: तुका चोरची सवय जाल्या . तुवें हेलेन टिचरिची पर्स चोरल्ली . 
चोरूंक ना . काडल्ली तीय तिच्या बाज्वेतली . शर्तं मारून 
काडल्ली . ती तिकाच पाटी दिल्या . 
: तुवे आमचो कुवाळो चोरल्लो . 
: चोरूंक ना काडल्लो . पोदोर्न बंदूक धर्न बसल्ल्याकडेंच . सकाळी 

तुमगेर हाड्न पाटीं दिला . 
: तुका हांव पोलिसांलागी दिना म्हज्याच पोदार्निचो पूत तूं . त्यो 
मुदयो चोरल्याय जाल्यार पाटीं दीनाका . दवर . आमी तसली 
फितिस्पणां भिकाऱ्यांक दान दिल्यांत . कोणाक कळानासतां 
काडल्यो म्हण व्हडपण दाकोंवक आमच्या घरा येनाका . म्हजे 
घरचे धरणीर तूं बागोवन पळेशे जाल्यार तुजें सोंड दिसता ! तुजो 
पांय ते धरणीर पडोंक फावोना . येताय जाल्यार ये , आमच्या 
येरोपी दुकराच्या नाकाक स्टिलाची एक मुदी आसा . ताका 
कळानासतां काडशी जाल्यार तुका बिडयो वोडूंक पांच रुपय 


बान्नु 


: 


इनास 


बान्नु 


इनास 


दितां . 


( पेंकटाची एक भांगाराचे मुटिची सुरी काडता ) हांव तुवें चोरल्ल्यो 
मुदयो व्हरोंक येवना . पूण कांबळीक मेण लागल्ल्याबरी म्हजे 
भयणींच्या पाटीक लागलाय म्हण आयकातां . म्हजे भयणीक 

सयरीक जाल्या मर्यादिचे घराणे , कुवैटचो जोडकार . बोंबंयत 
फ्लॅट आसा . त्या म्हज्या मुकल्या मिवण्यान कितें तरी मोव 
आसल्लें कातरूंक ही सुरी म्हाका इनाम दिल्या . हांवें येदोळ तिणे 
काय कातरलेले ना . तुजे तसलें मोव माणे हांवें येदोळ पळेल्लेंय 
ना . म्हजे भयणिची खबर सोडून , तुज्या उबरांत तूं लोळाना जाशी 
जाल्यार पयली ती तुज्या पोटांत रिगयतलों . 
( तो , ती सुरी ताच्या पोटालागीं व्हर्न , मागीर परतून आपल्या 
पेंकटालागीं व्हरता . काळोक . बान्नुन ती मार्न सोडली . ) ) 
आतां तुजी आवय , या हेर कोणी येवन तुका सोडयतीत जाल्यार 
चोवीस वोरां भितर कुल्यांक पांय मार्न तु निकळाजे , ह्या सुत्तुरांत 
रावानाये . रावल्यार कळात खबर ... चला रे . 
( चलतात . परतून निळसो उमाळो आनी तांतल्यान बुला 


येता ) 
: ये , 


बान्नु 
बुला 
बान्नु 
बुला 
बान्नु 


ये , ये , येऽ . 
: आय्यो , जेजू , हे कितें केला ? 
: जेजून न्हय , तुज्या भावान केला . 
: आय्यो , म्हाका सोडवक जायना . 
: व्हड ना , बुला . तुजे हात देवान रचल्यात , म्हज्या काळजांतले 
गोंडे विणूक . म्हजे हात देवान रचल्यात तुज्या गालांवैली भिडां 
फोडूंक . तूं म्हज्या सवालाक जाप दी . तूं म्हजो मोग करतायगी 


ना ? 


बुला 
बान्नु 
बुला 


बान्नु 
बुला 


: म्हज्या जिवा वोरतो . 
: पूण तुका सयरीक जाल्या म्हण आयकाता . 
: शी , सयरीक सोदून काजार जांवचो काळ , म्हजी आजी तेरा 

वर्त्यांची आसताना काबार जाला . 
: पूण तुका कुवैटची सयरीक लागल्या खंय . 
: आं , रोलंड ! तो आमगेर येता , विस्केची बोत्ल हाड्न . इनास 
मास उकडून दवरता आनी दोगय जण एकामेकाक सयरीक 
करतात . पयशे आसल्ल्यांक तें एक वेळ विबाडचें साधान . 
तर तूं म्हजो मोग करताय ? 


बान्नु 

बुला 
बान्नु 


: कोंबयेच्या मासा प्रास वोरतो . 
: हांवय तुजो मोग करतां . किरान कंबलाचो केल्ल्याबरी . व्हडोळर्च 
काणी हांवें अखेर करूंक ना . ये , ये , येऽ . लागी ये . तुज्य 
तोंडाक पळेवन ती काणी सांगोंक लज दिसता . तूं न्हातालेय 
म्होंबांत पडल्ल्या आंजाबरी दितालेय . हांव एका दोळ्यांन तुक 
लेंवतालों . अळे , तुज्या गालांचेर भिंडां चरोन आयलीं . ये , ये , 
येऽ . म्हज्या दोळ्यांक हात धर . आं तशें ... आन्येका दोळ्यान 
नोयेल तुजी डायरी मुड्डिताना हांवें पळेलें . त्यो मुदयो ताणे 
डायरेंतल्यो काड्न बोल्सांत घाल्यो . हांव ताच्या लागी गेलों . 
ताका तेंकोन बसलो . आनी हांवें त्यो मुदयो ... 
( तो निसळो उजवाड मायाग , रोलंडाचो गूड ताळो वास्तविकतेक 
भेत्ता . रोलंड आनी बुला हाताक हात धर्न भितर सरतात . ) 
: वेरोनिकाबाय , वेरोनिकाबाय . ओह ! स्टिल ए मिजरेबल हाव्स . 

कोण कोण आसा ब्लांच . तिच्या सांगाता आतां ? 
: तिचो पूत बान्नु .. 
: बान्नु , बान्नु ... ओह ! बोनावेंचर . हांव गांवाक येवन नियरली 
तीन म्हयने आतां . येस , तीन म्हयने जांवनांत ब्लांच ? जाले . 
सेपतेंब्राचे तीन तारिकेर हांव बोंबे पावलों . आनी सेम डे फ्लायटार 
मेंगलोर आयलों . हांव बोंबे एकच एक एक्स्ट्रा दीस रावा ना . 
आय कांट स्टेंड देट सिटी . लोक असो सार्डिन्सांबरी रावता 
ब्लांच ... एंड द मिजरी इज नो गुड फूड . अरे , इतलें बरें बीफ 
मेळतालें ब्लांच आतां म्होशिचे मास भरसून दवरल्लें कळाच 


रोलंड 


बुला 
रोलंड 


ना . 


बुला 
रोलंड 


: मटन खायजे . 
: तुका सांगतां ब्लांच , देर ईज नो मीट लायक बीफ . आमी 
युरोपियनां भर्शीच रावतांव . आनी युरोपियनांक बीफ म्हळ्यार 
तोंडांत थावन उदक गळता . तुका आयडिया ना ब्लांच . आमकां 
आस्ट्रेलिया थावन बीफ येता सिक्स्टीन रूपीस पर किलो 
अंडरकट , ऊह ! आमी बिफा सांगाता बोनावेंचराक विसरतांव . 
कितें करता तो ? 

: 


बुला बरो भुरगो . काम मात्र करी ना . 
रोलंड : काम करीनातल्ले भुरगे बरे कशे जांवचे ? पोर आमचें सिबल 

आनी लोरा कर्न कन्याकुमारी गेल्ली पाटीं वेताना पैस थावन 
पळेलें . न्हय ब्लांच , आमी भेश्टें नांव करचें नाका . म्हाका सिबल 

म्हणालें . ताका चोरची इल्लिशी सवय आसा खंय .. 
बान्नु : ( उबेवन ) चोरूंक तूं कितें उणोंये ? 
बुला / रोलंडः ( एकाच ताळ्यान ) ओ माय गोड . 
बान्नु 

: स्टोरांत सोऱ्याच्यो बोतली कितल्यो आशर पाशार करताय ? 
रोलंड : बोनावेंचर , तूं पाटल्यान बसोन आमचे उलोणे चोर्न चोर्न 

आयकाताय . दिस ईज मिजरेबल . 
बान्नु 

: गांवार सगळे तीच गजाल उलयतात . 
रोलंड : खंयची गजाल ? 
बान्नु 

: आमकां ती गजाल नाका बुला . 
बुला : माय जीजस , हे कोणे केला ? 
रोलंड : हाका बांदला . दीस ईज एब्सोलुटली मिजरेबल . कोणे 

बांदला ? 
बान्नु : इनासान 
बुला 

: इनासान ? 
रोलंड : इग्नेशियसान ? इग्नेशियसान बांदला म्हणताय ? 

इंपोसिबल . कित्याक बांदला म्हणताय ? इज इट ए जोक ब्लांच 
या कस्लेंय फेस्टिवल या कस्टम या फ्रेंडली गिमीक्स या सम 

थींग लायक देट ? 
बान्नु : नितळ हंकार सायबा , तुजे विस्कोचो आनी ताच्या मासाचो . 

तुमकां केदाळाय तीच सवय म्हण बुलान सांगला म्हाका . 
बुला : इश्शी , हांवें केदाळा सांगलां तुका ? 
बान्नु 

तें आसों बुला , तुमी दोगांय भिंडी सोलां कातरतात शिवाय , 
सोडयनांत म्हाका 

( बुला सोडंवचे प्रयत्न करताना ) 
बुला 

: ओ गोड टायट . 
रोलंड : टू टायट ब्लांच ? व्हय , टायट नॉट मारल्यात . म्हातारी मनशां 


: 

बान्नु 


रोलंड 


बान्नु 
रोलंड 


बान्नु 


: 


रोलंड 


न्हेसच्याबरी . कांय भितर कातरूंक काय मेळता जाल्यार पळे 
ब्लांच . 

( बुला भितर धांवचे प्रयत्न करताना ) 
: नाका , तूं भितर वचोन काळोकांत गुस्पा नाका . आमगेर कातरूंक 

आसचे म्हळ्यार उंदरांचें दांत मात्र . ते आसचे उंदरांच्या तोंडांत , 
उंदीर आसचे बिळांत . 
: मिजरेबल 
: तेंच आतां . ही सुरी धर . 
: ( सुरी पळेवन अजापोन ) ही , सुरी हां इग्नेशियसाक दिल्ली . 
सच ए फूल . खंय सोडन गेलो तो ? 
सोडन वचूंक ना . तो ती म्हज्या पोटांत रिगयताना ती भितर 
गेली ना . मागीर दोडन पेंकटालागीं शिरकायताना हांवें मारल्ली 

अण्णप्पाक खबरच ना . कातर तूं . 
: कातर तांतूं ? वोट ए फूल ? हांवें बैरूतांत घेतल्ली डेकारेटीव 
सुरी . ब्लांच हांगाचे सुमार फयव हंड्रेड रुपीस जातात . तांतूं 
दोरयो कातरल्यार फिनिश्ड .. हांव शिकयतां ताका . 

( बुला भितर गेल्लें तांकां कळाना . ) 
: तर ताकाच व्हर्न पाटीं दी , ताची आस्त म्हाका नाका . 
: तुका पळेवन सुमार वर्सी जालीं बोनवेंचर . तेदाळा तूं ल्हान 

आसल्लोय . 
: समा उबो रावतों म्हळ्यार तुजो इनास न्हय . 
: काम कितें करताय बोनावेंचर 

आंग खोरजुल्यारी खोरजुनातल्यारी खोरपीत रावतां . दुसरें काम 
ना करूंक . 
: तुका हांव विजा धाडतां . आय हेव ए सिट्युयेशन आलरेडी . 
फाल्यां हांव प्लेनार बोंबे येतां - आनी नो आय कांट स्टेंड देट 
मिजरेबल सिटी . दोन तीन विजीट्स दिवक आसात . सिंतिया 
आसा सांताक्रूज . लोलिटा आसा कोलाबाताचे भुरगें सेंड्रा 
आसा , लवली किड , तीन दीस काडून एयताक अबुधाबी . 
इमीजियटली तुजें काम करतां . डोंट वरी , डोंट वरी तुवे हे 


बान्नु 
रोलंड 


बान्नु 
रोलंड 


बान्नु 


: 


रोलंड 

बान्नु 


बुला 
बान्नु 


बुला 
रोलंड 


: 


बान्नु 
बुला 
बान्नु 
बुला 


बुला ? 


बान्नु 
बुला 


मिजरेबल घर इंप्रूव करीजाय . 

( बुल्ला कोयती हाडता . ) 
: हाड , हाड . तांतु जाता आत्तां . मोजी बोटां कातरूंक मायन पाजून 

दवरल्या ? 
: तुजी बोटां कातरता ? 
हाबा , तुमी खरशेताना बिरमत दिसता . म्हजो पाटिचो कणो पुणी 

अभेस करी नाका . 
: कित्याक बोटां कातरता ? 

सिंपली क्रूयेल , कित्याक बोटां कातरता बोनावेंचर ? 
: हांवें बुलाच्यो मुदयो काडल्यो खंय ? 
: आनी कोण काडता ? 
: 
: तूं नोयेला सरशी हाच्या आदीं केदाळाय बसल्लो नाय . ताका 

आनी तुका मदल्यान उजो वचा ना , तर कित्याक बसल्लोय ? 
: तुज्याय मतींत तेंच ? 
: ना , हांव दुबाव करी ना . तुवें मात्र म्हाका खरी गजाल सांगल्या 
शिवाय हांव तुजें पातयेय ना . 

खंयच्यो मुदयो ब्लांच ? हांवें दिल्ल्यो ? 
: तुवें दिल्ल्यो न्हय . पयलेंच्यो . काल पिकनिकाक गेल्ल्याकडे 

चोरी जाल्यो . 
: मिजरेबल , हो गांव आतां चोरांनी भरला . बरे सगळे गल्फाक 
गेल्यात . ब्लांच , तूं कितें म्हणताय , ह्या बोनावेंचराक आमी बरो 
करी जाय ( ताचे पाटीर हात चरोवन ) तुज्या पाटल्यान म्हजो 
सपोर्ट आसा म्हण चींत . 

( एरनीक बाय आवेशांनी भितर सरता . ) 
: कसल्या कट्टी नशिबाचो म्हाका जल्मालोय पुता तूं ? ए जेजू , ए 

जेजू . 
: कितें जालें वेरोनिकाबाय ? तूं इतलीय मिजरेबल कित्याक 
वेरोनिकाबाय ? 
कितें जालें मोदोर्नी ? 


रोलंड 


܀ 


बुला 


रोलंड 


एरनीक 


रोलंड 


बुला 


: 

एरनीक 


: 


रोलंड 


एरनीक 


रोलंड 


कितें सांगचें म्हजें खोटें नशीब पुता . हो चेडो म्हजे पाटीर बसोन 
कट्ट्यांतलो मेंदू उस्तिता म्हळे आनी कशें पुणी बोंबय धाडचें 
म्हण निचेव केलो , लोकाच्यो मुर्यो कितल्यो म्हण सोसच्यो ? 
सांगाता जुज्यामाच्या पुताक बाजिलाकय धाडचो म्हण आलोचन 
करताना खर्चाक पयशे म्हण नाकात पुता ... 
रोली , तूं परगांवां थावन आयलाय . खंय म्हण बसयतेलीं ? 
: व्हड ना , वेरोनिकाबाय , हांव तुज्या प्लायटा थंय भोव इंट्रेस्टेड 

आसां . गो ओन , गो ओन . 
मांयन मोरताना दिल्ली दोन कांकणां मात्र उरल्ली . भोटालागीं 
आडव दवरून हांका टिकेटिचे पुणी कास हाडतां म्हण गेलीं , 
सनी लागल्ली . समा पाल्वाचे देगेंत बांदून पेंकटाक खोवयल्यांत . 
भोटागेर वचोन पळेताना नांत . ए जेजू , ए जेजू सगळे कापाड 
सोडयलें , सगळो घागरो फापुडलो . 
: मिजरेबल . तूं रडा नाकाय वेरोनिकायबाय . रडा नाका तूं . हांव 
पुता थंय इंट्रेस्टेड आसां . ताका हांव फोरिनाक व्हरतां . आजच 
बोंबय वचों दी . टिकेटीक पैशे हांव दितां . बोनावेंचर बरो जालो 
जाल्यार म्हाका वाडी समेत पाटीं दितलो . 
( बान्नूक पोटलून धर्न सो ) 
कितें म्हणताय बोनावेंचर . बेंकान दिवची इंट्रेस्ट दिल्यार पुरो . 
फेर न्हय . कितले जाय ? दोग वेतातम ? हाव मच विल इट कम 
टू , ब्लांच ? एबावट त्री हंड्रेड रुपीस ? पुरो , आन्येक फिफ्टी चड 
आसूं दीत . आतांच दीवन सोडता . 
( बोल्सांत हात घालताना पोकेट ना . ती बान्नुन मार्न जाल्या ) 
माय पर्स , ब्लांच , व्हडोल नवरंगांत आयस्क्रीम खावन पे करताना 
म्हजेंलागी पर्स आसल्ली . आय हेड क्वायट ए लोट ओफ मनी 
इन इट . चोर . मिजरेबल , बरे सगळे गल्फाक गेले . चोर मात्र 
हांगा उरले . नेवर मायड वेरोनिकाबाय , म्हजें कमिटमेंट आसा . 
हांव गेलेत्या पावटीं गांवाक येताना तुवे थोडे पयशे विचारल्ले 
म्हाका उगडास आसा . त्या वेळी हांवें सगळे इनवेस्ट केल्ले . 
बरे वेरोनिकाबाय घरा पावल्लोंच थ्री फिफ्टी धाडून दितां . 

बान्नु 
बुला 
बान्नु 
बुला 


बोनावेंचरान बरो जायजे . मागीर तूं फाल्यां ये . तुका तु विचारले 
पयशें दितां . स्टेंपाच्या कागदार बरोवन दिल्यार पुरो.गरज ना , 
तरी आसोंदी , दाखल्याक जालें . फेर न्हय . ट्रेल्व परसेंट कंतांत 
इंट्रेस्ट दिल्यार पुरो फेर इनफ . 
बोंबयत म्हाका बोनावेंचरान मेळाजे . म्हज्या कजनाचो लोनिटाचो 
एड्रेस आतां घरा गेल्लोंच धाडून दितां . बरें भुरगें . हांवें सांगल्यार 
कितेंय करता . तुजो पासपोर्ट ताच्या करनांच करयां . बाय बाय 
बोनावेंचर . ब्लांच , या . 

( तीं वताना बान्नु बुलाक वोडता ) 
: बुला , म्हाका तुजे लागी इलेंशें उलंवक आसा . 
: कितें उलंवक आसा ? 
: तुज्यो मुदयों हांवें .... 
: व्हड ना . हांव व्हड करी ना . तूं नोयेला सरशी कित्याक बसलोय 
म्हण म्हांका समा कळत जाल्याशिवाय हांव तुका पातयेना . 
येतां . 

( ताका कुडबून चलता ) 
: बुला , तुका मागीर मेळतां . तूं निदच्या जनेलालागी . आह ! 
चेडवान पाटीं पळेलें . दोळे मोडले . तें हेरां मुखार म्हजे लागी 
उलोंवक नर्गाता . बुला म्हजो मोग करता . हेरां मुखार तें म्हाका 
पातयेना म्हणता.पूण निजायकी म्हाका तें पातयेता , माय 
ताणे परतून पाटी पळेवन म्हाका दोळे मोडले हांव तें निदच्या 
जनेलालागीं येता . एक शिळोणी मारतां . 
( एरनीक बाय रागान चलता . ) 
तें जनेलालागीं उडक्यो मार्न धांवोन येतेलें . सरळांभितर हात 
व्हर्न हांव ताचे गाल चिड्डितलों . तें म्हाकाच पळेतेलें . हांव 
मोगान ताच्या दोळ्यांकच पळेतलों म्हातारेन काफयेचें कोप 
पळेल्ल्याबरी . मागीर हांव ताका म्हणतलों , ' बुला हावें तुज्यो 
मुदयो चोरूंक नांत .... मागीरचे मागीर . ' 
( तो त्या स्वपणांनीच मुर्गटताना तेणें एरनीक बाय एक फर्कट 
ट्रंक भायर हाडूक आनी बाजील भितर येवक समा जाता . ) 


बान्नु 

एरनीक 


बान्नु 
एरनीक 


बाजील 
एरनीक 
बाजील 


एरनीक 


बाजील 
एरनीक 


: बाजिला , मनशाक सनी खंयसर पायता म्हण पैलें कळल्लें 
जाल्यार हांव पंदरा वरसांची आसताना कोणाचे पुणी हात पाय 
धर्न माद्रिच्या कोवेंतात रिगती . सुशेगात पोटाक मेळतें आनी 
असलो आळशी रेडो म्हाका जल्मातोय ना . काम पाड जालें . 
: हांव बोंबय वचाना मांय . 
: तुजो बापय सर्गावैलो उटोन तुज्या सांगाता येता , कळ्ळे मू ? 

बाजिला , काम जालें ना . 
: भोट नातल्लोगी ? 
: भोट आमोरेर घराचआसता लोळोन . 
: भोटालागी पैशे नातल्ले गी ? 
: आमचे तसली भिकारडी गांवात आसा परयांत भोटालागीं पैशे 

नांत म्हळ्ळे ना . 
: मागीर कितें जालें मोदोर्नी ? 
हांव भोटागेर पावोन सगळी कूड उगती घाल्यारी कांकणा 
नांत . 
: ( फातरा पोंदलीं कांकणां भायर काडून ) मांय तूं आमसर नाकागे . 
म्हाका हो गांव सोडून बोंबय वचोंक कांयच मोन नातल्ल्यान 
हांवे तुजी कांकणां ' सुंयक ' केली . 
: ( दोगांयकी वोडून ) हाका मोस्त उटोन कानार बसल्या . या . 

आत्तांच्या आत्तां भोटालागचे पैशे घेवन दी आनी हांव हाची 
मोस्त जिरयतां . 
: नाका पुता . भोटालागीं वेचें नाका . आत्तां रोलंड आयल्लो , ताणे 

पैशे दितां म्हळ्यात . 
: तिके आमसरनाकागे मांय . म्हाका बोंबय वचोंक काय मोन ना . 

तूं म्हाका गुंडयेक लोटून घाली नाका.तो गल्फागार एकादेवेळी 
आमकां पैशे दीत जाल्यार घात जालो म्हण चिंतून हांवें ताची 
पर्स ' सुयक ' केली . 
( फातरा पोंदली पर्स दिता ) 
कितें अन्याय म्हणतेलीं हांव . 
: ( पर्स वोडून पैशे भायर काडता आनी तशेच बोल्सांत चेपता ) 


बान्नु 


बाजील 


एरनीक 


बान्नु 


: 


एरनीक 
बाजील 

बान्नु 
बाजील 


बान्नु 


बाजील 


अन्याय बिन्याय काय ना . मोळाब फुटताना पावस पातक्याचेरय 
पडता आनी घातक्याचेरय पडता . मोदोर्नी , तूं रोलंडाचे पैशे 
घेनाका . आमकां पांच वर्सी दी . 
: म्हाका एकच रात दी रे , फडपशा ! 
: चल , निकाल . तुजें बोट आनी म्हजें बोड दोनय सांगाता 

मेळाजाय . 
: बुलान 

आनी हांवें सांगाता मेळाजाय . आमी एकामेकाचो मोग 
करतांव . 
: तुमी मोग करतात . तो संसार करता . बुला आनी रोलंडाची 

सयरीक जाल्या , काजार पांच वर्सीक पाटी घाला . 
: साध्य ना . ते म्हजो मोग करता . ताचें काजार त्या गल्फागारालागीं 
केल्यार हांव ताच्या जनेलाच्या सरळांक तकली धाडावन जीव 
दितां . 
नापास , नापास , मोग करूंक तें . जीव दिवक हो ! संसारांत 
सबार खिणकुळे आसात आनी तांतलो एक तुका जाय म्हण 
दिसल्यार , जनेलालागीं जीव दीनांत , भिकणेशा . बोल्सांत चार 
गुले करीजाय पडतात . बोल्सांतले चार गुले जोरान हालोवन 
दाकयचे पडतात . निकाळ . पेट उकोल . 
: मुखार सर 
: काड पाय बान्नु 


बान्नु 


बाजील 


ना 


एरनीक 
बाजील 
एरनीक 


FF 


: धर पेटधर 


नाका रे ... 


( तीं दोगांय ताका वोडीत व्हरताना तो उसमाडता ) 


बानु 


: तुज्या गालांवयली 


भिंडा फोडूंक उड्डालों 
तुज्या गालांची तामसाण कशी 
बोटांक म्हज्या लागली ना . 


( पडदो ) 

1 


भाग - दुसरो 


( दृश्य तेंच 


रोलंड 


इनास 
रोलंड 


: 


इनास 
रोलंड 


: 


पांच वर्सी उतरल्यांत . 
तण , आळू आनी घाणेरें सुखला . 
वाळचे भाज्येच्या माटवार खुंटयो मात्र दिसतात . 
इनास आनी रोलंड येतात . ) 
: वेरोनिकाबाय , वेरोनिकायाबय . 
: ती ना , उदकाक गेल्या आसतेली . 
मिजरेबल , तिचो पूतय सरला . पुरती मिजरेबल जाल्या 

आसतेली . 
: तो आसोन कितें भाग आसल्लें ? 
तूं बोरो क्रूयेल इग्नेशियस . आसचें आनी मोरचे हातूं जायतें 
डिफ्रेन्स आसता . 
: तेंच आता हांवेंय म्हणचें . आसचे आनी मोरचे हातूं जायतें 
व्यत्यास आसता . आसल्यार ताची जडाय धर्ण सोसता . आवय 
पांयांचो काती झरोवन कशी तरी पोसता . गेल्यार दिसाक दोन 
काट बिडयो , एक पाव तांदूळ आनी कोणाचे बाज्वेतली पर्स , 
कोणाच्या कुमेरितलो कुवाळो आनी कोणाच्या कानांतल्यो 
मुदयो , धास्तेविणे उरतात . 
: व्हड . प्रोफिटाचे दिश्टीन पळेल्यार यू आर रायट . आमी संसारांत 
सगळ्यो वस्तू प्रोफिटाचे दिश्टीन पळेतांव . तर मोर्नीत कित्याक 
लोस करचें ? बोनवेंचराक जालें कितें ? 


इनास 


रोलंड 

इनास 


: 


रोलंड 


इनास 
रोलंड 


। 


इनास 


कोणांक काय खबर ना..एका हपत्या आदी आबयक एक 
टेलिग्राम आयल्लें , जुज्यामाच्या पुताचें , बाजिलाचे . ते सगळ्या 
गांवान वाचून जाला . दुसऱ्या दिसा ताचे कागद आयलें . तें 
आमगेर हाडून वाचयलें . कार आनी लोरियेच्या अपघातांत मेलो 
खंय . 
: नो डीटेल्स ? 
: कांय ना . 
: मिजरेबल 
: त्या देकून , खंय मेलो आनी खंय पुरलो हाची काय खबर ना . 
कळल्लें जाल्यार फोंडावयर किर्लाल्ल्या तेऱ्याच्यो चार गांटी 
घाल्न गरजेवंतां रांदती पेल्यान . 
तो गेलो . तें तुज्यान या म्हज्यान आडांवक जायना . अळे , तो 
भिरंडिचो रूक दिसता पळे , त्या परयांत चाळीस आनी चार सेंटस 
जागो आसा . त्या मुल्यांत तो दिवरांचो आसा तो आट सेंटस 
भितर 

घाल्न बसला . बाबान लायल्ल्या चार माडाकवात्यांक 
एप्रिलाच्या भरांत सैतयी दोन थेंबे उदक सोडी ना . आळशी 
रेडो , डिकलरेशन बरोवन दीवन धनी जाला . आतां हो जागो 
तूं काणघेशी जाल्यार ताका , आपल्या खोमट्याक वचोंक वाट 
ना . ' वाऱ्यावैल्यान उबोन वच ' म्हळां हांवें . 
: फाल्या सकाळी कोडतीक वचोन मात्यार जडोन बसलो 

जाल्यार ? 
: फाल्यांची सकाळ येवच्या आदी आयची रात आसान्हय ? ताका 

काय विलेवारी कां . 
: तुजी रेट कितली म्हणांय ? 
: रेट बीट कसली आमच्या भितर ? तेवशिले मार्गालागचे कुडके 
सेंटसाक तीन हजारां लेकान विकोन गेले . तूं पन्नास रुपय उणे 


रोलंड 


इनास 


रोलंड 


इनास 


दी . 


रोलंड 


: रीजनेबल जाल्यार जालें इग्नेशियस . तुज्या फोर्टीफोर सेंटसांत 

वेरोनिकाबायेचें घरयी मेळयलांयगी ? 
: आनी तिच्या बापायचेंये तें ? 


इनास 

रोलंड 


इनास 


रोलंड 


इनास 


रोलंड 


इनास 


रोलंड 


: पूण ती उटाना जाल्यार इग्नेशियस ? 
: तें सगळे म्हजेर सोड तूं . गरज पडल्यार एक कुडको गोडाचो 
तुवेंच तोंडांत दवरचो . म्हाका , म्हजे म्हिनते भायर पयशेय खचूंक 
लायनाका . हांवे विकचो जाल्यार सगळो कुडको विकचो . तेंय 
तुका म्हण मात्र . त्या इन्स्पेक्टराच्या पुतान आडदोस मारल्यारी 
हांवें दिलो ना . 
: ल्हानशें एक कोटेज टायप घर बांदीजाय , इग्नेशियस . 
: तें आतां म्हाका सोड . हे कोडकें मोडून हांगासर उबारायेर बांदलें 
जाल्यार जागो खंयच्या मुल्यां थावनयी दिसता . नाकार बसल्ले 
जाळारीक सगळी कूड दिसल्ल्याबरी . 
: खाली जाल्यार कितेंय तरी यील्डींग लायजाय . वेगीं यील्डींग . 

आतां तीन वर्सी भितर नार्ल जांवचे माड आसात खंय न्हय . 
: तूं पैशे दी . हांव वृंदावन लायतां . तीन वर्सानी व्होकल नोवरो 

गांवांक एवन चेरक्याक खांद्यार बसोवन नार्ल काडीजाय तुमी . 
: वंडरफुल , वंडरफुल . धा वर्त्यांनी नार्ल जांवच्या माडान आतां 
तीन वर्सी भितर फळ देंवयताना , पंदरा वर्सानी मिश्यो येवच्या 
तरनाट्याक तीन वर्सी गेल्यारी येच नांत ! वंडरफुल्ल . 
: ( हासोन ) बान्नुकयी तशेंच ! 
: बोनावेंचर म्हणताय तूं . तो मिजरेबल चेडो , इग्नेशियस . हांवें ताका 
विसा धाडतां म्हळे , ताचो पत्तो ना . मोरोंदी तो . घर बांदताना 
तुवेंच सुपरवायज करी जाय . 
: तुमकां ल्हान पुरो . 
: ल्हान पुरो . घोव बायल आनी तेगांभुरगी . दोगांच पुरो , पुणी थोडे 
पावटीं पयलेची दोगां चेडवांच जाली जाल्यार ट्रबल जातात . 
ल्हान पुरो . एक वेरांडा , धरणीक मोसायक , वोणतींक अर्धार 
परयांत मार्बल शीट . आमकां एकेकल्याक अशी पांच बेडरुमां , 
विद सिंक फिस्कड इन एवरी रूम . दोन गेस्ट रुमां , एक होल , 
किचन , एक स्टोर . वयर माळयेर लायब्रेरी , तिक्केशें स्पेशस 
डायनींग रूमसयरे येतात पळे . टेरेस , क्रोटन्स , गार्डन चेर्स , चंद्रेम 
फुलमूनार आसताना बीयर ग्लास हातांत धर्न सुख्यो कोल्ला 

खोरवो मंच करूंक - आय लव देम - आनी सुरात करी नाका . 
घर ल्हान पुरो बातरूम मातशें व्हड आमच्या बायल मनशांक 
एक हातार आनी एका पायार पडोन लोळोन न्हांवची सवय पळे 
आनी लेवेटरी इंडियन आनी युरोपियन स्टायलाचे दोनी सिस्टम 
जाय आनी दोन जाय . कितलेशा पावटी दोगांक एकच पावटी 
जाता पळे . 
ल्हान पुरो , ल्हान पुरो . साधारण कितले पडतीत इग्नेशियस ? 
: लेक करीजाय पडले . 
: टेक युवर ओन टायम 
मोदोर्न आयली . तिका काय सांगचें तें तुवेंच सांगल्लें बरें . 
( एरनीकबाय एल्युमिनीयमाच्या कोळशांत उदक घेवन भितर 
सरता . ) 
: गुड मोनींग , वेरोनिकाबाय . 
: रोली , गांवाक केदाळा आसलोय , पुता ? 

: आमच्या बान्नुक परगांव पळेवन बरो जावंक बोगेलें ना , 

पुता .. 
: रडा नाका , वेरोनिकाबाय . देवान व्हरताना आमच्यान आडांवक 

जायना . 
: एक दिश्ट घालूक पावली ना . 
: मिजरेबल 
: कोळसो पोंवता मोदोर्नी 
: आज काल मनीसयी पोंवता 
: तांब्याचो आसल्लो न्हय वे ? 
: आसल्लो , पोट फुटानाकावे ? पोटाक घालो . 

कितें म्हणता , इग्नेशियस ? 
: तांब्याचो कोळसो आसल्लो , पोटाखातीर विकलो खंय 
: मिजरेबल 
: सांग तिका 
: तूं सांग 


: , 

: तूंच सांग , रोलंड 
: कितें सांग म्हणताय , इनासा ? 
: हो जागो रोलंडान काणघेलो , मोदोर्नी 
: जावंदी 
: तुजें घरयी त्याच जाग्यांत येता 
: म्हळ्यार ? 
: म्हळ्यार तुवे खंय तरी वचाजाय . 
: तुज्या बाबान आमकां हे घरयी दिल्लें आनी घराभोंवतणिचो 
जागोय दिल्लो . 
जागो तशें उकलून दींवक ते तांचे पुडवेंये , मोदोर्नी . म्हालगड्यां 
थावन देंवोन आयल्ली आस्त ती . आतां आमी विकतांव . तुजें 
बिळकें हांगा दवरून ती विकूक जाताये तर . 
: तूं तुजे नेपाळे वोडी नाका . गेलेल्या पंदरा वर्सी थावन हांव ह्या 

पोंतार दीस सारतां . 
: पंदरा वर्सा तुका सोडले जाल्ल्यान दीस सारताय . विचारतलो 

आसल्लो . जाल्यार मर्यादोन वेती आसल्लीय . 
: ( रागान ) म्हळ्यार . हांव तुमच्या कांट्यार बसल्यां येरे , इनासा . 
म्हजीं बोटां झरयतां आनी दीस सारतां . आसल्लो दादलो मनीस , 
ताका देवान आपयलो . एक चेडो आसल्लो , ताचेर विघ्न येवन 
तोय उबोन गेलो . आतां तू येवन म्हजे मोडें हांगा थावन उटयतां 
म्हणतायवे ? वच , पाद्रींक आपय , पेट हाड , नातल्यार म्हनें मोडे 
हांगा थावन उटा ना . 
: वेरोनिकाबाय , तूं आं तशे इमोशनली उलयनाका . किते तरी 

कोंपेनसेशन दिव्यां . कम ओन कम ओन , सांग इग्नेशियस 
: पांयशी रुपय काणघे गे . 
: तुज्या हाक धाडाय . 
: मोरों दी रोलंड . ती पुताचे खंतीन तकलेन समा ना . एक हजार 

दी योग्य म्हण म्हाका दिसा ना पूण म्हजी मोदोर्न ती . 
: कसप्प्या , त्या दिसा म्हज्या चेड्याक बोंबय धाडचे घडबडेंत तुवें 
ताका बांधून घालून मारल्ली खबर म्हाका त्या वेळी कळ्ळी ना . 

मागीर कळ्ळी . मोदोर्निच्या मोगान फुटलाय तूं . म्हाका नाकात 
तुजे पैशे . म्हाका म्हज्या घरांत सुशेगात मरोंक सोडा . 
: मोदोर्नी , अशें उलोणे लांब करच्या बदलाक कायद्याची वाट 
घेवक म्हाकाय कळता . तरी म्हजें हर्दै तुवे चिंतच्या तितलें 
सुखोंक ना . तुजो पूत मरोन पुरतो हप्तो जावंकना म्हळ्ळे सारकें 
चिंतून हांव तुका सांगतां तें आयक : दोन हजार काणघे आनी खंय 
वेताय तें वच . तुजो सामान्य जाल्यार तूं रावल्ल्याकडे , म्हज्या 
जणांकरना हाड्न घालतां आनी चडतीक हांव उलयना . 
: तूं बोरो क्रूयेल इग्नेशियस . हांव एक गजाल सांगतां , वेरोनिकाबाय 
तुका हांव पांयशीं न्हय , वन तावजंड न्हय , टू तावजंड 
न्हय - कितले सांग पळेयां . राव , तूं आतां पोटा खातीर कितें 
करताय ? 
: नेजीक येतां . 

कितले मेळतात 
: धा रुपय आनी एक जेवाण . 
: मिजरेबल . आयक इग्नेशियस . धा रुपय . एक बोतल बीयरयी 
मेळना . पिटन्स , आनी जेवाण , कसले जेवाण . रायस आनी करी . 
सदांय काम आसाये तुका ? 
: सदा मेळा ना . गाद्यांच्या वेळार मेळता . 
: पळे , इग्नेशियस . सीजनल काम . काम नातल्ल्यावेळी कितें 

करताय ? 
: बिडयो बांदता 
: टू मिजरेबल . टोबेको लागी खेळताय . तो मारेकार टोबेको तुज्या 
लंग्साचें कितें करता जाणांय तूं ? टोबेको तुज्या लंग्साचे पुडींग 
करता . हांव सांगतां तें आयक . वेरोनिकाबाय , तुवे म्हजे लागचे 
टू तावजंड काण घेवन पांच वर्सी जाली . इंट्रेस्ट लेक करताना 
पांच हजार जातात . उलयनाका . पुरा सोडतां . एका कंडिशना 
खाल . तुवे आमच्या घरा कामाक रावाजय . तुका रांवची खंत 
ना . खांवची खंत ना . पुरा हांव पळेतां . 
: मोदोर्नी तुका हे पिरायेर , बसल्ल्या बसल्ल्याकडे पोटाक 

कोको , आंगार फापो , मात्यार आसरो मेळ्ळो म्हणताना आनी 
उलयनाका . 
: तितलेंच न्हय , तूं मोरता म्हणासर आमगेर रावल्यार तुजें मोर्न 

हांव करतां . 
: असली भास म्हाका आयकोंक मेळल्ली जाल्यार हांव धा पावटी 
मोरतों . 
इग्नेशियस उलंयनाका . मोर्न करचें कर्न , फोंड बांदून चिप्स घालून 
धा फुटिंचो खुरीस उबारतां . तुज्या पुताक खंय पुरला जाल्यारी 
ताची हाडां उसतून हाडून आमचे सिमित्रींत बांदून ताचेर सोबीत 
एके सांतिणिची इमाज उबो करतां . 
: आनी कितें जायगे तुका ? 
: इग्नेशियस , तूं उलयनाका . ती आयकाता . 
: आयकानासता . त्या दिसा तिचो चेडो बोंबय वेताना तुज्या 
बोल्सांतली पर्स कोणे मारल्ली म्हण तिका कळीत नांये तर . तें 
सगळे सोडचे सोडून मोरता म्हणासर शीत आनी मेल्या उपरांत 
फोंडाचेर भांगाराचें भात उडयंताना कोणाक नाका जाला . 

( एरनीक बाय रडता ) 
: क्रूयेली उलयनाका इग्नेशियस . ती आयकाता . इट इज सेटलड . 

इट इज सेटलड . 
: ( दोळे पुसून ) रोली , फाल्यां बान्नुचें सातव्या दिसाचें मीस . चार 

जणांक आपयलां . 
: चार जणांक आपयला , तूं कितें काजार काडतायेगे ? कितें दरबार 

लोकाचे , मीस करता ! 
: थोड्या जणांक सांगला , पुता : 
तो खंय मेला , कसो मेला म्हळ्ळी खबर तुका ना . 
ना . 
: मिजरेबल 
: तर तूं ताचें मीस कितें म्हण करताय ? दुडू खोरजुता ? 
: म्हाका आनी कोण आसात म्हण मिसां करूंक ? चडीत जाणांक 
सांगोंक ना . 

: त्या चेड्यान तुका एदोळ दिल्ली करंदाय पावाना ? 
: आवय पुता हांव . ते पुराय विसरल्यां . 
: ताणें गांवांत हात मेळल्ल्याचें चोर्न दिल्ली इजा पावानातल्याक 

आतां घरांत चार चोवगांक हाडून तांचे करनां जिबो हालोंवक 
लायताय तूं ? देवान दिल्लें घेवन वोगेच बसचे सोडन ती त्या 
चोराच्या अतम्याक मीस दिता खंय ? कोण मीस भेटयता , ताचे 
लागीं दोन सब्द उलयजाय म्हाका . 
: इग्नेशियस , तूं बोरो रुतलेसली उलयताय . ती बावडी सेंटिमेंटस 
उलयता . आसोंदी , ती फाल्यां परयांत त्याच घरा आसोंदी . हांव 
फाल्या बेंगळुर वचोन म्हजें नवें कार हाडन येता . तिचें मीस 
जांवदी . मिसाचें कार्ये जाल्या उपरांत सकला मारोग इलोसोरूंद 
करय आनी हे खडप काडय . तें मुळांत हालता . पडात म्हण में 
दिसता . 
: जायत , ते सगळे हांव करतां . त्या दिवरांच्याकयो इलेशें गोड 
करयांगी ? 
कोण इग्नेशियस तो . आट सेंटसांचेर आसल्लो तो ? 
: व्हय , मुंगायेक गोडाची शेळ लायल्यार , लेवोन लेंवोन सोड्न 

सोडीत . 
: व्हय , ट्राय कर . मेंदू कट्ट्यांत आसा जाल्यार सोडीत . नातल्यार 
आपल्या घरा वचोंक फ्लाय करूं दी . 
( ते हासत चलतात . एरनीकबाय कोळसो घेवन घरा भितर 
सरल्लीच वेळ पाशार जाता . आमोरेची वांट वाजता ) 

रोलंड 


: 


इनास 


रोलंड 

( त्या काळकांत पैलो बाजील आनी पाटापाट बान्नु भितर 
सरतात . ) 
: हांगा पेडार बस . 

आतां मातसो ऊट 
: तुवे म्हाका ऊट बस केल्ल्याबरी संसारात कोणेय करूं ना . 
: कट्ट्यांत मेंदू उणो आसल्ल्यांनी सोशीजाय पडता . धर हो काळो 
धगलो न्हेस . ( बान्नु वत्तायेन न्हेसता ) 

पूण बाजिला , हे सगळे कित्या ? 
: पैलें , तूं सर्गा आनी संसाराक , बऱ्याक आनी वायटाक मोर . 
: पूण म्हजें बुला 
: ताका विसर , वाटेवैल्य कस्तळा 
: हांव ताचो मोग करतां . 

लाळ गळय तस्त धरतां . 
: पूर्ण असो कित्याक करताय म्हळ्ळे म्हाका कळा ना . 
तिक्केशे सांगल्लें आयकरे , तुजें जल्माल्लें हें घर आज खोंडूक 
येतात.तुवे कोणी येताना भायर आयल्यार पुरो . गांवार तूं मेलाय . 
म्हज्या टेलिग्रामान आनी कागदान सगळे काम बयान तिर्शिला . 

आतां तूं दिसल्यार पुरो . काम सुशेगान जाता . 
: पूण हे सगळे कित्या ? 
: त्या आरब्यान तुज्या चेडवाकयी फारला , तुज्या घराकयी फारला . 
तुजी आवय घोळोन तुज्या पोटाक घालताली . तिचे करना 
दस्तावेजांबरोवन घेवन आतां तिकाय फारला . ताणें दिल्ल्या दोन 
हजार रुपयांक वाडिंची पिलां काडोवन तिच्या मात्यार थापला . 
तुवें चोरल्ली ताची पर्स . 
: हांवें चोरूंक ना , काडल्ली . 
: व्हय तुवें काडल्ली पर्स तेवेळी भोव अस्कत आसल्ली . आतां 
आडाकयी वाडल्या , उब्याकयी वाडल्या . आनी तियी तुजे 
आवयच्या मात्यार थापून . ते तिचे करना बरोवन घेतला . मोरता 
म्हणासर सांबाळ नासतां तांच्या घरा गश्टो काडूंक , ताणे तिचे 
करना बरोवन घेतला तिच्या पोटाचो कोको फारला , तिच्या 
आंगाचो फापो चोरला , तिच्या मात्यवैलें पाकें मारला . आतां 
तिचें उसवास सोडचे स्वातंत्रयी लुटून सोडला . 
तुका जीव आसताना हे कळा ना . देकून तूं मोर आनी कोणी 
घराकडे आयल्यार भायर ये . मागीरचे मागीर . 
: म्हाका तुजीं कारस्थाना कळा नांत . तरी जिवा लागचो इश्ट 
तूं.एका इश्टा खातीर तुज्या हर्त्यांतली झर इतली कशी कोट्टाय 
जाल्या ? 

आमच्या मातयेंतल्या गांयदोळांक मोरचें कितें वांचचें कितें ? 
अत्मो उबच्या पैलें आमी सत्रां पावटीं मरतांव आनी अट्रावेपावटी 
मरोंक परतून जागे जातांव . 
म्हाका ल्हान एक अवकास दी . एक पावटीं बुला निदच्या 
कुडाच्या जनेलालागीं वचोंक म्हाका अवकास दी . जनेलालागी 
रावोन एक शिळोणी मारतां . हांव ताका ल्हान थावन वोळकातां . 
तें देडापायन उडोन एवन एका पायार जनेलालागीं रावतेलें . 
जनेलांतल्यान हात रिगोवन हांव ताचे गाल चिड्डितलों , कोंकणी 
नाटकात चलयांनी आपल्याच हातांच्यो मुट्यो चिड्डिल्याबरी . 
तें म्हज्या दोळ्यांक पळेतेलें आनी हांव ताच्या - चेडवां न्हाताना , 
न्हाणयेंत वाट चुकोन आयल्या माणक्यान पळेल्ल्याबरी . 
तेदाळा ... तेदाळा हांव ताच्यो मुदयो पाटी दितलों ... मागीरचे 
मागीर . 
: ( रागान पेटोन आनी ताचे गोमटेक धर्न ) तूं तांच्या जनेलालागीं 

वचानांय . 
: जायत , वचा ना 
: तूं मेलाय 
: हांव मोरनां 
: मोरानांय , मेलाय 
: जायत , मेला . 
: ( गोमटी सोड्न , कांटाळोन ) तूं कसलें जीव नातल्लें मेणरे 
बान्नु ? 
काड आनी पाटीं दी . खंयच्या गुलामांनी तुका हे पोटू राजांव 
शिकयला ? हाच्या आदीं तुवें काडल्ले सगळे पाटीं दिलाय ? 
: दिलां रे बाजिला . हेलेन टिचरिची पर्स काडल्ली , तिका पाटी 

दिल्या . पोदोर्निचो कुवाळो दुसऱ्याच दिसा पाटीं दिला . 
: मंगा , तुवें बारा वर्साचे पिरायेर बुलाच्या कंतारांचो बूक 

चोरल्लोय . 
: काडल्लो . 
: काडल्लोय . तांतूं तुज्या खिणकुळ्याक एक चीट बरोवन 

दवरल्लीय . कितें बरयल्लेंय तांतूं ? 
: बुला हांव तुजो मोग करतां . 
: ती चीट तुज्या खिणकुळ्यान विगाराक दाकयली . आनी विगारान 
तुज्या हाताक नागबेताचे बारा मार मारल्ले . पाटी दिल्याय ? 
तूंजल्मोन पांच वरसांचो जाता परयांत तुजे आवयचे दूद चुरू चुरू 
कर्न गेलनां लेकार वोडलाय , दुक्रा पिलान नीस वोडल्ल्याबरी . 
तांतलें एक थेंबो पुणी पाटीं दिलायरे ? 
त्या माडाचो नार्ल खेलाय . केदाळा जेवाण सोसूंक नोजो 
जाल्या वेळार त्या माडाचें मूळ भिजयलाय आसतेलेय . तितलें 
दिवोरल्याचे सुणेय करता . पूण तो नार्ल पाटीं दिलाय ? 
त्या कोडक्याचो आसरो घेतलाय , चेडवांच्यो दिश्टी चोरलाय . 
वाऱ्याचे मुदे सेवल्याय . चंद्रेमाचे किस्पोर चोरल्याय . जल्म दिल्ले 
हे धरणीक गुड्डायलाय , मस्तिल्याय , उस्तिल्याय , तासल्याय , 
कोसल्याय , पुणी काय पाटी दिवनांय . जिवीत बान्नु आंगोवणेचो 
कं ?. एके कुशिल्ल्यान घाल्लें आवाज करता , पाटी येना . तुजो 
बापय वेताना तुजो इनास फारता . तुजी आवय झरताना तुजो 
रोलंड चोरता . कोणी पाटीं दी ना , कोणी इनाम म्हण घेता , कोणी 
लोंच म्हण घेता , कोणी रीण म्हण घेता , कोणी वाड म्हण घेता , 
कोणी हक्कान घेता , कोणी दुराशेन घेता . 
पुण कोणी पाटीं दी ना . 
: म्होशीक घाल्ली पेंड पुणी पाटी येताम् बाजिला ? 
: म्होशीक पेंड घालून वोटयेक पळेवन बसशी जाल्यार दुदाची 
झर पाटीं येता . शिमटेच्या कांद्यांक पळेवून बसशी जाल्यार एक 
थापो शेण पाटी येता . 
तूं मोव मोव माणी . त्या चेडवान तुजी चीट व्हर्न विगाराक 
दाकयल्या नंतर थावन तुजेर अन्याय जाला . तुज्या रोलंडान 
आरबी दरबारान तुज्या चेडवाक तुजे थावन चोरला . आतां 
आपल्या घराचो गश्टो काडच्या खातीर तुजे आवयक फारल्या . 
तुजो जागो बंगलो बांदच्या खातीर फारला . कोणी तुका काय 
पाटीं दी ना , देकून म्हजे थावन शीक.तूं फाल्यां थावन काडी 

नाका , बगार चोर . आनी चोरल्लें केदींच पाटीं दी नाका . पाटी 
दिवचे इतलेंच . घाताक घात . दोळ्याक दोळो , चोरयेक चोरी 

आनी गळ्याक गळो ! तूं आतां मजे इच्छे प्रकार मेलाय . 
: हांव मेला . 
: तुज्या मोर्चाचे मजतीन हांव आनी म्हजे मनीस आज हे खडप 

खोंडून तुज्या आरब्याच्या काराचेर लोटून सोडतांव . 
: म्हळ्यार तुमी ताका काबार काडतात ? 
: तोंड धाप , तूं मेलाय . तो काबार जांव या अर्धोकुरो थोंटोमोटो 
जावन जीव उरों , आमी ताचे थावन काडल्लें ताका पाटीं दीनांव . 
म्हळ्यार ठरायल्या प्रकार पोरवां सोमारा सकाळी ताचें काजार 
जायना . हे घर कोणी मोडी ना ... मागीरचे मागीर . 
: इतले सगळे जाताना , तूं खंय आसाय बाजिला ? 
: हांव सगळ्यान आसां . आमचे काम जातच आमी सकैले झरयेक 
उडतांव.खणयेंतल्यान पाशार जावन मार्गाक पावताना मोनपाची 
लोरी आमकां राकता आनी बोंबय व्हरता . 
आतांचल भितर . आनी रोलंडांचें कार ठरायल्ल्या प्रकार वेळार 
येवक माग . देव जिव्यांचे आयका ना . मेल्ल्यांचें आयकाता . 
( तो चलच्या आदींच बान्नु घरा भितर येता . तरी मागीर पाटी 
येवन रुकाच्या पेडार बसता . दोळे धांपता . ताच्या पाटल्यान 
निसळो उजवाड फांकता आनी तांतल्यान बुला येता . ) 
: ये , ये , येऽ . 
: तूं मेलाय म्हण आयकालें हांवें . 
: बेश्टे फोट , भेश्टें फोट . 
: तुज्या मोर्ना विशांत बाजिलान बरयल्लें कागद हांवें वाचलें , 
: ताका चराब , ताका चराब . 
: बाजिलाचें टेलिग्रामयी दोन दिसां आदी आयल्लें . 
: ताका खरी मस्त , ताका खरी मस्त . 
: तुजे मायन आज तुजें सातव्या दिसाचें मीस आंचरसिलें . 
: तिका खोरोज , तिका खोरोज . 
: तीस चाळीस लोक आसल्लो . 

: तांकां आबलेस , तांकां आबलेस . 
तूं आवयक आनी लोकाक कित्याक गाळी सोंवताय ? तूं 
सरलाय म्हण सगळ्या गांवार खबर जाल्या . टेलिग्रामाची 
रुजवात कागदान थीर केल्या . तरी आसताना गांवच्यो रिवाजी 
पाळिनाकातवे तर ? 
: म्हाका कोणीय मर्यादीन जियेवक सोडी ना जाल्यार हांव कितें 
करूं , बुला ? विगार मारतालो . लोक वचाना पेल्यान म्हणतालो . 
माय उबगातली . बाजील एकलो सांबाळतालो , तोय आतां मोर 
म्हणता , तूं तितल्या पैस रावानाका . ये , ये , येऽ ... म्हाका शिदा 
जाप दी . सोमारा दिसा तुका काजार आसा खंय ? 
: काजार ? कोणे सांगलें ? 
: लोक उलयता . 
: लोकाक चराब , 
: बाजील म्हणालो . 
: ताका खरी मस्त 
: हाव जाणांच आसल्लों ज्या चेडवान म्हजे काळीज पंदरा वर्सा 
यावन हिंदळ्यार धलयलां तें चेडू म्हाका सोडून दुसऱ्यालागीं 
काजार कशें जायत ? ये लागी ये . हांवें तुका सांगोंक सोदची 
काणी आनिकी अखेर जावना . कानांतल्यो मुदयो म्हळ्यार 
चेडवांचें सूलक्षण . त्यो निकळावन बोडक्याबरी कान उगते घालन 
दाँत न्हाताना , त्या नोयेला तसल्या तस्कारालागीं दिल्ल्यो 
म्हाका बरे दिसले ना . त्या देकून हांवें काडल्ल्यो . 
तुकाच पाटीं दितां . बाजिलाचें राजांव म्हाका रूचा ना . ये लागी 
ये , तुज्या कानांत हांवंच त्यो न्हेसयता . 
( तो मुदयो शिल्वक हात व्हरताना तो निळसो उजवाड नांच 
जाता आनी ताच्या पाटल्यान एरनीकबाय उबी जावन दोन - तीन 
किक्रांटो मार्न सोडता ) 
: ( कितें करचें म्हण कळानासता घरा भितर धावता धावतां ) हांव 
मेला . जिव्यांक आनी मेल्लयां , सर्गा आनी संसाराक , बऱ्याक 
या वायटाक हांव मेलां . ( भितर धावता ) 

( तो भितर वेतच , थोडो वेळ मुग्ध जाल्ली एरनीकबाय मागीर 
पाकळेता ) 
: बान्नू ... 
: ( भितर थावन ) हांव मेला 
: तुजें मेल्लें सोडयतां . 
: ( भितर येवन ) हांव मोरोंक ना मांय . 
: समा लेक केल्यार स म्हयन्याक एक कागद बरयल्लें नाय , 

पुता 
: बोबंयत म्हाका बाजील रातचे जागयतालो आनी दिसाचें 

निदायतालो तुका कागद बरोंवची विद्याच विसरोन गेलो . 
: तुजी आवय जिवंत आसा . उसवासा ताळ्यालागी गरगरोन पुणी 

उरों म्हण म्हयन्याक पंचवीस रुपय पुणी धाडले नांय . 
: नोट पूराय शेंबोरांचेच मेळताले . चिल्लर मेळांच नातले . लेकपाक 
बाजील पळेतालो जाल्ल्यान दोनांक दोन मेळयल्यार कितलें 
जाता म्हळेच विसरोन गेलों . 
: तुमी हे फोटकिरें टेलिग्राम कित्याक धाडलें , बान्नु ? 
: बाजिलाची कारस्थानां , हे म्हाका काय समजना , मांय . ताचे 
तकले मुखार म्हाका मोरोंकच संतोस जाता . हांव त्या मारेकार 
नगराक , बोंबयक वचा ना म्हळे , तरी थंयसर धाडी ना जाल्यार 
तुजो जीव घालमेल जाता . हांव मोरा ना म्हळे , तरी म्हाका 
मोरयाना जाल्यार बाजिलाच्या हक़्त वैर सकलय जाता . देकूब 
बोंबय गेलों आनी आतां मेलों . 
: बाजील खंय आसा ? 
: सगळ्यान आसा म्हण गेला . तुजेर खुबाळ्ळा . 
: म्हजेर कित्याक खुबाळ्ळा ? 
: तु आमचे घर त्या आरब्याक विकलें म्हण रागान पेटला . 
: कितें अपाध म्हजे अस्कतकायेचेर तुमी मांडतात पुता ? तुमी गांव 
सोड्न येतात , आनी आडवी उबी दिश्ट म्हजे अस्कत कुडीचेर 
घाली नांत . 
बाजिलाची कामां . 


एरनीक 
बान्नु 

एरनीक 


: हांगा म्हाका धोसतात , सोलतात . पुता म्हजे वरवीं चूक 


जाल्या . 


बान्नु 

बान्नु 

बान्नु 

बान्नु 

: व्हड ना . हस्त लेगून चुकोन पडता . 
: हांव निराधारी , म्हाका सांपडोन घाला . 
: व्हड ना माये , कितें जालें सांग . पाद्री लेगून पातकांत पडता . 
: म्हज्या एकसुरपणाची सळगी घेवन त्या दोगां जुदेवांनी म्हाका 

कात्रीत घाला . 
: बायल मनशांच जमल्लेकडे तांच्या आंगाची मुस्तायकी उबों 

कोण ते ? 
: पैलो , तुज्या पोदोर्निचो पूत , इनास . 
ताच्या दोनयी कुल्यांक गांधील मूस चाबों . 
दुसरो तुजो आडेभागेचो रोलंड . तांणी दोगांयनी कितें तरी बरोवन 
म्हजे लागच्यो तीन दस्कत्यो घेतल्यो . 
: तेदाळा बहूश तुज्या दोळ्याक आंजांच्या हारी हारी दिसल्यो . 
: धा पावटी म्हाका पैशे दितां म्हणाले , तरी देडकी आजुनयी दिली 
ना . वैल्यान पोर दोनपारां , रोलंड बेंगळूर वेच्या दिसा , दोनपारां 
जेवणाक सुमार जणां इनासागेर आसल्ली . जेवणा वेळा हांव 
दारा आडोसाक रावोन तांचे उलोणे आयकाताली . हे सुणे ... 
: खंयचे सुणे ? 
तें आरब्यागेली सून म्हणताः ‘ आतां दस्कत काणघेवन जाल्या 
उपरांत पैशे कित्याक दिवचे ? तिका मोरता म्हणासर शीत घाली 
नांतबे ? ' आयकोन म्हज्या कानसुलारल्यान उजो गेलो . पोटाक 
फोड आयलो . 
: मांय तूं पेटल्याय . 
: हांव जळता , कर्डाक उजो लागल्ल्याबरी . जळमुको इनास म्हजे 
वोळकिचो , ताच्या धेकण्यांक हाच्या आदीं हांव कांपल्ली 
ना . रोलंड बऱ्या मनाचे भुरगो . पुणी मंगिलाच्यो मुणयों पुरत्या 
गळ्याक बांदच्या आदी हे कास्काराचे सुणे ताका शिकोवन 
दिता . 
: ताजी पेज दुकोर खांव . 


बान्नु 

बान्नु 

: 

एरनीक 

: 


बुला ? 


बान्नु 

बान्नु 
एरनीक 
बान्नु 


हो खोरजुळो सुंगुट्टो म्हज्या पांयांक कांटी घालता . 
: ताच्या आंगाक खरोज जांव . 
: हो घाणेरो नायगूळ म्हज्या तोंडाक पालो घालता , 
: ह्या उमिण्यांनी उलोंवच्या बदलाक तें कोण म्हण सांगल्लेंय 
जाल्यार ... 
कितें उद्धार करतोय रे ? तूंताचे पाटीक लज नासतां लागल्ल्यान 
न्हयवे आमचेर हें खर्ग आयलें ? 
तुज्या पायांक बांधल्लो खिणकुळो - बुला 
: 
: तांचें सोंड पळेताना आतां म्हाका वोंकारो येता . नापास , नाडगे , 

नसकट – नायत्याचे कोंबयेच्या आंगार पडल्लो कुंकुडसो 
: म्हजें बुला ? 
: व्हय तुजें बुला . 
: मांय तें चेडू म्हळ्यार कणस भांगराची आनी तुमची चाल 
मस्तेल्ल्या रेंदेराची . तुमी खर्शताना हांव हे तिरशितों , पूण तूं 
म्हाका मोरोंक सोडीनाय आनी बाजील म्हाका जियेंवक सोडी 
ना . आतांय जाल्यारी तूंम्हाका एक अवकास दी . हांव तें निदच्या 
कुडाच्या जनेलालागीं येतां . एक शिळोणी मारतां.तें चितळ 
उडोन आयल्ल्याबरी येतेलें , हांव जनेलांतल्यान हात व्हर्न ताचो 
गाल असो चिड्डिता , भिकाऱ्यान देडक्यो चिड्डिल्याबरी . तें 
म्हज्या दोळ्यांकच पळेतेलें आनी हांव ताच्या कुंकडाच्या पिलान 
पिकल्ले केसोळेक पळेल्याबरी . तेदाळा आनी तेदाळा ताच्यो 
मुदयो पाटीं दितलों - मागीरचे मागीर 
: ( चाळवोन ताका धांवडायीत ) तुजी चरब आज हांव जिरयता . 

सांग त्या काळजिऱ्याचे काडयेन तुका कितें केला ? 
: ( पाटी , पाटीं वचोन ) काय करूंक ना मांय . 
वोकात घालां ? 


एरनीक 


: 


बान्नु 
एरनीक 
बान्नु 
एरनीक 
बान्नु 


: नामांय . 


: भूल घाल्या ? 


: ना . 

: माट केलां . ? 


: 


ना . 

बान्नु 

: 


बान्नु 


तकलेत पादरोस घाला ? 
: ना . ( इतलें म्हणताना तो उंबोळच्या फातरार तेंकता ) 
: ( ताचे गाल पिसडीत ) तर सांग , पाड पडल्ल्या , असोय म्हज्या 
पोटाच कोको , म्हज्या मात्याचें पाकें आनी म्हज्या आंगाचो 
फापोय विध्वंस जायशे ते म्होशिचे पाटीक लागलाय मू , कित्या , 
कित्या , कित्या ? 
: हांवें ताच्या अतम्याक उमो दिला मांय . म्हजो स्पिरीत ताच्या 
स्पिरितांत शिरकोन वोळ पडल्या . हांव ताचो मोग करतां , तें 
म्हजो - मनशाच्या नितळ मोगा मुखार कितें पोटाचो कोको , 
भेश्ट्या खंतिचो पोको , कितें पाटिचो फापो , घाणेऱ्याचो रोंपो , 
कितें मात्यावैलो आसरो , डब्ब्यांतलो कचुरो मोग , मोग दीस 
आनी रात आनी मोग मात . 
तुजें पोट एक गेण रुंदायेचें , तुजी मुस्तायकी तीन हाती कुडक्याची 
आनी तुजें घर सुकल्ल्या कोलवाचें – एक कुलेर मोगा भितर 
हांव सगळे भागयतां . 
: पूण नाक्कुरा , तें तुका पायाच्या बोटानयी कुट्टी ना . 
: भेश्टी फोट , मोग पयशांच्या उबेन बावाना मांय , जिविताचे 

थंडायेन निवाना . बुला आनी म्हजे मदलो मोग फोटकिरो 
जायना . ताणें म्हजे पाटीक भोकोरला . हांवें ताच्या गालांवैली 
भिडां फोडल्यातं . ताची एक सेंटिमीटर नाक्षी म्हज्या पाटी भितर 
रिगल्या आनी हांवेंताच्या भुजाक चाबला एकेक सूत दांत भितर 
वचोन तांबडी झर भायर येसर . 
आनी मोगाच्या उचांबळायेत आमकां दोगांयकी त्या वेळी 
कळोंकच ना . 
: असलो होर्बोस हांवें आयकोंक ना . हे नापासपण तुमी खंय केल्लें 

रे ? 
: बुलागेल्या घरा पाटल्यान , भाताच्या सर्ला आनी गोबरा 
खातीर बांदल्ल्या कोडक्यांत . भायल्यान शिरांधारिंचो पावस , 


एरनीक 
बान्नु 


एरनीक 


बान्नु 

भितरल्यान भातासाची घूस आनी कुडीत सळसळची वोस . 
हे सगळे कोण विसरात ? खतखतो मोग काळजांत शिजल्या 
शिवाय हे सगळं कशें घडात ? 
मांय हे सगळे कोणाक सांगचें आसाना , पूण तुका सांगातां 
कित्याक तुज्याय मोगान हांव लासतां . दोन घाय नाक्षांचे म्हजे 
पाटीर आनी तीन घाय दांतांचे ताच्या भुजार . कोणायची कळात 
म्हण तेपळाच्या काट्यान आमी ते घाय रूंद केले , दांत आनी 
वोंट चाबोन धर्न . 
म्हजे पाटीक जाल्लो घाय तुवें तेपळाच्या कांट्याचो घाय म्हण 
चिंतून वोकात लावन गूण केलो . ताच्या भुजाचो ताचे आवयन 
जिरयलो . तरी उरल्लो मावो आजून सर्गाराजाक बोबो मारतात . 
स वर्सी आदी ही गजाल घडल्या दुसऱ्या दिसा ताणें बरयल्लें 
कागद आजून म्हज्या बोल्सांत खोरजुता . 
: दी तें कागद . 

तें खासगी मांय . 
: दी तें कागद 

तें आमचें तरनाट्यांचे मांय .. 
: दी तें कागद . 
: ( काडून ) कोणाक सांगानाय जाल्यार दितां . घड्यांलागी म्हातारें 
जाला . उतरां तिकेशे माजवाल्यांत . हांवें कंडापट्टे उमे दिल्ल्यात . 
आतां हांवें थिंपी दिताना तोंडांतल्यान थिंपी इलिशी चड येता . 
( एरनीकबाय कागद वाचचे प्रयत्न करता ) 
( तिच्या खांद्या वयल्यान ) हांव वाचून सांगतां . हे ताणे दुसऱ्याच 
दिसा एका भुरग्याकरना म्हाका पावयल्लें . 


: 

एरनीक 

: 


मोगाळ बान्नु , 


तुजें दांत राकसाचे , लोण्याभितर कुलेराचो दांडो गेल्याबरी म्हज्या 
भुजाभितर अर्धे अर्धे भितर सरतानांय म्हाका कळ्ळे ना कशें 
म्हळ्ळेच अजाप म्हाका . 
: पुरो , वाची नाका . नापास बुरुंदा . लज नातल्ली काल्वां . दांत 
भितर वेतानांय कळा ना . 


एरनीक 

बान्नु 

: मोगाची महिमा 

तेदाळाच तुजे तकलेंत ताणें वोकात घाला . 
: ना , त्या वेळी तें हेवशिल्ल्या भानार नातल्लें , लागीच आसल्ले 
कोंबयेच्या पोटां पोंदलें एक पील चरोन येवन ताचे पाटी पोंदा 
पडोन मेला . तरिकी ताका खबरच ना . 
: ( आवेशान ) बरें जालें हें कागद म्हज्या हाताक सांपडलें ! आतां 
कितें करतात पळेतां . म्हजे लागच्यो दस्कत्यो घेतल्ली दस्तावेजां 
म्हाका जरतर तें कंटमळ पाटी दिना , तर सगळ्या गांवाक 
दाकयतां . विगाराक दाकयतां हाच्या भुजाची माव आल्तारी 
मुखार उगती करीना जाल्यार म्हजे नाव एरनीक न्हय . 

( बोल्सांतली चिरी काडता ) 
: हो अन्याय . 
: म्हजें घर भितर घाला . म्हज्या मात्यावैलें पाकें निसरायला . 

तरी आंकवार चलयेची मर्याद विबाडूंक तुका अधिकार ना . 
: म्हज्या पोटाची पेज काडल्या . 
: तरी तरनाटें चेहू तें . 
: म्हज्या आंगाची मुस्तायकी काडल्या . तूं भितर वच . तूं मेलाय 
कित्याक म्हळ्ळे बाजील जाणा . 
( चिरयेंत कागद घालच्या वेळी ) 
म्हजेलागच्यो दस्कत्यो घेवन , म्हाका दितां म्हळ्ळे पैशे दी नाशें 
आडांवचे हे दळिद्राचे कशें मर्यादीन काजार जाता तें पळेता 
हांव . 
( ती कागद घडी कर्न चिरयेत घालताना बान्नुन ते मारलेंच . ती 
काय कळानासतां चिरी पेंकटाक शिरकवन चलता . ) 
कितें पोटाचो कोको चलयेच्या माना मुखार , कितें पाटिचो फापो , 
मोगाचे मर्यादी मुखार ! ना म्हजे आवय , तूं म्हज्या बुलाची मर्याद 
विभाडची नांय . 
कागद घडी कर्न बोल्सांत घालताना ताचेर दोन उमे चरयता . 
तुज्या गालावैली भिंडा फोडूंक उड्डालों . 
तुज्या गालांची तांबसाण कशी बोटांक म्हज्या लागली ना . 


बान्नु 

( तो घरा भितर रिगता . वेळ पाशार जाता . काळोक दाटसाता . 
धोली घुमटांचो भिकर नाद . त्या काळकांत खोरें पिक्कासां घेवन 
कामगार भितर सरतात आनी घर खोडूंक आयदां उकोलतात . 
बान्नु ‘ हांव मेला ' , ' हांव मेला ' म्हणात भायर येताना गोंदळ . 
कामगार आयदां घेवन धांवतात . त्या गोंदळांत बुला उबें रावोन 
थरथरचे दिसता . ) 
बुला ! 
: बान्नु सगळ्यान खबर जाल्या , तूं मेला ! 
हांव संसाराक मेलां . तुका न्हय . देकून हांव जीव आसा आनी 
तुका मेळ्ळां म्हण कोणायकी सांगा नाका . 
: तूं मेलाय म्हण टेलिग्राम आयला . म्हाका हो खेळ कळा ना . 
: तो खेळ बाजिलाचो , तुका कळानातल्ल्याबरी म्हाकाय कळा 


बुला 
बान्नु 


बुला 
बान्नु 


ना . 


बुला 
बान्नु 
बुला 
बान्नु 


: 


बुला 


: तुजें आज सातव्या दिसाचें मीस जाला . 

तो खेळ मांयचो , म्हाका ताचें कांयच समजा ना . 
: पयल्यान तुजी आवय म्हजेर खुबाळ्ळ्या 
तो खेळ तुजो , म्हजे तकलेक रिगाच ना . म्हजे तकलेत रिगता 
म्हळ्यार नितळ निस्कळ मोग तुजो आनी म्हजो . तुज्या देड 
सेंटिमीटर नाक्षांनी म्हजे पाटी भितर शिरशिरायल्लो . म्हज्या देड 
सूत दांतांनी तुज्या बावळ्या भितर पाब्रायल्लो . 
: शी , ती भुरग्यापणाची पिसाय . तुमी आवय आनी पूत आनिकी 
मात्यार घेवन भोंवतात . हांवें तुका रोनिकरना एक कागद 
बरयल्लें . उज्यांत घालून हुलपाय म्हण ताचेरच बरयल्लें . 
: पन्नास उमे दिनव हांवें तें उज्याक घालें . 
: तर ती कित्याक तें कागद घेवन म्हजी मर्याद काडता . 

उजोच पालवालो कागद हुलपालें ना ! 
: तूं तकलेंत इलोसो सडीळ म्हण जाणां आसल्ली . पूण इतलो 
गिरगीट म्हण नेणां आसल्ली . हांवें तुका बरयल्ले कागद 
भुरग्यापणाची एक पिसाय . ते चुकीक आतां म्हजे मानामर्यादीक 
पास मांडी नाकात . 


बान्नु 
बुला 
बान्नु 
बुला 


: 

अळे , तुजे आवयन तिचे घर आनी जागो बरोवन दिल्लें करार 
हांगा आसा . 
( हेड बेगांतलें भायर काडून दाकयता ) 
तें कागद म्हाका दिले जाल्यार ही कागदां पाटी दितां , वैल्यान 
तुमकां जाय जाल्यार पैशे दितां बदलाक तो कागदा कुडको घेवन 
म्हजे मानामर्यादीचेर खेळशात जाल्यार तुजे आवयक मोरता 
म्हणासर कोनशांतली सारोन करतेली . 
: तूं तापलांय बुला . 
: हांव खद्दळ्ळ्यां . ह्या कागदा प्रकार तुजे आवयन हो घर जागो 
सोडून दिला . आनी मोरा परयांत सांबाळाविणे आमगेर काम 
करूंक उतार दिला . तें कागद म्हाका पाटी दिशी जाल्यार हे करार 


बान्नु 
बुला 


तुका पाटीं दितां . 


बान्नु 


बुला 
बान्नु 
बुला 
बान्नु 
बुला 
बान्नु 


: तें कागद आमच्या मोगाची एकच रुजवात बुला . ना म्हण , ना 
म्हण तुजें नाक पाचारताना सर्गाराजाक आमचो मोग पाचारता . 
तुज्या भुजावयली माव खोरजुताना आमचो मोग वैकुंटाक घांटी 
मारता . जिवी रुजवात आंगार दवरून तूं मोनी रुजवात ना करूंक 
पळेताय आनी तुज्या आरब्याक खुशी करूंक पळेताय . आमचो 
मोग शिरांशिरांनी सळसळताना तूं त्या आरब्यालागी कित्याक 
काजार जाताय ? 
: तुजेलागी हांवें काजार जातां म्हणोंक ना . 
: आनी जायना म्हणोनयी सांगोंक नांय , 
: तो अवकास मेळोंक ना . 
: अवकासाची गजालच ना , तुजे मतींत तशें नांच ना . 
: तुका काम ना , धंदो ना . 
: बुला तुका भूक लागताना म्हजे कुडिचें मास कातरून तुका 
खावयतां . तुजे पाटीर म्हज्या अतम्याचे चामडें वोडून न्हेसयतां . 
तुज्या मात्यार मोळाबच वोडून बसयतां . 
: गिरगीट , फिरकी . तूं म्हाका म्हजे कागद दितायगी ना ? 


बुला 
बान्नु 
बुला 


: ना . 


: ( ताच्या लागीं वचोन ) तुजें हे खोमाट जाय म्हण दिसता 


68 / मागीरचे मागीर 


3 


बान्नु 


एरनीक 


जाल्यार चीत . ह्या कागदांनी तुजो आनी तुजे आवयचो संसार 
आसा . म्हजे कागद म्हाका पावलें जाल्यार हे तुज्या मुखार 
पिंदून उडयतां . नातल्यार म्हजी मर्याद काडताना हांवयी तुमकां 
शिकयतां . 
( ताच्या मुखार तें कागदां बेगांत चेपताना एक झळक . बान्नु ती 
चुरुकायेन मारता . बुला चलता . ) 
: ना , म्हजे आवयचो हांव मोग करतां . तिका वाटेर घालूंक तुका 
कांय अधिकार ना , बुला . ( कागदां बोल्सांत चेपून ) म्हजी तकलीं 
आतां तुमच्यां मोगांत गिरगिरता . खंय तरी पैस वचोन मोऱ्यांशें 
दिसता . 
घरा पाटल्यान चलता ) 
( एरनीकबाय पीत सद्वळ्ळेल्याबरी बुलाक वोडीत हाडता ) 
: हेरातीक हांगा कित्याक आयल्लेंय भाणशिऱ्या ? म्हजे कडच्यो 
दस्कत्यो घेवन , तुज्या जांवच्या घोवाकरना म्हजें बिडार 
भितर घालचे घालून आतां घर मोडताना सोबाय पळेवक 

आयलांयगी ? 
: ( रडोनशें ) तूं म्हजेर कित्याक तापलाय मोदोर्नी ? हांवें तुजें कितें 

वायट केला ? 
: हाबा , म्हज्या चेड्याची तकली विकारावन , म्हज्या तोंडाची 
उंडी नांच केलाय , म्होशी आनी वैल्यान तुजें कितें वायट केला 
म्हणताय . तुवे म्हज्या चेड्याचे तकलेत वोकात घालाय . 
: तुज्या चेड्याच्या खांद्यार तकलीच ना जाल्यार वोकात खंय 

घालचें ? 
: तुवें तुमच्या गोब्राच्या कोडक्यांत ताची पाट नाक्षांनी भोकरून 

तांतू पादरोस भरलाय . उलयनाका . तुवें बरयल्लें कागद आसा 
म्हजेलागीं . 
: तुवें पांच हजार रुपयांक बरोवन दिल्लो नोटयी आसा 

म्हजेलागी , 
: म्हज्या पोटाची पेज काडशी जाल्यार तुज्या कागदा कुडक्यान 
तुजी मासां भोकोरतेली . 


बुला 


एरनीक 


बुला 


एरनीक 


बुला 


एरनीक 

बुला 
एरनीक 


बुला 


एरनीक 
बुला 
एरनीक 


: 


बाजील 


एरनीक 
बाजील 


: म्हजी मर्याद काडशी जाल्यार तुजें घर कोसळायतेली . 
: इगर्जेत तुज्या रेस्पेरा आदी विगारा मुखार तुज्या भुजावयली माव 

उगती घालतेली . 
: दुसऱ्या दिसा तुका कोडतीक वोडतेली आनी जैलाचें शीत 

खावयतेली . 
: भरल्ले सभे माजार तुजें कागद वाचून सांगतेली . 
: हांवयी पळेतेली ( चलता ) 

तूं पळेताना , हांवयी पळेतेली 
( घरा फाटल्यान थावन बाजील , तेग कामागार येताना फाटल्यान 
बान्नु येवन उलोणे आयकाता . ) 
: मोदोर्नी , तुर्वे त्या चेडवाक दिल्लो शेर्मांव थोडो थोडो आयकालो . 

अतम्यांत आंज बोडवे सूर पियेवन नाचले , 
: तुवे म्हाका एक खबर बरोंवनांय पुता . 
: बरयल्यार काम पाडा जाता . तुका जाग्याचे म्हण देडकी मेळ्ळी 

ना म्हळ्ळे आयकातां . 
: ताच्या आंगार हुनोनी पडों . 
वैल्यान तुवेंच रीण बाकी जाला म्हण बरोवन घेतल्लेंय 

आयकातां . 
: ताच्या वैर चुन्याचे उदक पडों . 
: ताच्या वैल्यान तांगेर जिवीत भर काम करीजाय म्हण बरोवन 
घेतलां म्हळ्ळे आयकातां . 
ताका गडगडो पड़ों . 
: गडगडो नाका . आमचे दुरबळ्यांचे रगत विकळाप सोसून , 
गेटेजावन अळे हांगासर खडप उबें जाला . घाम आनी रगताचे 
मुणी एक जावन कशें वाडलांपळे . गडगडो न्हय , तें खडप आज 
ताच्या मात्यार पडता . 
भोव चत्रायेन हांवें हें योजन मांडलें . तुमची खबर पयलीच 
काडली . बान्नुक गरजे खातीर मोरयलो . बान्नुन मेल्लें जावन 
येवन हे कारभार केला म्हण थोडो तेंप खबर जाल्यार पुरो , आमी 
सगळे फाल्यांच्या दिसा भितर परतून बोंबय 


एरनीक 
बाजील 


एरनीक 
बाजील 


एरनीक 
बाजील 

वेळ आसा . त्या खडपाचें मूळ खोंडारे . 
( काळोक , घोर काळोक . तांतूं पिक्कास , खोरें आनी पारयांचो 
आवाज . ह्या भिरांकूळ वातावरणांत वेळ पाशार जाताना , 
कोगळिची एक बोब आयकाता . बाजील एके सांदींत आसल्लो 
उटता ) 
मोदोनी , मोदोर्नी , बान्नु उटा . आरब्याचें कार आयलें . पैली 
सिनोल आयली . सगळे खडपाक धरा . काम जाल्लेंच मोदोर्न 
मात्त घरा . बाकी पूरा झिरयेंत उडोन खणयेंतल्यान पाशार जाताना 
खोलयांचोय आवाज जावक नजो . 
( एका काराचो गुंय गुंय आवाज लागीं जाता . सगळे खडपाक 
हात दितात . ) 
: हांवे सांगल्ले आयकातायवे , बाजिला 
: कितेरे गांधिला . 
: आमसरनाकात . काम पाड जातां . 
: अवलक्षण गूग उटली . केदाळाय काम लागी पावताना हुंकारे 


बान्नु 
बाजील 


बान्नु 
बाजील 


दिता . 


बान्नु 
एरनीक 
बाजील 


बान्नु 


: मांय , म्हाका एक अवकास दी मांय . 
: हांगा ये , तुजी तकली खडपाक आपटितां . 
: अळे तो लागी पावलो . खडपाक खांद मारा , हालया . 
: मतितल्या हटाचे खोनजीन जिवालागीं खेळानाकातरे . 

( ते कामाक लागतात . तो उलयत वेता ) 
हे सगळे तुमी म्हजे खातीर करतात . तुमी रागान करचें हांव 
मोगान तिरशिता . तें चेडू हांव म्हळ्यार धगीक गोड तोवल्ल्याबरी 
तोवता . हांव ताच्या निदच्या कुडाच्या जनेलालागीं येतां . एक 
शिळोणी मारताना तें उडकाणां मार्न येतालें . हांव जनेलाच्या 
सरळांतल्यान हात घालून ताचो गाल चिड्डितां , खाँत पीट 
मोळल्ल्याबरी . मागीर असो मोगान ताच्या दोळ्यांकच पळेतां 
गुंगुरल्यान गुलोबाक पळेल्ल्याबरी आनी ताच्यो मुदयो दिताना 
म्हणतां . बुला अर्गंट घरी नाका . तूं त्या आरब्याक सोड . 
( कारच्या ब्रेकाचो व्हड आवाज , ताच्या पाटल्यान खडप बोनेटार 

एरनीक 
बान्नु 
एरनीक 


रोलंड 


पडल्लो आवाज . ' ओ गोड ' रोलंडाची बोब.सगळे धांवतात . 
एरनीकबाय बान्नुक कुटी मारीत उलयता ) 
: तुजें पापीस पोकोळ जाता , पाडाऱ्या . धांव तांच्या पाटल्यान . 
: ना मांय , हांव वचा ना . 
: तर तो वैर येताना म्हज्या पाल्वा भितर बस . तुका कामामुखार 
तुजो खिणकुळोच दिसता ' ! 
( ती हेणेतणे पळेता . पुताक उंबोळच्या फातरा पोंदाक लोटता . 
एके कुशीन एक तट्टेचे कडतार दवरता . दुसरे कुशीन घाणेरें बान्नुक 
लिपयता . 
भायर गोंदळ गलाटो . थोडेजण वैर येवन खडप निसरलेलें 
पळेतात . निदेचे सोंग तोंडार दवरून एरनीकबाय भायर तिळता . 
पायांक मार जाल्लो रोलंड हातांत एक ब्रीफकेस घेवन आनी 
इनास लाप्यांव घेवन भितर येतात . ) 
: माय गोड , इग्नेशियस . तें खडप काडय म्हण सांगल्लें हांवें . तुजे 

भयणिच्या नशिबान तें काराच्या नाकार पडले . मात्यार पडल्लें 
जाल्यार हांव खाली . ( भायर दाकोवन ) केन यू . सी . चट्ट जालां , 
फ्लेट जालां , क्राफ्ट चिजिच्या स्लायसाबरी . 
खडप कशें परतालें मोदोर्नी ? 
: हांव कितें राकोन बसल्लीये ? 
: आनी कितें करतालीय ? 
: निदल्ली . 
: तूं हांगा कित्याक निदल्लीय ? घर सोड म्हळें न्हयवे ? 
: घर सोडूंक म्हजे कापाडये तें ? तुमी बरोवन मात्र घेतला . पैशे 

दिल्यातवे म्हाका ? 
: यू आर मिजरेबल . पैशे तुवें म्हाका दिवचें पडतात . तुका फेरली 
लेक कर्न सांगला . तुवे जायत म्हळांय . मागीर तुजेकडचं बरोवन 

घेतला . अनफेर ... अनफेर ... 
: तूं भितर आसताना आवाज जावनाये ? 
: जालो देकून भायर आयलीं . 
: मागीर खडप कशें पडलें ? 

इनाम 
एरनीक 
रोलंड 


इनास 


: खडपालागीं विचार . 
: हे म्हाका आयकोंक जायना . हे म्हाका सोंसुकयी जायना . म्हाका 
बसोंक जाय . चेयर , स्टूल , मिजरेबल , हांव हांगासर बसतां . 

( उंबोळच्या फातरार बसता ) 
: वाऱ्याक लकलें म्हणताय गे ? 
: वारे येताना काकोंळचो गुमटोय लकता . 
इग्नेशियस तिचेलागी आरग्यू करी नाका . हांगा ये . ही ब्रीफकेस 
कशी , जाल्या पळे . ताचेभितर काजाराचें गोल्ड आसा . कशें 
जाला देव जाणा . 
( कश्टांनी केस उगती करता . भांगाराचो करंडा भायर काडन 
उगतो करता . ) 
प्रेयज दी लोर्ड . कांय जावना . पळे , कसलो फर्स्ट क्लास पेटर्न 
पळे . हांगा पुणी मेळल्याबरी ना . 
: ( हें उलोणे वर्गानासतां ) धांपून दवर . हांवे घर मोडूंक कामगारांक 

धाडल्लें . खंय गेले आनी कितें जालें म्हळ्ळो मिस्तेर म्हाका . 
तुका चलोंक जाता मू ? 
( रोलंड तकली हालोवन भांगाराचो करंडो धांपून व्हडल्या 
बेगार दवरून उटोन उबो रावता . फातरा पोंदलो बान्नु तो करंडो 
मारता . ) 
तर तूं घरा वच . हांव त्या कामगारांच्या घरांनी वेतां . पोलीस 
केस करीजाय . विशेव घे . 
: रेस्ट ? म्हजी तकली रोटेट जाता . वेदरकोकाची जाल्ल्याबरी . ह्या 
गांवांतले गल्फाक गेल्ले बरे जाल्लें . चोर सगळे हांगाच भुर्ले . 
( तो केस घेवन वेचे उट्टाणे करता . मागीर उगडास येवन ब्रीफकेस 
वयर पंदा करता . फातरालागीं धांवता . विरार जाता . ) 
इग्नेशियस , मिजरेबल म्हजे गोल्ड , इग्नेशियस , मिसींग , 
मिसींग . 

रोलंड 


( चलता . पडदो ) 

भाग तिसरो 

आदल्या अंकांतलेच दृश्य . 
रोलंड पिसांतूर जावन गेल्लोच एरनीकबाय आवेशान उंबोळच्या 
फातरा पोंदल्या बान्नुक घाणेरेच्या कुशिंतल्यान बुरबुऱ्यांवोडतां , 
व्हाजयता , तापयता . पिसुडता . भोकोरता . 
परतून चोरलेंय , दळिद्राच्या परतून चोरलेंय . 
: ( तिचे मार चुकयत ) चोरूंक ना . काडलें . 
: हांगा ये , तुजी बोटां धाडायतां . 
: म्हज्या बोटांक नांवाडनाका . 

( पैस थावन नग हालोवन दाकयत ) 
आदली गदली करच्यो व्होकले नोवऱ्याच्यो मुदयो . गळ्यांत 
घालचो नेकलेस . आनी दोनच दीस उरल्यात . तुमचे बरी राग 
केल्यार दीस वचानांत मांय . आतां हे नग म्हजेलागी आसताना 
ही कशी काजार जातात पळेव्यां . 
ते नग हेवशीन दी बान्नु . 
: ते तुजे न्हय . ते तांकां आसातशे पाटीं दीजाय . ते हांवे चोरूंक 
नातं . म्हज्या चेडवालागीं त्या आरब्याचें काजार चुकोवच्या 
खातीर हांवें ते काडल्यात . 
: ( दोळ्यांत दुखां हाडून ) तूं कित्याक समजानांय ? एदो व्हड रेडो 
जालाय , तुजे तकलेत साद्यो गजाली रिगानांत कित्याक ? तुवें 
त्या दळिद्र चेडवाच्यो मुदयो काडल्ल्यावेळी म्हजे कुडीर शेळे 
उदक वोतल्ल्या , बरी जाल्ले . त्या मुदयां खातीर त्या जुदासान 

तुका रुकाक बांधून घालो . मारलें , निंदा केली , अक्मान केलो , 
तरिकी म्हजे तोंड पळेवन तुका सोडलें म्हण , तुजो खिणकुळो 
म्हजेलागी मेचय लागलो . 
कोण बुला ? मांय , तुजे मतींत ताचेविशीं बरो विचार मेला . 
ना , हे गजालींत हांवें दिसावैर दीस चिंतून चिंतून पाशार केला . 
म्हजेबरीं चेडूं तें . पेंकटांतलो नाडो सैत काडूंक सोडीत पूण 
भांगाराची काडी काडूंक सोडिशें ना . आतां इतल्या मोलाचे नग 
तुवे बसल्ल्या बसल्ल्याकडे अपरहरशिलेय म्हणताना ताच्या 
घरच्यांच्या आंगार कुडको लेगून उरासोना . ते तुका पोलिसांच्या 
हातांत दीवन संदान संद धाडायताना हांव म्हजे आवयच्या 
दोळ्यांनी कशे पळेव पुता ? 
: अरे तांणी कित्याक म्हाका धाडायजे म्हण हांव विचारतां . तांची 
वस्त हांवे चोरूंक ना . म्हज्या कपालाच्या एप्पलाक तांणीं 
चोरला . तें चेडू म्हज्या सपणांत येता , म्हज्या चिंतनांनी न्हाता . 
ताचेलागी एक सब्द उलोवंक एक अवकास दिया म्हण हांव 
आयल्ल्यां गेल्ल्यालागीं परात्तां . जाल्यार कोण म्हाका बांदून 
घालता , कोण बोंबय धाडता , कोण म्हाक मोर म्हणता आनी 
कोण संदान संद धाडांवचीच भास उलयता . तुमी अशें म्हजो 
गोळ करूंक हांवें तुमका केला जाल्यारी कितें ? 
: कितलो नापासरे तूं , तें तुजे गोमटेक जाल्लें कंटमळ . 
: ना , तें म्हजें मावळिंगाचे फळ . 
: ती तुजी पोटू जाल्ली पोय . 
: ना , ती म्हज्या तोरेंजाची बोय . 
: तो तुज्या चोवका कुडक्याचो तीर . 
: ना , ती म्हज्या पोपायेची शीर . 
: तिक्केशें तोंड धांप फडपशा . तें बेणशिच्या बोडरांचे आट्टे , तुजें 
सोंड समा पळोवन नेणा . चरबेच्या खाणान तें निशेलां . आनी 
तुज्या आंतांक पेजे कुंतांची शेळ समा मेळा ना . ताची तकली 
दुडवाचे राशीर बसोन आकासाचेर भोंवडी मारता . आनी तूं 
रुकाच्या पाळार बसोन बिड्यांचो धुंवोर सारता . ते तुका दिसाची 

अर्धी घडी चिंती ना . तुका गुमान करी ना , तुजें नांव काडी 


ना . 

: ना , हांव तुका पातयेना , दुद खांवचे सोडल्या उपरांत तें म्हजे 
शिवाय जियेना . आनी आतां उलटें घुवोंक कसलेच कारण 
ना . 
: कारणं ना , रेड्या , तुका तीन तारांची जोड ना . 
: तेंच रजार परतून परतून केल्ल्यांत मजा ना . ताका त्या आरब्या 

थावन पैस करा , तें तुमची तळ्ळी सोडूं , म्हजे लागी एकवोट 
घडूं , हांव मोडांच्या मात्यार भांगाराची तोटां लायतां . म्हज्या 
सुरसुरीत बोटांनी चंद्रमाचे किस्वोर काडतां , हेवशिलें तेवशीन 
करतां , तेवशिलें हेवशीन करतां . 
: ( भरमान ) बान्नु तकलेंत गिरगीट जाल्ल्याबरी उलयनाका . ते नग 

हेवशीन दी . 
: तुवें काडूंक नांत ते . 
: कोण तरी काळाकांतल्यान येवचे दिसता . ( ताच्या हातांतले 
नग वोडून ) वच , बाजील गेला ताच्या पाटल्यान वच आनी 
दीस उजवाडच्या आदी मायाग जा . तूं ह्या गांवाक कसोय 
मेल्लो तो परतून लोकाच्या दिश्टीक पडा नाका.कसलें अनवार 
आयल्यारयी हांव पळेतां . कोणायलागी उलयनासतां , कोणाचे 
दिश्टीक पडा नासतां धांव , पुता . वच मागोन खा . विंचून खा , 
पूण चोर्न खायनाका . . 
( बान्नू भाराधीक पावलांनी घरा पाटल्यान मागाय जाताना बुला 
तितल्याच जडायेच्या पावलांनी आंगणांत उबें जाता ) 
: बुला 

मोर्दीनी 
: हांव व्हडोळ रागान उलयली म्हण बेजार करीनाये , पुता . 
: व्हड न्हय मोदोर्नी . तूं म्हजे आवयबरी आवय . आवयन भुरग्यांक 
गाळी सोंवल्यारी , तांतूं एक मजा आसता . 
म्हजो पूत अंतरल्या उपरांत म्हजें सयराण म्हजेलागीं ना पुता . 
: व्हय मोदोर्नी , पेल्याचे मोर्न कश्टिता , आमचेच मोर्न सुटका 

दिता . 

तूं हे रातीक कितें आयलेय पुता ? 
: तुज्या घरांत आमच्या नगांची चोरी जाल्या म्हण रोलंडान येवन 
सांगलें मोदोर्नी . इनास कामागाराचे सोधनेर गेल्लो आत्तां आयलो 
आनी पोलिसांक कळंवची तयारी जाता . तुका आनी बान्नुक 
धाडायल्ल्या शिवाय सोडिसोना म्हण उचांबळ जाला . 
: पूण आमचो बान्नु मेला . 
: व्हय मोदी 
: आनी हांव कोणाची वस्त आपडची न्हय म्हण तुका बरें कळीत 

: तुका ल्हान थावन हांव वोळकातां . हांव खरी गजाल समजायां 

म्हण आयली . 
: ये . हांगा फातरार बस 

( थोडो वेळ मौन ) 
( दोगांय उंबोळच्या फातरार बसतात . थोडो वेळ मौन ) 

तूं चेडूं . 
: दुबाव ना . 
: हांव चेडूं न्हय म्हण दुबाव मारतागी तुका ? 
: ना . 
: बान्नु म्हजो पूत . तुका तो कोण म्हण तुज्या भुजावैली माव 

सांगता . 
: भुरग्यापणाची पिसाय , कोणायकी सांगा नाका , मोदोर्नी . 
: कोणायकी सांगाना . भुरग्यापणार देंवचाराची नाड चड आसता . 
हांव कोणायकी सांगा ना . एक उपकार करशी जाल्यार म्हजें नाक 

धर्न उदकांत बुडोवन दवरल्यारी एक सब्द सांगाशी ना . 
: तुवें सांगल्लें करतां . 
: बान्नुन तुज्या काजाराचे भांगर चोरला . 
: पुण बान्नु मेला . 
व्हय , मेल्यारी चोरचे सोडी ना आनी चोरल्लें तें म्हजेलागीं दीवन 
गेला . आसातशें रोलंडाक सांगाता म्हण गेली . एकादेवेळा हांवेंच 


बुला 
एरनीक 


बुला 
एरनीक 
बुला 
एरनीक 


: व्हय , 

बुला 


एरनीक 
बुला 
एरनीक 
बुला 
एरनीक 


चोरला म्हण म्हाकाच पोलिसालागी दीत जाल्यार म्हण भियेली . 
चिंतताना म्हज्या आंगार शेळे उदक वोतल्ल्याबरी जालें . आता 
ह्या अनवारांतलें बचाव करशी जाल्यार , तुजी गजाल कोणाक 
सांगा ना पुता . बगार तुवें बरयल्लें कागद म्हजे वोटंयते खुरजुता . 
तें तुजेच मुखार पिंदून घालतां . 
: भांगार खंय आसा मोदोर्नी ? 

( ती कापडाच्या पोंताक बांदल्लें सोडवन दिता . ) 
हें चोरी जातना रोलंड खंय बसल्लो ? 
: ह्याच फातरार . 
: आनी बान्नु खंय बसल्लो . 
: बान्नु ... बान्नु मेला . 
: व्हय , मेल्लो बान्नु खंय बसल्लो ? 
: फातरा पोंदा . 

( ते फातरा पोंदा बागवोन भांगाराचो करंडो भायर काडता . ) 
: अळे , का हांगाच सोडून गेला . 

( तें भांगार करंड्यांत दवरून तो धापून फातरा पोंदा उडयता . ) 
: कोणी आयल्यारी फातरावयली उटानाका . उरल्लें हांव करतां . 
: तुका कावळ्याचे आवक मेळों पुता . तुजें काजार गोवजेन 
जांव . तुज्या घरांत भुरग्यांची खातड जांव . अळे , कोणगी येवचें 


बुला 


बुला 
एरनीक 


दिसता . 


इनास 


( रोलंड आनी इनास व्हडल्यान उलयत येतात . ) 
: तो चोट्टो चेडो आसा परयांत ह्या गांवांत मोलाच्यो वस्तू 
उरानातल्लो . पूण आवय तांच्या प्रास चड चोट्टी दिसता . 
नातल्यार जल्म दिल्ल्या आपल्याच झिलक्याक तसली हलकट 
बूद येतो ना . 
( बुलाक पळोवन ) 
बुला , तूं ह्या रातीं हांगा ? 
ब्लांच , दिस ईज मिजरेबल . तूं ह्या टायमार हांगा ? 
: हांव चेडूं . 
: म्हाका तांतूं डावट ना . 


रोलंड 
बुला 
रोलंड 

बुला 
रोलंड 


बुला 


इनास 


रोलंड 


इनास 
एरनीक 


बुला 
रोलंड 


बुला 
रोलंड 


. 


: म्हज्या काजाराचें भांगार चोरी जालां म्हण आयकालें हांवें . 
: सो वोट . ती म्हजी रिस्पोन्सिबिलीट . 
: पूण चेडू जाल्ल्याचे भांगार ना जाताना , ती दूक चेडूं जाल्लेंच 

चड जाणा . कावळ्याची भूक रेड्याक कळा ना रोलंड . 
: तुमी गरज नातल्लें उलोंवचे अधिक जाता . तूं खंय बसल्लोय 

रोलंड ? 
: हांगासर फातरार , इग्नेशियस . तुका करंडो सोडवन हांवें 

दाकयला . 
: तेदाळा मोदोन खंय आसल्ली ? 
: तुज्या बापायगेर आसल्ली . 

( इतलें रागान म्हणोन ती हुस्कारोन रडताना ) 
: इनासा , तुजें चड जाता . 
: दिस ईज क्रूयेल इग्नेशियस . ती त्या पोतार आसल्ली . 
: रडानाका मोदोर्नी . 
: वैल्यान तिचो पूत मेला . 
: तर वेचें खंय ? कावळे व्हरतीत म्हळ्यार कावळे घोंटेराक गेल्यात . 
तिचो पूत व्हरात म्हळ्यार तो फोंडाक गेला . तर व्हरचे कोणे ? 
तुमी तिचो लाड करच्या बदलाक पोलिसांलागी वोडशात 
जाल्यार ती एक मार सोंडाक पडताना फोंडाक गेल्ल्या पुताच्या 
नांवान पुणी सत सांगोक आसा . चलगे आमच्या सांगाता . 

( तिका धर्न तो वोडता ) 
: ( उसळोन ) पुरोरे , दोळ्यांत रगत नातल्ल्या कासाप्प्याबरी 
करी नाका . हे रातीं तुमकां भांगाराचे करंडे सोडोवन पळेंवची 
गरज नातल्ली . सोडयल्यात म्हणताना कावळ्यांनी व्हावयना 
जाल्यारी मेल्ल्यांनी व्हावोंव येता . फातरान गिळयेता . धरणीन 
भोकाव्येता . 
( तें फातरा पोंदा बागवोन करंडो काडता ) 
अळे , कावळ्यांनी व्हरोंक ना . फातरांनी गिळूक ना बगार 
खडाप मात्यार पडल्ल्या अकलासांनी नोवऱ्यान फातरा पोंदाक 
गळयलां ! 


इनास 


बुला 

रोलंड 


इनास 


एरनीक 
इनास 
रोलंड 


इनास 


रोलंड 


: सोरी , निजायकी म्हजी तकली रोटेट जाता . वेदरकोकाची 

जाल्ल्याबरी . ( तो करंडो घेता ) 
: तूं गद्दा आनी हांव तुजे आयकोंचो पुरतो पेद्दा . आमकां 

सगळ्यांक चोर बान्नुच दिसता . 
: शींग व्हड आसल्यार मेल्लो रेडोय हांडता . 
: देकून म्हणचे हांडच्या रेड्याचे शींग कांतरी जाय पडता . 
: कम ओन तूं आरग्यू करताय इग्नेशियस . पोट व्हड आसता म्हण 

सगळ्यांक प्रेग्नेंट म्हणचें न्हय . 
: तुजें मोगें मुस्कार काणघेवन आनी हांगासर रावानाकागे . मर्यादीन 
तुका सांगता . सगळीं दस्तावेजां तुवें बरोवन दिल्यांय . आयचो 
दीस गेलो म्हण हांव चडीत दिसांक राका ना . फाल्यांच्या दिसा 
भितर हांव घर मोडयतां . चल रोलंड . 
: कम ओन वेरोनिकाबाय , तूं भेश्टेंच चिंतचे आनी रड , सोड . 
तूं ओनेस्टलीं आमगेर काम कर , तुजें मोनं हांव करतां . तुज्या 
फोंडाचेर धा फुटिंचो चिप्स घाल्न खुरीस पुरतां . 
आनी हांव सेटिसफाय ज़ालों तर तुज्या बानुची हाडां खंय 
आसल्यारी सोदून काडून तुज्या फोंडालागीच पुरतां आनी ताचेर 
सोबीत एक सांतिणिची इमाज उबारतां . 
कम ओन , कम ओन ब्लांच . 
: हांव पाटल्यान येतां . म्हाका मोदोर्नीलागी इल्लेशें उलोंवक 
आसा . 
( ते गेल्लेच ) 
तुजें अनवार निवारलें मोदोनी . आतां म्हज्या भुजावयली माव 
खोरजुता . ती माव आरशांत पळेतां पळेतां म्हजे पाटीक बाव 
येता . 
: ( ताच्या भुजावैलें वस्तूर मारून ) तुजी माव हांव गूण करतां 
पुता . म्हजे आवयन दिल्लें एक पाळ आसा . पंदरा दिसां भितर 
तुजी माव दिसानाशी गूण करतां . बान्नु अशें करीत म्हण हांवें 
स्वपणांतयी चिंतल्लें ना . हरामी चेडो . 
: चोर चेडो . 


बुला 


एरनीक 


बुला 


80 / मागीरचे मागीर 


एरनीक 
बुला 
एरनीक 
बुला 
एरनीक 
बुला 
एरनीक 


: 


: बंदिवान चेडो . 
: खोरजुळ्या बोटांचो 
: आळशी रेडो . 
: मेल्लो बरोच जालो 
: व्हय पेल्यान गेलो 

तें कागद दी मोदोर्नी . 
: तुजो उपकार विसरना , पुता म्हाकाय तुमच्या घरचे काम नाका . 
म्हज्याच घरची पेज पुरोशी दिसता . म्हाका मोरता म्हणासर शीत 
नाका . फोंडार म्हज्या चिप्सांचो खुरीस नाका . बान्नुची हाडां 
म्हज्या लागी पुरचीय नाकात या सोभीत सांतिणिची इमाजयी 
नाका . हांवें बरोवन दिल्ली कागदां दी पुता . 

( दोगांय कागदां सोदतात . विरार जातात . ) 
: म्हजे कागद दी मोदोनी . 
: म्हजी दस्तावेजां दी गो . 

( पुरतीं विरार जातात ) 
: कागदां हांवे बेगांत घाल्ली ... म्हजे कागद पैलें दी . 

कागद हांवें हांगाच खोवयल्लें . म्हजी कागदां पैलीं दी गो . 
: म्हाका फोटयतायगे तूं ? 
म्हाक बोटां चिवोंक शिकयतायगो घोडया ? 
तुजें घर फाल्यां कोसळोन घालयतां . 
: तुजी मर्याद फाल्यांच विगारा मुखार उगती घालतां . 
: अनुपकारी 
: नापास चेडूं 


बुला 
एरनीक 


: 


बुला 
एरनीक 
बुला 
एरनीक 
बुला 
एरनीक 
बुला 
एरनीक 
बुला 
एरनीक 


: खा 


बान्नु 


: थू 

( बान्नु येवन एरनीकबायेन दस्तावेजां दिता . ) 
: ( बुलाक ) म्हज्या आवयचें घर कोसळांवक तुका अधिकार ना 
म्हण हांवे मारल्लें . 
( बुलाक ताचे कागद तिता ) 
( आवयक ) म्हज्या चेडवाची मर्याद काडूंक तुका अधिकार ना 

बान्नु 
बुला 
बान्नु 
एरनीक 
बान्नु 


एरनीक 
बान्नु 


मिंगेल 
पेद्रू 


म्हण हांवे सुयंक केल्लें . 
( बुला आनी एरनीकबाय एकामेका पळेवन कागदां पिंदून 
घालतात ) 
: रागान पिंदी नाकात मोगान पिंदा . 
: हांव चलतां . ( चलता ) 
: बुला , तुजेलागीं उलोवंक आसा . 
: चल रे भितर . 
: अळे ताणे पाळे पळेलें . दोळो मोडलो . हांव ताचो मोग करता 

आनी तें म्हजो . हांव तें निदच्या कुडाच्या जनेलालागीं येतां . 
: चलरे भितर . 
: ना , तूं म्हाका आपयनाका . जें कितें मोगान जाता ते रागान 
जायना . म्हाका ताच्यो मुदयो दीवक आसात . ( तो धांवता . ती 
घरा भितर येता ) 
( रूका पाटल्यान सर्गाचो उजवाड फांकता . पेद्रू आनी मिंगेल 
झगडटात भायर येतात . ) 
: गेलो , गेलो . निमाणे तो आतां तें निदच्या जनेलालागीं गेलो . 
: हांवे कितें करयेता , हांवें कितें करयेता ? ताणें पाटोसाक लाय 

म्हळ्यार आकासाक लायलें . 
: ना तुजें अाँट ताच्या तळमट्यार थापलें . हांव मरण नातलो 
स्पिरीत जाल्यारी आनी तूं पुरणाचो गुलाम जाल्यारी हांवें – एका 

आंजान तुजे पाय धरले . त्या चेड्याक मरण पुणी धाड म्हण . 
: व्हड ना . तो दैवीक मोग खातीर म्हजें बरीच माडतीर 

मोरतलो . 
: मोरतलो . न्हय , मेलो . अबळे , सुण्याच्या तोंडाक उंडी जालो . 

( रगता आनी घामान भिजोन , चिंदयांनी गुटलायलो . बान्नु 
आंगणांत कोसाळता . ) 
: ना , एक अवकास कोणयी दी ना . एक सब्द मोगान ताचेलागी 
उलोंक सोडी ना . 
( सां पेद्रू हात उसोवन ताका धरता . ) 
सां पेद्रू सर्गाच्या पायगारा , आनी हांव मोरतां . म्हाका कोणेय 


मिगेल 


पेद्रू 


मिंगेल 


बान्नु 

आनी मोर म्हण सांगची गरज ना . आज रातीं हांव बुला निदच्या 
कुडाच्या जनेलालागीं गेल्लों . एक शिळोणी मारली . तें उडकाणां 
मारीत जनेलालागीं आयलें . जनेलांतल्यान हात रिगोवन हांव 
ताच्या गालांवयलीं भिंडा फोडूक आयतो जालां मात्र . 
इनास मेलो . ताचो टायगर म्हज्या आंगार उडलो . म्हज्या पायाचो 
कुडकोच काडलो . 
भागेवंत भोगता , ह्या संसारांत हांवें लोकालागी उपकार मागलो . 
त्या चेडवालागीं उलोवचो एक अवकास मागलो . कोणेय म्हाका 
कान दिलो ना . जल्मल्लो म्हजो उपयोग केलो . म्हाका कोनशाक 
लोटलो . मसतिलो आतां मारयलो . 
आतां तुजेलागी हांव एक उपकार मागतां . तेंय एक दीस 
तुज्या पायांलागी येतेलें . म्हाका एक अवकास दी . आमकां 
दोगांयकी कोणी पळेनातल्ल्याकडे सोड . हांव मोगान ताचे गाल 
चिड्डितलों , बाळशान आपलेंच म्हेळें मुड्डिल्याबरी . मागीर तें 
म्हज्या दोळ्यांक आनी हांव ताच्या दोळ्यांक पळेताना ताच्यो 
मुदयो म्हज्या हातांनी ताच्या कानांक न्हेसयतलों ..... मागीरचे 


मागीर . 


मिंगेल 


( पेद्रू ताका पोटलून धर्न सर्गार व्हरता . ) 
: मोगाळ प्रेक्षकांनो , अशी संपली कथा मोगाचे मस्तेची आनी 
वास्तविकतेचे कुस्तेची . संसार मात्र शिकोन शिकोन पेद्रू बरीच 
अर्गंट . निजायकी मोग म्हणताना ताका वोंक येता . तरी अळे , 
अळे तो मोगाची गाणां म्हणत रावता . 
( ' लांब जियों मोग गा ' कंतार जोरान गाजता ) 

( पडदो ) 

मागीरचे मागीर 
कठीण उतरांची वळेरी 


अकलास - विखळाप 


अक्मान - अपमान 


अर्गंट - हट 
अट्टेक - आट्याक 


कोरगो - कोरग समजांतलो दादलो 
गादो - शेत 
गेटे - खडे 
गोड्डू - वांज 


चुरूंक - हुशार 


अनवार - संकट 
अपाध - पिडापीड 
अब्ळे - पळे 


चेरको - चलो 
चोट्टो - चोर 
चोवका कुडको - काश्टी 


अस्कत - अशक्त 
आडदोस - विनंती 


तगड - पत्रो 


आडव - घाण जामीन 
आडाक - आडवें 


तगसाताना - बागवताना 
तिर्शिला - संपयलां 
तु - गिरेस्तकाय 


आबलेस - आस 


तोट - भाट 


तोवलो - दोवलो 
दखो - धक्को 


दस्तूर - रिवाज 


आमसर - ताकतीक 
उट्टाणे - ढोंग 
उब्रांत - चिकलांत 
कस्तळ - कोयर 
काणशिरता - आंवुळता 
कास - दुडू 
कांडय - गाभो 
किक्रांट - किळंच 
किस्पोर - ल्हान वांटो 
कुडवून - जोडून 
कुंपाद्र - क्रिस्ताव भुरग्यांचो धर्मरक्षक 
कुमेरीत - पोरसांत 
केटां - धोस 
केलशी - म्हालो 
कोट्टाय - कोटू 


दाड्ड - अस्पश्ट 
दिवर - एक जात ( रेंदेर ) 
दे ब्रेसदेंव - देव बरो दीस दींव 
दोरो - दुरीग 
नर्माता - फाटीं सरता 
नंज्यो - कुसकें 


नाक्कूर - गांयदोळ 


नेजीक - रोंपयेक 
नेपाळे - लांबोन उलोंप 
पाटोस - पाकें 
पाडारी - पाड पडल्लो 

पादरोस - पारज 


फडपशा - फटौप्या 
मोसरी - मत्सर करपी 


कोडके - खोंप 
कोडत - न्यायसभा 
फर्कट - पिंजकर 
फापो - थापटप 
बाजवो - ब्लाउज 
बिदी - पायण 
बिळगें - खोंप 


रेवडप - गुटलप 


बीग - कुलूप 


बोगळता - भोंकता 
बोल्पें - ज्योतीश 
बोंडू - मेंदू 


लगाड - नास 
लींब - क्रिस्तांव जांवचे पैंलें 

मेल्ल्या भुरग्यांची स्थिती 
लेकपाक - मेजूक 
लेद - बासप 
वाकूळ - मुयेवप 
वाजबी - योग्य 
वाड - ज्यूर , ब्याज 
वोण - पायण 
सनी - शनी 
सागसोन - फुडें वचून 
सुंगुट्टी - सुकुंडो 
सैराण - सोसिकपण 


भातेण - तण 


भावाड्त - भावार्थ 


भिकर - भिरांकूल 


मडस्थान - उडकाण 


मंगील - गूंज 


माट - करणी 


मायाग - नपयत 


मुक्काल - पावणे 
मुर्यो - खबरो 
मुंगय - पोवठ 


सोर्मुण - शेतांत घाल्लो उजो 
हळ्ळी - गांव 


हुनोनी - हूनहून 
हार्बोस - उमळशीक 


मेचय - तुस्त कर 


मागीरचे मागीर / 85 


) 


{ 


चाफ्रा कोंकणी भाशेंतलो एक महत्वपूर्ण नाटककार . आपणाले बंडखोर विचार प्रगट 
करपाक ताका नाटकासारखें प्रभावी माध्यम खूब बऱ्याक पडले . नाटक हो साहित्याचो 
प्रकार आसलो तरी तो भौसंख्य लोकां खातीर आसा . चाफ्राक हाचे भान आशिल्ले देखून 
ताणें बरयिल्ली नाटकां ही चडान चड लोकशैली कडेन झुकतात . आपणाल्या मंगळुरच्या 
प्रेक्षकांक दोळ्यांमुखार दवरून ताणें तीं बरयल्यांत पूण आशयाचे नदरेन ती प्रादेशिक 
शीमो हुंपून वैश्वीक थराचेर पावतात . संवादांतल्यान नाटकांतलो आशय प्रगट करपाचो 
तो काळ आशिल्लो . तेन्ना नाटकाक चित्रपटाची गती लाबूंक नाशिल्ली . देखून तागेली 
नाटकां कचकचीत संवादांनी भरल्यांत . 

चाफ्रान मंगळुरांत कोंकणी रंगमाचयेर एक नवी क्रांती निर्माण केली . आपणाल्या 
नाटकां वरवीं ताणे रसीकांक हांसयले , खेळयले , धोलयले , तांचेर कुटले घालून तांकां 
रागूनय हाडलो . कोंकणी बरपावळीत चाफ्राचे अळंकारी शैलीक तुळा ना . आशयाची 
खोलाय आनी नाट्यतंत्राची जाण आशिल्ल्या चाफ्राक आधुनिक नाटककारांचे पंक्तिक 
बसपाचो मान फावता . 

- पुंडलीक नारायण नायक 
अध्यक्ष , गोवा कोंकणी अकादेमी 


1959 इस्वेत एका युनियनाचे जमातेच्या जेवणा वेळार अध्यक्ष जावून आसलेल्या 
जॉर्ज फेर्नाडिसान चाफ्राक एक सुचन दिले . तुमी पत्रकर्त्यांनी समाजांत घडच्या अन्यायाविरोद 
कितें तरी करी जाय म्हण ताणें सांगल्लें . तवळ चाफ्रा ‘ पयणारीचो ' संपादक जाल्लो मात . 
' कितें करी जाय ' म्हण ताणे श्री . जॉर्ज फेर्नांडिसा लागी विचारले . ' दोती विरोद चळुवळ 
आरंब करी जाय ' म्हण जॉर्जान सल्हा - सुचना दिली . अशें 1959 इस्वेंत दोती विरोद 
संघ स्थापन जालो . चाफ्रा ताचो अध्यक्ष जालो . ' सोबीत संसार ' नाटक दोतिचेर बरयिल्लो 
आसल्ल्यान , तो मोडून संपूर्ण एकांक जावन ताणें तो बदलिल्लो आनी खेळयलो . ह्या 
नाटकाचे प्रयोग बोंबय , गोंय आनी मंगळुरांत जाल्यात . मराठी साहिती पि . के . अत्रेन 
आपल्या ' मराठा ' पत्रार देड कोलमांचो विमो ह्या नाटका खातीर फावो केल्लो . 

मेल्विन रोड्रीगस 
साहित्य अकादेमी पुरस्कार जोडपी कवी 


गोवा कोंकणी अकादेमी 


